

# காலைக்கதிர்

Kalaikkathir

விழயல் 01 வள்ளுவர் ஆண்டு 2048 புரட்டாதி 05, வியாழக்கிழமை 21.09.2017 கதிர் 319

ஆளும் தரப்புப் பெண் எம்.பிக்கள் நாடாளுமன்றத்தில் ஆர்ப்பாட்டம்

கொழும்பு, செப்.21 ஆளும் கட்சியைப் பிரதிநிதித்துவப்படுத்தும் பெண் நாடாளுமன்ற உறுப்பினர்கள் நேற்று நாடாளுமன்றத்தில் ஆர்ப்பாட்டத்தில் ஈடுபட்டனர். மாகாணசபைத் தேர்தல் சீர்திருத்த சட்டமூலத் துக்கு கூட்டு எதிர்க்கட்சிகள் எதிர்ப்புத் தெரிவிப்பதை ஆட்சேபித்தே இந்த ஆர்ப்பாட்டம் நடத்தப்பட்டது. மாகாண சபை வேட்டி மனுப் பட்டியலில் பெண்களின் பிரதிநிதித்துவம் 30 வீதமாக இருக்க வேண்டுமென **பக்கம் 18** >>>

## மாகாண தேர்தல் திருத்தத்துக்கு மூன்றில் இரண்டு பங்கு ஆதரவு

சாதகமாக : 154 எம்.பிக்கள்  
பாதகமாக : 43 எம்.பிக்கள்

கொழும்பு, செப்.21  
பெருங் களேபரங்கள், குழப்பங்கள், சூடான வாதப் பிரதிவாதங்களுக்கு மத்தியில் மாகாண சபைத் தேர்தல்கள் திருத்தச் சட்டம் நேற்றிரவு நாடாளுமன்றத்தில் மூன்றில் இரண்டு பங்கு எம்.பிக்களின் ஆதரவுடன் நிறைவேற்றப்பட்டது. ஆதரவாக 154 வாக்குகளுக்கும் (இது மூன்றில் இரண்டை விட நான்கு வாக்குகள் அதிகமாகும்) எதிராக 43 வாக்குகளுக்கும் கிடைத்தன. **பக்கம் 18** >>>

மூன்றில் இரண்டு பங்கு ஆதரவை வலியுறுத்தினார் சட்டமா அதிபர்

கொழும்பு, செப்.21 நாடாளுமன்றத்தில் நேற்று முன்வைக்கப்பட்ட மாகாண சபைகள் தேர்தல் திருத்தச் சட்டத்தை நிறைவேற்றுவதாயின் அதற்கு நேற்று முன்வைக்கப்பட்ட நாடாளுமன்றத்தில் மூன்றில் இரண்டு பங்கு உறுப்பினர்களின் ஆதரவு அவசியம் என சட்டமா அதிபர் தெரிவித்தமையையடுத்து **பக்கம் 18** >>>

கூட்டமையில் ஜவர் 'மிஸ்ஸிங்'!

புளொட், ஈ.பி.ஆர்.எல்.எவ்வினர் மாயம்  
கொழும்பு, செப்.21 மாகாணசபைத் தேர்தல் திருத்தச் சட்டத்துக்கு ஆதரவாக வாக்களிப்பது எனத் தமிழ்த் தேசியக் கூட்டமைப்பு நேற்றுக் காலை தீர்மானித்த போதிலும் - வாக்களிப்பு சமயத்தில் கூட்டமையில் 16 உறுப்பினர்களில் ஜவர் சமூகம் தரவில்லை. அதனால் கூட்டமையில் **பக்கம் 18** >>>

தொகுதி - 50% ; விகிதாசாரம் 50% கடைசி நேரத்தில் நேற்றுத் திருத்தம்

கொழும்பு, செப்.21 மாகாண சபைகளுக்கான தேர்தல்களின் போது தொகுதி வாரியாக ஜம்பது வீதத்தினரும், மாவட்டப் பட்டியலில் விகிதாசார அடிப்படையில் ஜம்பது வீதத்தினரும் தெரிவு செய்யப்படக் கூடியதாக நேற்றைய மாகாண சபைகள் தேர்தல் சீர்திருத்தச் சட்டத்தில் கடைசி **பக்கம் 18** >>>

ஆதரிக்க 'பிசு' பண்ணிய முஸ்லிம் கட்சிகள்

கொழும்பு, செப்.21 நேற்று நாடாளுமன்றத்தில் மாகாண சபைகள் தேர்தல் திருத்தச் சட்டமூலம் சமர்ப்பிக்கப்பட்ட போதும் - நேற்றுமுன்தினம் அது பற்றிய விடயம் கட்சித் தலைவர்கள் கூட்டத்தில் ஆராயப்பட்ட போதும் - அதைத் தாங்கள் கடுமையாக எதிர்க்கிறார்கள் என்று வலிமையாக வாதிட்டு, விடாப்பிடியாக நின்று எதிர்த்து. **பக்கம் 18** >>>

இனி மாகாணசபைத் தேர்தல்கள் எப்போது என்பது கேள்விக்குறியே!

தேர்தல் ஆணையமும் உடனடியாகக் கூடும் வாய்ப்பு இல்லை  
கொழும்பு, செப்.21 மாகாண சபைகள் தேர்தல் திருத்தச் சட்டம் நேற்று நாடாளுமன்றத்தில் நிறைவேற்றப்பட்டுள்ளமையால், அதற்கு அமைவான சட்டவிதிகளை புதிதாகயாக்கும்வரை அந்தத் தேர்தலை நடத்தக் கூடிய வாய்ப்பு இருக்காது என சட்ட வட்டாரங்கள் சுட்டிக்காட்டுகின்றன. இந்தத் தேர்தல் **பக்கம் 18** >>>

அளபு அருணாசலீ



பேரம் பேசி கறந்திருப்பினம்...!

சர்வதேச குற்றவியல் நீதிமன்றத்துக்கு இலங்கையை பரிந்துரைப்புகள்!

ஜென்வா கூட்டத்தில் கஜேந்திரகுமார் உரை  
நியூயோர்க், செப்.21 இலங்கையில் இடம்பெற்ற குற்றங்களை விசாரிக்க இலங்கையைச் சர்வதேச குற்றவியல் நீதிமன்றத்துக்குப் பரிந்துரை செய்ய வேண்டும் எனத் தமிழ்த் தேசிய மக்கள் முன்னணியின் தலைவர்களே ஜேந்திரகுமார்பொன்னம்பலம் தெரிவித்துள்ளார். ஜக்கிய நாடுகள் மனித உரிமைகள் கவுன்சிலின் 36ஆவது கூட்டத்தொடரின் பொது விவாதத்தில் கலந்துகொண்டு நேற்று உரையாற்றிய போதே அவர் இதனை வலியுறுத்தினார். **பக்கம் 18** >>>



டர்ம்ப் - மைத்திரி நியூயோர்க்கில் சந்திப்பு



நியூயோர்க், செப்.21 நியூயோர்க்கில் நடைபெற்று வரும் ஜக்கிய நாடுகள் சபையின் 72 ஆவது பொதுச் சபை அமர்வில் கலந்துகொள்ளச் சென்றுள்ள இலங்கை ஜனாதிபதி மைத்திரிபால சிறிசேன அமெரிக்க ஜனாதிபதி டொனால்ட் ட்ரம்ப் பைச் சந்தித்துக் கலந்துரையாடியுள்ளார். **பக்கம் 18** >>>

மாகாண சபைகளுக்கும் இறைமை உண்டு என்பது உயர் நீதிமன்றத்தின் தீர்ப்பால் ஊர்ஜிதமாகியுள்ளது

அதற்கு வழிசெய்த கம்மன்பிலவுக்கு சுமந்திரன் நன்றி தெரிவிப்பு



கொழும்பு, செப்.21 "இருபதாவது அரசமைப்புத் திருத்தத்தை ஆட்சேபித்து உயர்நீதிமன்றத்தில் வழக்குத் தாக்கல் செய்து வாதிட்டமைமூலம், மாகாண சபைகளுக்கு இறைமை உள்ளது என்ற சார்பு உயர்நீதிமன்றம் தீர்ப்பளிக்கும் கூடிய விதத்தில் நடந்து கொண்டு, மாகாண சபைகளுக்கு இறைமையுடைய சட்ட அங்கீகாரத்தைப் பெற்றுத் தந்துள்ளீர்கள். அதற்காக நன்றிகள்." - இவ்வாறு கூட்டு எதிர்ணியைச் சேர்ந்த பிரமுகரும், பிவித்ரு ஹெல உறுமய கட்சியின் தலைவருமான உதயன் கம்மன்பிலவைப்பார்த்து நாடாளுமன்றத்தில் நன்றி கூறினார் தமிழ்த் தேசியக் கூட்டமைப்பின் எம்.பியான எம்.ஏ.சுமந்திரன். மாகாண சபைத் தேர்தல்களைத் தள்ளி வைப்பது இறைமையுடன் சம்பந்தப்பட்ட விடயம் என்ற பாணியில் வாதிட்டமைமூலமும், அதனை ஏற்று உயர்நீதிமன்றத்தைத் தீர்ப்பளிக்கும் வைத்தமைமூலமும் கம்மன்பில **பக்கம் 18** >>>

தலைவர்கள் தள்ளி வைப்பது இறைமையுடன் சம்பந்தப்பட்ட விடயம் என்ற பாணியில் வாதிட்டமைமூலமும், அதனை ஏற்று உயர்நீதிமன்றத்தைத் தீர்ப்பளிக்கும் வைத்தமைமூலமும் கம்மன்பில **பக்கம் 18** >>>

தலைவர்கள் தள்ளி வைப்பது இறைமையுடன் சம்பந்தப்பட்ட விடயம் என்ற பாணியில் வாதிட்டமைமூலமும், அதனை ஏற்று உயர்நீதிமன்றத்தைத் தீர்ப்பளிக்கும் வைத்தமைமூலமும் கம்மன்பில **பக்கம் 18** >>>

தலைவர்கள் தள்ளி வைப்பது இறைமையுடன் சம்பந்தப்பட்ட விடயம் என்ற பாணியில் வாதிட்டமைமூலமும், அதனை ஏற்று உயர்நீதிமன்றத்தைத் தீர்ப்பளிக்கும் வைத்தமைமூலமும் கம்மன்பில **பக்கம் 18** >>>



# வவுனியாவில் சாரதி அனுமதிப் பத்திரம் பெற மருத்துவ சோதனைக்குச் செல்வோர் அவதி!



சாரதி அனுமதிப் பத்திரம் பெறுவதற்காக வவுனியாவில் அமைந்துள்ள தேசிய போக்கு வரத்து வைத்திய நிறுவனத்துக்கு மருத்துவச் சான்றிதழ் பெறச் செல்பவர்கள் ஏழு மணி நேரமாக தாம காக்க வைக்கப்படுகிறார்கள் என பலரும் விசனம் தெரிவித்துள்ளனர். புதிதாக சாரதி அனுமதிப் பத்திரம் பெறுபவர்கள், சாரதி அனுமதிப்பத்திரத்தை புதிப்பிக்க செல்பவர்கள் மற்றும் சாரதிகளுக்கான பல்வேறு சேவைகளைப் பெறுவதற்கு வவுனியா மாவட்ட செயலக வளாகத்தில் அமைந்துள்ள இலங்கை தேசிய போக்கு வரத்து திணைக்களத்தின் கீழான வைத்திய நிறுவனத்திற்குச் செல்பவர்கள் மருத்துவ பரிசோதனைக்கு சுமார் ஏழு மணி நேரமாக தாம் காக்க



வைக்கப்படுகின்றனர் என அவர்கள் குற்றஞ்சாட்டினர். மருத்துவ சான்றிதழ் பெறுவதற்காக காலையில் 8.30 மணிக்கு வவுனியா தேசிய போக்குவரத்து வைத்திய நிறுவனத்துக்கு செல்பவர்கள் பிற்பகல் 2 மணிவரையில் காத்திருந்து மருத்துவ சான்றிதழைப் பெறவேண்டிய நிலைமை காணப்படுகின்றது. வவுனியா தேசிய போக்கு

அடையாளத்தை உறுதிப்படுத்துவதுடன், அடுத்ததாக இரத்தப்பரிசோதனை செய்யப்பட்டு வைத்திய அதிகாரியின் மூலம் கண்பரிசோதனை, இரத்த அழுத்தம் பரிசோதிக்கப்பட்டு சான்றிதழ்கள் வழங்கப்படுகின்றன. ஆனால், மருத்துவ சான்றிதழ் வழங்கும் வைத்தியர் காலை 8.30 மணிதொடக்கம் 10 மணிவரையும் சேவையாற்றி விட்டு புறப்பட்டு சென்று விடுகிறார் எனவும், பின்பு பி.ப. 1 மணிக்கு மீண்டும் வரும் மருத்துவ அதிகாரி பரிசோதனைகளை முடித்து சான்றிதழ் வழங்க மாலையாகி விடும் எனக் குறிப்பிட்டார். அத்துடன், மருத்துவ சான்றிதழ்க்காக ஒரு நபரிடம் இருந்து 750 ரூபாகட்டணமாக அறவிடப்படுவதுடன் மாற்றியபணம் கொடுக்காவிட்டால் 50 ரூபா பணம் மீள வழங்கப்படுவதில்லை என்பதுடன் பணம் பெற்றுக்கொண்ட தற்கான ரசீத்தில் 50 ரூபா என எழுதி வழங்கப்படுவதுடன் அதை மீள பெற்றுக்கொள்வதற்கு செல்லுமிடத்து பணம் செலுத்தும் காரியாலயம் மூடப்பட்டிருப்பதாகவும் பலரும் கவலை வெளியிட்டனர். வவுனியா தேசிய போக்கு வரத்து வைத்திய நிறுவனத்துக்கு சேவையை பெற வரும் அரசு உத்தியோகத்தர்கள் தனியார் நிறுவனங்களில் தொழில் புரிபவர்கள், குடும்பப் பெண்கள் வவுனியா தேசிய போக்கு வரத்து வைத்திய நிறுவனத்தின் இந் நடவடிக்கை காரணமாக பெரும் சிரமங்களை எதிர்நோக்கி வருவதாகவும் விசனம் வெளியிட்டனர். (க100)

## மதுபோதையில் சென்ற சாரதியால் விபத்து

இரு சிறுவர்கள் உட்பட நால்வர் காயம்! வவுனியா, செப். 21 வவுனியா, மரக்காரம்பளை பகுதியில் இடம் பெற்ற விபத்தில் இரு சிறுவர்கள் உட்பட நால்வர் காயமடைந்து வவுனியா வைத்தியசாலையில் அனுமதிக்கப்பட்டுள்ளனர். வவுனியா, மரக்காரம்பளை வீதி, காத்தான் கோட்டம் சந்திக்கு அருகே நேற்று முன்தினம் இரவு 7.20 மணியளவில் இந்த விபத்து இடம்பெற்றது. மரக்காரம்பளை வீதி யூடாக வவுனியா நோக்கி பயணித்த மோட்டார் சைக்கிளும், குழுமாட்டுச்சந்தியிலிருந்து கணேசபுரம் நோக்கி பயணித்த முச்சக்கரவண்டியும் காத்தான்கோட்டம் சந்திக்கு அருகில் மோதி விபத்துக்குள்ளாகின. இவ் விபத்தில் மோட்டார் சைக்கிளில் பயணித்த இரு சிறுவர்கள் உட்பட நால்வர் காயமடைந்த நிலையில் வைத்தியசாலையில் அனுமதிக்கப்பட்டுள்ளனர். முச்சக்கரவண்டியில் சாரதி மதுபோதையில் இருந்தமையால் அதன் சாரதியினை நெருக்குளம் போக்குவரத்து பொலிஸார் கைது செய்து பொலிஸ் நிலையத்துக்கு கூட்டிச் சென்றுள்ளனர். (க-100)



## 26 வருடங்களுக்கு பின் விடுவிக்கப்பட்ட கலாசார மண்டபத்தை திருத்த நிதி இல்லை!

வவுனியா, செப். 21 வவுனியா மாவட்டத்தில் கடந்த 26 ஆண்டுகளாக இராணுவத்தினர் வசமிருந்து விடுவிக்கப்பட்ட குடியிருப்பு கலாசார மண்டபத்தை புனரமைக்க நிதி இல்லாமையால் அதனை இராணுவத்தினர் பொறுப்பேற்று புனரமைத்து வருகின்றனர். வவுனியா, குடியிருப்பு கலாசார மண்டபம் கடந்த 26 வருடங்களாக இராணுவத்தினர் வசம் இருந்தது. அதனை விடுவிக்குமாறு மக்கள் பிரதிநிதிகள், மக்கள் தொடர்ச்சியாக கோரிக்கை முன்வைத்து வந்த நிலையில் கடந்த சில மாதங்களுக்கு முன்னர் இராணுவத்தினரால் அந்தக் கலாசார மண்டபம் வவுனியா பிரதேச செயலாளர் கா.உதயராசாவிடம் கையளிக்கப்பட்டது. பலமாதங்களுக்கு மேலாகியுள்ள நிலையிலும் புனரமைக்கப்படாமல் பாதுகாப்பற்ற பகுதியாகவும், இளைஞர்கள் சட்டவிரோத செயற்பாடுகளுக்கான இடமாகவும்



அந்தக் கலாசார மண்டபம் காணப்பட்டது. கலாசார மண்டபத்தை புனரமைக்க பிரதேச செயலாளர் பல்வேறு முயற்சிகளை மேற்கொண்ட போதும் அதற்குரிய நிதி கிடைக்கவில்லை. இந் நிலையில் தற்போது இராணுவத்தினர் கலாசார மண்டபத்தைப் புனரமைத்து வருகின்றனர். இவ்விடயம் தொடர்பாக புனரமைப்புக்கு பொறுப்பாகவுள்ள இராணுவ அதிகாரி கருத்து தெரிவிக்கையில்- கடந்த 26 வருடங்களாக இந்த கலாசார மண்டபம் இராணுவத்தினரின் கட்டுப்பாட்டுக்குள் இருந்தது. நாங்கள் இந்தக் கலாசார மண்டபத்தை கடந்த சில மாதங்களுக்கு முன்னர் வவுனியா மாவட்ட அரசாங்க அதிபர் ஊடாக வவுனியா பிரதேச செயலாளரிடம் கையளித்தோம். எவ்வித புனரமைப்புமின்றி காணப்பட்டமையினால் வவுனியா இராணுவத்தினரால் பொறுப்பேற்கப்பட்டு மீள்புனரமைப்பு செய்து வருகின்றோம். புனரமைப்பு முடிந்ததும் மீண்டும் வவுனியா பிரதேச செயலாளரிடம் கையளிக்கவுள்ளோம் என்றும் அவர் தெரிவித்தார். (க-100)

# மாகாணத் தேர்தல் திருத்தச் சட்டத்துக்கு கூட்டு எதிரணியினர் நேற்றுக் கடும் எதிர்ப்பு

கொழும்பு, செப். 21 மாகாணசபைத் தேர்தல்கள் (திருத்தச்) சட்டமூலம், நேற்று நாடாளுமன்றத்தில் விவாதத்துக்கு எடுத்துக்கொள்ளப்பட்ட போது, ஒன்றிணைந்த எதிர்க்கட்சியினர், அதற்குக் கடுமையான எதிர்ப்பை வெளியிட்டனர். மாகாணசபைத் திருத்தச் சட்டத்தை ஆதரித்து நாடாளுமன்ற உறுப்பினர்சமந்திரன் உரையாற்ற முற்பட்டபோது சபையில் ஏற்பட்ட கூச்சல் குழப்பம் காரணமாக, சபை நடவடிக்கைகள் பிற்பகல் வரை ஒத்திவைக்கப்பட்டன. பின்னரும் சமந்திரனை

உரையாற்ற அனுமதிக்காது ஒன்றிணைந்த எதிரணியின் உறுப்பினர்கள் கூச்சல் குழப்பம் விளைவித்தனர். எனினும் அதனைப் பொருட்படுத்தாது எதிர்க்கட்சித் தலைவரின் ஆசனத்தின் பின் உள்ள ஆசனத்தினருகில் நின்றவாறு சமந்திரன் தொடர்ந்து உரையாற்ற முற்பட்டார். இந்நிலையில் ஆத்திரமடைந்த ஒன்றிணைந்த எதிரணியின் உறுப்பினர்கள் சபைக்கு நடுவே வந்து நின்று எதிர்ப்பு நடவடிக்கையில் ஈடுபட்டமையோடு தொடர்ந்து கூச்சல் குழப்பத்தில் ஈடுபட்டவாறிருந்தனர்.

தேர்தலைப் பிற்போடுவதற்காக அரசாங்கம் புதிது புதிதாக திருத்தங்களைக் கொண்டுவந்து காலத்தை இழுத்தடிப்பதாக அவர்கள் அதன்போது குற்றஞ்சாட்டினர். மாகாணசபைகள் தேர்தல் திருத்தச் சட்டமூலத்தை விவாதத்துக்கு எடுத்துக்கொள்வதற்கு தாம் அனுமதிக்கப்போவதில்லை

எனக் குறிப்பிட்ட கூட்டு எதிரணியினர், அது தொடர்பில் சட்டமா அதிபரிடம் ஆராயவேண்டும் எனவும் வலியுறுத்தினர். இந்நிலையில் அனைத்துக் கட்சித் தலைவர்கள் கூட்டத்துக்கு பிரதமர் அழைப்பு விடுத்தார். அதனையடுத்து கட்சித்தலைவர்கள் கூட்டம் நடைபெற்றது.

இதேவேளை சட்டமா அதிபருடன் தொடர்புகொண்டு திருத்தங்கள் தொடர்பில் ஆலோசனை பெற்ற பின்னர், நண்பகலுக்குப்பின் சபாநாயகரின் கட்டும் நிபந்தனைகளுடன் சபை கூடியது. சட்டமூலம் பின்னர் நிறைவேற்றப்பட்டது. (உ) (மற்றொரு செய்தி 13ஆம் பக்கத்தில்)

## தமிழரசு தனித்துப் போட்டியிடாது; கூட்டமைப்பிலேயே சேர்ந்து போட்டி சம்பந்தன் உறுதிபடத் தெரிவிப்பு

கொழும்பு, செப். 21 உள்ளூராட்சித் தேர்தலில் தமிழரசுக் கட்சி தனித்துப் போட்டியிடாது, தமிழ்த் தேசியக் கூட்டமைப்பிலேயே போட்டியிடும் என்று கூட்டமைப்பின் தலைவர் இரா. சம்பந்தன் தெரிவித்துள்ளார். தமிழ்த் தேசியக் கூட்டமைப்பின் தலைவர் இரா. சம்பந்தன் நேற்று முன்தினம் இரவு தமிழ் உண்கவியலாளர்களை அழைத்து சமகால அரசியல் தொடர்பாக கலந்துரையாடினார். இக்கலந்துரையாடலின்போது அவர் மேற்கண்டவாறு தெரிவித்தார். “எதிர்வரும் ஜனவரி மாதம் நடைபெறவுள்ள உள்ளூராட்சித் தேர்தலில் தமிழரசுக் கட்சி தனித்

துப் போட்டியிடாது, தமிழ்த் தேசியக் கூட்டமைப்பிலேயே போட்டியிடும். தமிழ்த் தேசியக் கூட்டமைப்பில் அங்கம் வகிக்கும் சில கட்சிகள் தனித்துப் போட்டியிடப் போவதாகத் தகவல்கள் வெளியாகியுள்ளன. ஆனால் தமிழரசுக் கட்சி ஒற்றுமையைத் தொடர்ச்சியாகப் பேணவேண்டும்கின்றது. “அத்துடன், 20ஆவது திருத்தச் சட்டத்தின் சில ஷரத்துக்கள் அரசமைப்புக்கு முரணானவை என உச்சநீதிமன்றம் அறிவித்துள்ளதால் அந்தச் சட்டமூலம் அரசாங்கத்தினால் கைவிடப்படலாம் எனவும் அதனைப் பற்றி யோசிக்கத் தேவையில்லை யெனவும் அவர் அப்போது தெரிவித்திருந்தார். (உ)

## சம்பந்தன் - சிவசக்தி ஆனந்தன் நேற்று கடுமையான சொற்போர்!



கொழும்பு, செப். 21 தமிழ்த் தேசியக் கூட்டமைப்பின் நாடாளுமன்றக் குழு நேற்றுக்காலை நாடாளுமன்றக் கூட்டத்தில் கூடியபோது, கூட்டமைப்பின் தலைவரும் எதிர்க்கட்சித் தலைவருமான இரா. சம்பந்தனுக்கும், ஈ.பி.ஆர்.எஸ்.எவ்வின்வன்னி மாவட்ட எம்.பியான சிவசக்தி ஆனந்தனுக்கும் இடையே கடுமையான வாக்குவாதம் இடம்பெற்றது. கூட்டமைப்பின் ஒருங்கிணைப்புக் குழுவைக் கூட்டாமல், எடுக்

கப்படும் முடிவுகளுக்கு நாங்கள் கட்டுப்பட மாட்டோம் என்று சம்பந்தனுக்கு முகத்தில் அடித்தாற் போல கூறினார் சிவசக்தி ஆனந்தன். ஒருகட்டத்தில் கோபம் கொண்ட சம்பந்தன், “கூட்டமைப்பின் நாடாளுமன்ற குழுவின் முடிவுக்குக் கட்டுப்படாவிட்டால் நாடாளுமன்றக் குழுவில் நீங்கள் இனி இடம்பெறமுடியாது.” - என்று சம்பந்தன் சத்தமிட்டார். “நாடாளுமன்றக் குழுவில் இடம் இல்லாவிட்டால், நாடாளுமன்றத்திலும் இல்லாமல் போகும் சூழல் வரும்.” - என்றும் எச்சரித்தார் சம்பந்தன். ஆனால் அந்த எச்சரிக்கை எல்லாம் பொருட்படுத்தாத சிவசக்தி ஆனந்தன் தொடர்ந்து கடுமையாக கருத்துக்களை முன்வைத்தார். ஒரு கட்டத்தில் அவருக்கும் இலங்கைத் தமிழரசுக் கட்சித்



தலைவர் மாவை சேனாதிராசாவுக்கும் இடையிலும் நேற்று கருத்து மோதல்கள் வெடித்தன. (உ)

## 20 தோட்டத் தொழிலாளர்கள் குளவி கொட்டியதில் பாதிப்பு

நாவலப்பிட்டி, செப். 21 தோட்டத் தொழிற்சாலைகளில் ஈடுபட்டிருந்த தொழிலாளர்களை குளவிகள் கொட்டியதினால் 20 பேர் பாதிக்கப்பட்டனர். அவர்கள் நாவலப்பிட்டி மருத்துவமனையில் சேர்க்கப்பட்டு சிகிச்சை பெற்று வருகின்றனர். பத்தனை குயின்ஸ்பெரி தோட்டத்தில் தேயிலைத் தளிர்கள் கொடியும் தொழிலில் ஈடுபட்டிருந்த தொழிலாளர்களே இவ்வாறு குளவி கொட்டுக்கு இலக்காகியுள்ளனர். இச்சம்பவம் நேற்று மதியம் 1 மணியளவில் இடம்பெற்றுள்ளது. மருத்துவமனையில் சேர்க்கப்பட்டிருப்பவர்களில் 13 பேர் சிகிச்சைகளின் பின் வீடு திரும்பியுள்ளனர் எனவும், 7 பேர் தொடர்ந்தும் வைத்தியசாலையில் தங்கி சிகிச்சை பெற்று வருகின்றனர் எனவும் வைத்தியசாலை வட்டாரங்கள் மேலும் தெரிவித்தன. இவ்வாறு பாதிக்கப்பட்டவர்களில் 2 ஆண்களும், 5 பெண்களும் அடங்குகின்றனர் எனவும் தெரியவந்துள்ளது. (உ)

யாழ்ப்பாணம், செப். 21 யாழ்ப்பாண சிறைச்சாலையில் தடுத்துவைக்கப்பட்டுள்ள கைதிகளுக்கு போதைப்பொருளை விநியோகிக்கும் சம்பவங்கள் அண்மைய காலமாக அதிகரித்துள்ளன என்று கூறப்படுகின்றது. யாழ்ப்பாண சிறைச்சாலையில் தடுத்து வைக்கப்பட்டுள்ள தனது சகோதரனுக்கு போதைப்பொருளை எடுத்துச் சென்ற உணர்வாற்றுவரை பகுதியைச் சேர்ந்த ஒருவரை கைது செய்த பொலிஸார், நேற்று முன்தினம் யாழ்ப்பாணம் எஸ். சதீஸ் குரன் முன்னிலையில் ஆஜர்படுத்தினர். சந்தேகநபரிடம் 170 கிராம் ஹெரோயின் மீட்கப்பட்டதாகப் பொலிஸார் தெரிவித்த நிலையில், அவரை எதிர்வரும் ஒக்டோபர் மாதம் 3ஆம் திகதி வரை விளக்க மறியலில் வைக்குமாறு நீதிவான் உத்தரவிட்டார். இதேவேளை, கடந்த சில நாட்களுக்கு முன்னர் சிறைக்கைதி ஒருவரை பார்க்கச் சென்ற பெண் ஒருவர், பிட்டுக்குள் கஞ்சா போதைப் பொருளைக் கடத்த முற்பட்ட போது கைது செய்யப்பட்டார். அதேபோன்று கடந்த 12ஆம் திகதி, கோழிக் குழம்பினுள் ஹெரோயின் போதைப் பொருளை மறைத்து வைத்து கடத்த முற்பட்ட ஒருவரும் கைது

## கைதிகளுக்குப் போதைப் பொருளை எடுத்து செல்லும் முயற்சி அதிகரிப்பு

யாழ்ப்பாணம், செப். 21 யாழ்ப்பாண சிறைச்சாலையில் தடுத்துவைக்கப்பட்டுள்ள கைதிகளுக்கு போதைப்பொருளை விநியோகிக்கும் சம்பவங்கள் அண்மைய காலமாக அதிகரித்துள்ளன என்று கூறப்படுகின்றது. யாழ்ப்பாண சிறைச்சாலையில் தடுத்து வைக்கப்பட்டுள்ள தனது சகோதரனுக்கு போதைப்பொருளை எடுத்துச் சென்ற உணர்வாற்றுவரை பகுதியைச் சேர்ந்த ஒருவரை கைது செய்த பொலிஸார், நேற்று முன்தினம் யாழ்ப்பாணம் எஸ். சதீஸ் குரன் முன்னிலையில் ஆஜர்படுத்தினர். சந்தேகநபரிடம் 170 கிராம் ஹெரோயின் மீட்கப்பட்டதாகப் பொலிஸார் தெரிவித்த நிலையில், அவரை எதிர்வரும் ஒக்டோபர் மாதம் 3ஆம் திகதி வரை விளக்க மறியலில் வைக்குமாறு நீதிவான் உத்தரவிட்டார். இதேவேளை, கடந்த சில நாட்களுக்கு முன்னர் சிறைக்கைதி ஒருவரை பார்க்கச் சென்ற பெண் ஒருவர், பிட்டுக்குள் கஞ்சா போதைப் பொருளைக் கடத்த முற்பட்ட போது கைது செய்யப்பட்டார். அதேபோன்று கடந்த 12ஆம் திகதி, கோழிக் குழம்பினுள் ஹெரோயின் போதைப் பொருளை மறைத்து வைத்து கடத்த முற்பட்ட ஒருவரும் கைது

செய்யப்பட்டுள்ளார். யாழ்ப்பாண சிறைச்சாலையில் அதி கரித்து வரும் போதைப்பொருள் விநியோகம் காரணமாக, பொலிஸார்தற்போது தீவிர கண்காணிப்பு நடவடிக்கையில் ஈடுபட்டுள்ளனர். அத்தோடு, பார்வையாளர்களாக செல்பவர்கள், கட்டும் சோதனைக்கு உட்படுத்தப்பட்ட பின்னரே அனுமதிக்கப்படுகின்றனர். (உ)

## 10ஆம் தர மாணவனிடம் கஞ்சா கலந்த மாவா

யாழ்ப்பாணம், செப். 21 யாழ்ப்பாணம், மானிப்பாய் பிரதேசத்தில் உள்ள பாடசாலை ஒன்றில் 10ஆம் தரத்தில் பயிலும் மாணவன், கஞ்சா கலந்த மாவா போதைப் பொருளுடன் நேற்று கைது செய்யப்பட்டுள்ளார். மானிப்பாய் பொலிஸாருக்கு கிடைத்த தகவல் ஒன்றை அடுத்து கைது செய்யப்பட்ட மாணவனிடம் இருந்து கஞ்சா கலந்த நான்கு மாவா பொதிகளைப் பொலிஸார் கைப்பற்றியுள்ளனர். கைது செய்யப்பட்ட மாணவன் யாழ்ப்பாணம் சிறைச்சாலையில் ஆஜர்படுத்தப்பட உள்ளான் எனப் பொலிஸார் தெரிவித்துள்ளனர்.

## தொகுதி... (18 ஆம் பக்கத் தொடர்ச்சி)

கடும் ஆட்சேபம் தெரிவித்தன. இதை அடுத்தே குமுநிலை விவாதத்தின்போது அந்த 60:40 வீதம் என்பது 50:50 வீதமாக மாற்றுவதற்கு இணங்கப்பட்டது. இதேசமயம், ஒவ்வொரு மாவட்டத்திலும் கட்சிகள், சுயேச்சைக் குழுக்கள் சார்பில் போட்டியிடும் தரப்புகளின் வேட்பாளர் பட்டியலில் தொகுதிவாரியல் பத்து வீதத்துக்குக் குறையாமலும், விகிதாசாரத்துக்கான தெரிவுப்பட்டியலில் ஐந்து வீதத்துக்குக் குறை

யாமலும் மகளிருக்கு இட ஒதுக்கீடு செய்யப்பட்டிருக்க வேண்டும். தேர்தலின்பின்னர் ஒவ்வொரு மாவட்டத்திலும் ஒரு கட்சி அல்லது சுயேச்சைக் குழுவின் சார்பில் வெற்றி பெற்றோரால் - அல்லது தேர்வு செய்யப்பட்ட போரில் - இருபத்தியைந்து வீதத்துக்குக் குறையாதோர் மகளிராக இருக்கின்ற மைய உறுதிப்படுத்தும் விதத்தில் விகிதாசார அடிப்படையில் தேர்ந்தெடுக்கப்படுவோரில் முன்னுரிமை மகளிருக்கு வழங்கப்பட வேண்டும் என்றும் இந்தச் சட்டம் தெரிவிக்கின்றது. (உ)

## பொலிஸைக் கண்டதும் காதலியை கைவிட்டுத் தப்பியோடிய காதலன்

கற்கோவளம் பகுதியில் சம்பவம் யாழ்ப்பாணம், செப். 21 பொலிஸாரைக் கண்டதும் காதலியைக் கைவிட்டுத் காதலன் தப்பியோடியுள்ளான் எனத் தெரிவிக்கப்படுகிறது. இச்சம்பவம் நேற்றுக் காலை பருத்தித்துறை கற்கோவளம் பகுதியில் இடம்பெற்றுள்ளது. நேற்று முன்தினம் காலை முதல்தமது பிள்ளையைக் காணவில்லை என பருத்தித்துறைப் பொலிஸ் நிலையத்தில் நேற்று முன்தினம் இரவு முறைப்பாடு ஒன்று செய்யப்பட்டிருந்தது. காணாமல் போனவர் எனக் கூறப்படும் 14 வயதுடைய சிறுமி 19 வயதுடைய இளைஞர் ஒருவரைக் காதலிக்கிறார் எனவும்

குறித்த இருவரும் கற்கோவளம் பகுதியில் தங்கியிருக்கின்றனர் எனவும் பொலிஸாருக்கு தகவல் கிடைத்தது. இதனையடுத்து நேற்றுக் காலை அந்தப் பகுதிக்குப் பொலிஸார் சென்றுள்ளனர். வீடொன்றில் தங்கியிருந்த இளைஞன் பொலிஸாரைக் கண்டதும் சிறுமியைக் கைவிட்டுத் தப்பியோடியுள்ளான். சிறுமியைப் பொலிஸ் நிலையம் அழைத்துச் சென்ற பொலிஸார் இளைஞனைத் தேடி உள்ளனர். இந்த நிலையில் இளைஞன் நேற்றுப் பிற்பகல் பருத்தித்துறைப் பொலிஸ் நிலையத்தில் சரணடைந்துள்ளான் எனத் தெரிவிக்கப்படுகிறது.

# நமது பார்வை

உண்மை - நேர்மை - பக்கம் சாராமை

ஆசிரியரீட்டம்: 30, கல்லூரி வீதி, யாழ்ப்பாணம்  
செய்தி: 021 222 3000, kalaikkathirnews@gmail.com  
தொலைநகல் (fax): 021 221 9440, ads@kalaikkathir.lk  
விளம்பரம்/விநியோகம்: 021 222 2600

## தமிழக அகதிகள் மீள உதவுங்கள்

இலங்கையில் வெடித்த கோர யுத்தத்தை அடுத்து தமிழ்நாட்டில் அகதிகளாகத் தஞ்சம் புகுந்த பல்லாயிரம் நம்மவர்கள் தாயகம் திரும்பி வரத் தயாராக இருக்கின்றார்கள் என்று சென்னையில் உள்ள இலங்கைத் துணைத் தூதுவர் வடிவேல் கிருஷ்ணமூர்த்தி தெரிவித்திருக்கின்றார்.

1990 ஆம் ஆண்டு இலங்கை அரசுக்கும் தமிழீழ விடுதலைப் புலிகளுக்கும் இடையில் மோசமாக வெடித்த இனப் போரை அடுத்து, தமிழகத்தில் தஞ்சம் புகுந்தவர்கள் இவர்கள்.

அப்போதைய பிரேமதாஸ் அரசு யாழ் குடாநாடு மீது தொடுத்த மிக மோசமான யுத்தத்தை அடுத்து, வடக்குக் கரையோரப் பிரதேசங்களில் இருந்து படகுகளில் பாதுகாப்புத் தேடி தமிழகத் துக்கு ஓடியவர்களே இவர்கள்.

சுமார் 27 ஆண்டுகள் கழிந்து விட்டன. தமிழகத்தில் தஞ்சம் புகுந்த ஏதிலிகளின் இரண்டாவது தலைமுறையும் கூட அங்கு பிறந்து வளரும் நிலைமை ஏற்பட்டு விட்டது.

இலங்கையில் வெடித்த கோர யுத்தம் ஈழத் தமிழர்களை அவர்களது பாரம்பரியத் தாயகத்திலிருந்து வேரோடும், வேரடி மண்ணோடும் தூக்கி வீசி நீண்ட காலமாகின்றது.

பூமிப் பந்து எங்கும் அவர்களது புதிய வித்துகள், விதைப்புகள் பரந்து விட்டன. பல லட்சம் ஈழத் தமிழர்கள் புலம் பெயர்ந்து புகலிடத் தமிழர்களாகி விட்டனர்.

ஐரோப்பிய நாடுகளிலும், கனடாவிலும், அமெரிக்காவிலும், ஆஸ்திரேலியாவிலும், நியூஸிலாந்திலும் - ஏன் அலஸ்கா வரை - அவர்கள் சென்று குடியேறி வாழ்கின்றார்கள்.

ஆனால், அத்தகைய நாடுகளில் ஏதிலிகளாகத் தஞ்சம் புகுந்தவர்களுக்கும், பக்கத்தில் நமது இரத்தத்தின் இரத்தங்களாகிய தமிழக மக்களிடையே தஞ்சம் புகுந்த நம்மவர்களுக்கும் இடையே பலத்த வேறுபாடு உண்டு.

தமிழகத்தில் 1990 இல் ஏதிலிகளாகத் தஞ்சம் புகுந்த நமது சகோதரர்கள் இரண்டாவது தலைமுறையைக் கண்டபின்னரும் அங்கு ஏதிலிகளாகவே - அகதிகளாகவே - அடையாளப் படுத்தப் பட்டு ஒதுக்கப்பட்டவர்களாக வாழ்கின்றார்கள்.

ஆனால், ஐரோப்பா உட்பட ஏனைய நாடுகளில் அப்படி இல்லை. தஞ்சம் புகுந்தவர்கள், அங்கு ஐந்தாறு வருடங்களில் - ஆகக் கூடியது பத்து வருடங்களுக்குள் - அந்த நாடுகளின் பிரஜைகளாக ஏற்று அங்கீகரிக்கப்பட்டு அந்தந்த நாடுகளின் சமூகங்களுக்குள் - வேற்றுமை பாராமல் - உள்வாங்கப்பட்டு, அரவணைக்கப்பட்டு விட்டார்கள்.

ஆனால், தமிழகத்தில் இன்னமும் நமது சகோதரர்கள் 'ஏதிலி' களாக முகாம்களில் வாழும் அவலம் தொடருகின்றது.

மிக மோசமான பேரழிவுகளையும், போர் நாசங்களையும் எதிர்கொண்ட பின்னர், இன்னமும், தமது சொந்த இடங்களுக்குத் திரும்ப முடியாது அகதி முகாம்களில் அவல வாழ்வு வாழும் நம்மவர்கள் பல்லாயிரம் பேர் இங்கும் இருக்கத்தான் செய்கின்றார்கள்.

ஆனால், சுமார் கால் நூற்றாண்டு கழிந்த பின்னரும் தமிழகத்தில் அகதி முகாம்களில் வாழும் நம்மவர்களின் அவலத் துடன் ஒப்பிடுகையில், இங்கு அகதி முகாம்களில் இருக்கும் நம்மவர்களின் நிலைமை எத்தனையோ படி மேல் எனலாம்.

அந்த நாட்டில் தொடர்ந்து அகதி என்று இரண்டாம் நிலையுடன் வாழ்வதை விட்டு, தாயகத்தில் வந்து சொந்த மண்ணில் வாழத் எவ்வளவோ மேல். ஆகவே அந்த மக்கள் - நம்மவர்கள் - மீண்டும் தாயகம் திரும்புவதே உசிதமானது.

இனவழிப்பு யுத்தத்தினால் தாயகத்தில் பலவற்றையும் இழந்த நாம் குடிப் பரம்பலையும், அதனால் தேசிய ரீதியில் பல பிரதிநிதித் துவ விடயங்களையும் இழந்து - சுருங்கி - வாழும் நிலைமை நீடிக்கின்றது.

அதனால்தான் தமிழகத்தில் அகதிகளாக இருக்கும் நம்மவர்கள் இங்கு திரும்புவது நல்லது என்கிறோம்.

யுத்தம் முடிவற்று இங்கு புதிய புதிய ஆரம்பத்துக்கு - வாழ்வுக்கு - நாழும் நமது சமூகமும் தயாராகும்போது, அதில் அவர்களும் இணைந்து கொள்வது - இந்தச் சந்தர்ப்பத்தில் - சாலப் பொருத்தமானதாகும்.

கடந்த ஆண்டின் புள்ளிவிவரங்களின் படி அங்கு 19 ஆயிரத்து 388 குடும்பங்களைச் சேர்ந்த 63 ஆயிரத்து 609 ஈழத் தமிழ் அகதிகள் சுமார் 108 அகதி முகாம்களில் தங்கியுள்ளனர். முகாம்களுக்கு வெளியில் 36 ஆயிரத்து 651 ஈழ அகதிகள் தங்கியுள்ளனர்.

ஆக, சுமார் ஒரு லட்சம் ஈழ அகதிகள் தமிழகத்தில் உள்ளனர். அவர்களில் ஓராயிரம் அல்லது ஈராயிரம் பேர்தான் வருடம் தோறும் தாயகம் திரும்புகின்றனர்.

அதைத் தீவிரப்படுத்த வேண்டிய - தூண்ட வேண்டிய - பணி நம்முன்னே இருக்கின்றது.

அந்த அகதிகள் மத்தியில் பணியாற்றும் அரசு சார்பற்ற தொண்டு நிறுவனங்களும் இந்த மக்களின் அகதி வாழ்வுக்கு ஒரு முற்றுப்புள்ளி வைக்க வேண்டிய கடப்பாட்டில் உள்ளன.

ஒன்றில் அவர்களுக்கு அங்கு ஏனைய மக்களைப் போல குடியரிமை உட்பட சாதாரண வாழ்வுக்குரிய அனைத்தும் உறுதிப்படுத்தப்பட வேண்டும். அப்படி உறுதிப்படுத்தப்பட நிலையில் அங்கு தொடர்ந்து வாழ அந்த மக்கள் விரும்பினால் அதற்கு அனுமதி அளிக்க வேண்டும். இல்லையெல் விரைந்து தாயகம் திரும்ப அவர்களுக்கு உதவுவதே மேல்.

# ஆசிய பசுபிக் ராணுவத் தலைவர்கள் மாநாட்டில் இலங்கை ராணுவத்தளபதி!



கொழும்பு, செப். 21

இன்டோ ஆசிய பசுபிக் நாடுகளின் இராணுவத் தலைவர்கள் மாநாட்டில் பங்கு பற்றுவதற்காக இராணுவ தளபதி லெப்டினன்ட் ஜெனரல் மகேஷ் சேன நாயக்க தென்கொரியாவிற்கு விஜயம் மேற்கொண்டுள்ளார்.

சியோலியில் இடம்பெறும் உயர்மட்ட இராணுவ அதிகாரிகளுக்காக கடந்த 18 ஆம் திகதி முதல் இன்று வரையான நான்கு நாட்களைக் கொண்ட மாநாட்டில் பங்குபற்றுவதற்காக இராணுவத் தளபதி தென்கொரியா பயணமானார். 'ஒற்றுமை முயற்சி இராணுவ பங்கீட்டிற்கான தரைப்படை நடவடிக்கைகள் அல்லாத பாரம்பரியமான பாதுகாப்பு அச்சுறுத்தல்கள்' என்ற தொனிப்பொருளில் இந்த மாநாடு இடம்பெறுகின்றது.

29 நாடுகளின் இராணுவ தளபதிகள் பங்கேற்றுள்ள இந்த மாநாட்டில், முன்னாள் ஜக்கியநாடுகளின் செயலாளர் ஜெனரல் பான்கிமூன் முதல் நாள் பிரதான உரையை நிகழ்த்தினார்.

இந்த ஆண்டு பங்கேற்பாளர்களிடையே இருதரப்பு மற்றும் இராணுவ இராஜதந்திரத்திற்கான வாய்ப்பு தொடர்பாக ஆராயப்பட்டது.

இந்த நிகழ்வில் தென்கொரியா வின் ஜெனரல் வின் சன்ட்கே. புருஷ் சோய் யங் ஜின் முன்னாள் தூதுவர் மற்றும் புகழ்நிறுவனத்தின் மைக்கேல் ஒன்லான் உள்ளிட்ட பலர் கலந்துகொண்டனர்.

(க)

# யாழ்.பஸ் நிலையத்திற்கு பின்னால் இயங்கும் பிரபல உணவகங்களால் சுகாதாரச் சீர்கேடு!

கொழும்பு, செப். 21

யாழ்.பஸ் நிலையத்திற்கு பின்னால் இயங்கும் உணவகங்கள் சுகாதாரச் சீர்கேட்டுடன் இயங்கிக்கொண்டிருக்கின்றன என்றும் மக்கள் உணவருந்திக் கொண்டிருக்கும் போதே கழிவுகள் அகற்றப்படுகின்றன என்றும் இந்தச் சுகாதாரச் சீர்கேடுகள் தொடர்பாக யாழ்.மாநகர சபையின் சுகாதாரப் பிரிவு பாராமுகமாக இருக்கின்றது எனவும் மக்கள் விசனம் தெரிவித்துள்ளனர். இது தொடர்பில் மக்கள் மேலும் தெரிவித்தவை வருமாறு:-

யாழ். நகருக்குள் பெருமளவு மக்கள் தினசரி கூடும் நிலையில், பஸ் நிலையத்திற்கு பின்னால் உள்ள உணவகங்கள் சுகாதாரச் சீர்கேட்டுடன் இயங்கிக் கொண்டிருக்கின்றன.


இந்த உணவகங்களில் கழிவுநீர்த் தொட்டிகள் அமைக்கப்படவில்லை. சமையலறை கழிவுகள் நேரடியாக வெள்ள வாய்க்காலில் விடப்படுகின்றன.

வெள்ள வாய்க்காலில் விடப்படும் சமையலறைக் கழிவுகள் அங்கேயே தேங்கி நின்று தூர்நாற்றத்தை உண்டாக்குகின்றன. இந்த நிலையில் சில தினங்களுக்கு முன்னர் மேற்படி உணவகங்களுக்கு முன்னாலுள்ள வெள்ள வாய்க்காலில் இருந்து 4 உழவு இயந்திரங்களில் மாநகரசபை கழிவுகளை அகற்றியது.

இருப்பினும், இந்த உணவகங்களும் எதுவித நடவடிக்கையும் எடுக்கப்படவில்லை. மேலும், இந்த உணவகங்களுக்கு "ஏ" தர சான்றிதழ் வழங்கப்பட்டுள்ளது. "ஏ" தரச் சான்றிதழ் வழங்கப்படுவதாக இருந்தால் உணவகங்களில் கழிவுநீர்த் தொட்டிகள் அமைக்கப்பட்டிருக்க வேண்டும். அவ்வாறில்லாத உணவகத்திற்கு "ஏ" தர சான்றிதழ் எவ்வாறு வழங்கினார்கள்?

இவ்வாறு சுகாதாரச் சீர்கேட்டுடன் இயங்கிக் கொண்டிருக்கும் உணவகங்கள்

தொடர்பாக யாழ்.மாநகர சபையின் சுகாதாரப்பிரிவு நடவடிக்கை எதுவும் மேற்கொள்ளாமல் இருக்கிறது என்றும் தெரிவித்துள்ளனர்.



**நாளை**  
22.09.2017  
வெள்ளிக்கிழமை  
நட்சத்திரம் : சித்திரை  
திதி: துதியை மு.ப. 11.13 வரை  
சுபநேரம் : 06.02 - 07.32  
இராகுகாலம் : 10.32 - 12.02

கொழும்பு, செப். 21

எனது நாட்டினுள் மீண்டு மொரு போர் ஏற்படாததை உறுதிப்படுத்தும் வகையில் அனைத்து இனங்களிடையேயும் ஒற்றுமையை ஏற்படுத்துவதற்கு எனது அரசு முன்னெடுக்கும் பணிகளுக்கு ஐக்கிய நாடுகள் சபையினதும் உலக நாடுகளினதும் ஒத்துழைப்புக்களை மிகவும் கௌரவமாக எதிர்பார்க்கிறேன் என ஜனாதிபதி மைத்திரிபால சிறிசேன ஐக்கிய நாடுகள் சபையின் 72 ஆவது பொதுச்சபைக் கூட்டத்தொடரில் தெரிவித்துள்ளார்.

ஐக்கிய நாடுகளின் 72 ஆவது பொதுச்சபைக் கூட்டத்தில் கலந்து கொள்ளும் நோக்கில் அமெரிக்கா சென்றுள்ள ஜனாதிபதி மைத்திரிபால சிறிசேன இலங்கை நேரப்படி நேற்று அதிகாலை 3.30 மணியளவில் பல நாடுகளின் தலைவர்கள் மத்தியில் உரையாற்றினார்.

ஐக்கிய நாடுகள் சபையின் 72 ஆவது பொதுச்சபைக் கூட்டத்தொடரில் ஜனாதிபதி ஆற்றிய உரை வருமாறு:-

அனைவருக்கும் மாலை வணக்கங்கள்,

அனைத்து அரசு தலைவர்களே, ஐக்கிய நாடுகள் சபையின் செயலாளர் நாயகம் அவர்களே, 72ஆவது மாநாட்டில் விசேடமாக புதிய செயலாளர் நாயகம் நியமிக்கப்பட்ட நிலையில் அவருக்கு நல்வாழ்த்துக்கூறி எனது உரையை ஆரம்பிக்க வாய்ப்புக்கிடைத்ததையிட்டு மகிழ்ச்சியடைகிறேன்.

இலங்கையின் அரசு தலைவர் என்ற வகையில் மூன்றாவது தடவையாகவும் இந்தச் சபையில் உரையாற்றும் வாய்ப்பு கிடைத்ததையிட்டு மகிழ்ச்சியடைகிறேன்.

இந்த 72 ஆவது மாநாட்டின் முக்கிய தலைப்பாக இருப்பது, பேணதகு உலகில் அனைத்து மனிதர்களும் கௌரவமாகவும் சமாதானமாகவும் வாழ்வதற்காக எடுக்கும் முயற்சியாகும். இன்று உலகில் நிலவும் பல் வேறு நிலைமைகளை கருத்திலெடுக்கும்போது மிகவும் காலத்துக்குகந்த தலைப்பு இதுவெனக் கூற முடியும்.

**வாக்குறுதிகளை நிறைவேற்றினேன்**

கடந்த 2015 ஜனவரியில் இலங்கை ஜனாதிபதியாகத் தெரிவு செய்யப்பட்டிருந்தேன்.

அவ்வாறு தெரிவு செய்யப் பட்ட முன்னர் எனது அன்புக் குரிய நாட்டு மக்களுக்கு பல வாக்குறுதிகளைக் கொடுத்திருந்தேன். அதில் நான் விசேடமாக குறிப்பிட்ட விடயம், உலகில் எந்தவொரு நாட்டுத் தலைவருக்கும் இல்லாத அதிகாரங்கள் இலங்கையின் அரசு தலைவருக்கு இருப்பதனால் நான் ஆட்சிக்கு வந்தவுடன் அந்த அதிகாரங்களை ஜனாதிபதிப் பதவியிலிருந்து விலக்கி நாட்டின் நாடாளுமன்றத்திற்கு ஒப்படைப்பதான வாக்குறுதியாகும்.

ஆட்சிக்கு வந்த தலைவர், அரசுமைப்புக்கமைய அளவற்ற அதிகாரங்களுடன் ஆட்சியில் இருக்கும்போது அந்த அதிகாரங்களை மீள ஒப்படைத்த அரசு தலைவரென்ற ரீதியில் எனது நாட்டுக்கும் சர்வதேசத்திற்கும் அதிகாரத்தை கைவிடுவது தொடர்பான முன்மாதிரியை நான் வழங்கியுள்ளேன்.

**ஜனநாயகத்தை பாதுகாத்தேன்**

ஜனநாயகத்தை பாதுகாத்து போசிக் கும் நாடுகளில் ஆட்சிக்குவரும் தலைவர்கள், ஜனநாயகத்தை பாதுகாப்பதற்கும் அதிகாரத்தை உரியவாறு பயன்படுத்துவதற்கும், நியாயமான சமூகத்தை கட்டியெழுப்புவதற்காகத் தமது அதிகாரத்தைப் பயன்படுத்துவது மிகவும்

முக்கியமானதாகும்.

ஆயினும், கடந்த பல தசாப்தங்களாக உலக வரலாற்றை நோக்கும் போது பல தலைவர்கள் அதிகாரத்திலிருந்து விலகிச்செல்ல விரும்பாமை காரணமாக அந்த நாட்டின் சமாதானம் சீர்குலைவதுடன் அது சர்வதேச ரீதியிலான பல்வேறு விதமான பிரிவுகளுக்கும் காரணமாக இருப்பதைக் காணமுடிகின்றது. அவ்வாறான வரலாற்றுத் தகவல்கள் பற்றிய, உள்நாட்டு வெளிநாட்டு ஏராளமான அனுபவங்கள் எமக்கு இருக்கின்றன.

அவ்வாறான நிலைமையில் எனது நாட்டில் ஜனநாயகத்தை உறுதிப்படுத்தி ஏகாதிபத்திய அரசியலைக் கொண்டு நடத்திய அரசியல் குழுக்களை அகற்றி நாட்டில் மக்களின் சுதந்திரத் தையும் ஜனநாயகத்தையும் உறுதிப்படுத்தி, ஜனநாயகத்தை பாதுகாத்து அடிப்படை உரிமைகளை

போராடிய பயங்கரவாதிகளைத் தோற்கடித்து சுதந்திரமான ஜனநாயக நாடாக இயங்க எம்மால் முடிந்துள்ளது. பொருளாதார பின்னடைவுகளுடன் நாட்டில் ஏற்பட்ட பின்னடைவுகளில் கற்றுக் கொண்ட பாடங்களுடன் பேணதகு அபிவிருத்தி இலக்குகளை நோக்கிப் பயணித்து நாட்டின் பொருளாதாரத்தை பலப்படுத்துவதற்காக தேசிய பொருளாதாரம், விவசாயம், கைத்தொழில் மயமாக்கலில் நாம் புதிய அத்தியாயத்தை திறந்துள்ளோம்.

இந்த அபிவிருத்தி செயற்பாடுகளின் போது சுற்றாடல் பாதுகாப்புக்கு முக்கியத்துவம் வழங்குவது எனது அரசின் முக்கியமான குறிக்கோளாக இருக்கின்றது.

இன்று, எனது நாடு உட்பட உலகம் முழுவதிலும், அமெரிக்காவிலும் கூட வானிலை மற்றும் காலநிலை

வறுமையிலிருந்து விடுபடும் தேசிய செயற்றிட்டத்தின் கீழ் கிராம சக்தி எனும் புதிய செயற்றிட்டத்தை ஆரம்பித்துள்ளதுடன் 2025ஆம் ஆண்டு வரையான தெளிவான பொருளாதாரக் கொள்கை மற்றும் திட்டத்தை நாங்கள் பிரகடனப்படுத்தியுள்ளோம்.

தேசிய பொருளாதாரம் மற்றும் விவசாயத்தை பலப்படுத்தி வறுமையிலிருந்து விடுபடும் அந்த பெரிய தேசிய செயற்றிட்டத்தில் புதிய செயற்பாடுகளை அறிமுகப்படுத்தி, 2025ஆம் ஆண்டு வரை நாம் அமுல்படுத்த எதிர்பார்க்கும் பொருளாதார திட்டம், நாட்டில் பொருளாதார புத்தெழுச்சியையும் சுபீட்சத்தையும் அடைவதற்கு பெரும் உந்துசக்தியாக இருக்குமென நான் நம்புகிறேன்.

**சிறுவர், பெண்கள் பாதுகாப்பு**  
கௌரவ தலைவர் அவர்களே,

## இலங்கைக்குள் ஒற்றுமையை ஏற்படுத்த உலக நாடுகளின் ஆதரவை எதிர்பார்க்கிறேன்!



**ஐ.நா. பொதுச்சபைக் கூட்டத்தில் ஜனாதிபதி மைத்திரி தெரிவிப்பு**

மேம்படுத்தி கடந்த இரண்டரை ஆண்டுகளாக வெற்றிகரமாக பயணித்துள்ளேன் என்பதை இந்த கௌரவம் மிக்க சபையில் தெரிவித்துக் கொள்கிறேன்.

**பொருளாதார மேம்பாடு**

2017 ஆம் ஆண்டு எமது நாட்டை வறுமையிலிருந்து விடுவிக்கும் ஆண்டாக பிரகடனப்படுத்தப்பட்டது. அதற்காக எமது நாடும் முழு உலகமும் பெரும் முயற்சியில் ஈடுபட்டுள்ளன. வறுமையிலிருந்து விடுபடும் நாடாக எனது நாட்டை பிரகடனப்படுத்தி நாட்டின் தேசிய பொருளாதாரத்தை பலப்படுத்துவதற்காக பல அபிவிருத்தித் திட்டங்கள் அமுல்படுத்தப்பட்டிருக்கின்றன.

இலங்கையில் 30 ஆண்டுகளாக நிலவிய உள்நாட்டுப் போர், நாட்டின் பொருளாதாரத்தை சீர்குலைத்தது என்பதை நீங்கள் அனைவரும் அறிவீர்கள். நாட்டைப் பிரிப்பதற்கு

மாற்றங்களால் பாரதூரமான விளைவுகள் ஏற்பட்டிருப்பதை விசேடமாக இவ் வேளையில் குறிப்பிட்டே ஆகவேண்டும். காலநிலை மாற்றம் தொடர்பில் பரிஸ் மாநாட்டில் ஏற்படுத்திக் கொண்ட உடன்பாடுகள், உடன்படிக்கைகள் ஆகியவற்றில் கைச்சாத்திட்டதன் மூலம் நாம் சர்வதேச ரீதியில் ஏற்படுத்திக் கொண்டிருக்கின்ற ஒற்றுமை, ஒத்திசைவு ஆகியவற்றை செயற்படுத்துவது மிக முக்கியமான தேவையாக இருக்கின்றது.

குறிப்பாக, இன்று உலக நாடுகள் முன் அது முக்கிய இலக்காக இருக்கின்றது என்பதையும் அதனைச் செயற்படுத்துவதன் மூலம் மானிட சமூகத்தினதும் ஒட்டுமொத்த உலகத்தினதும் இருப்பை உறுதிப்படுத்த அது இன்றியமையாததாக அமையும் என்பதையும் ஞாபகப்படுத்த வேண்டும்.

எனது நாட்டிலும் உலகிலும் இன்று பிள்ளைகள் பல பிரச்சினைகளுக்கு முகம் கொடுத்துள்ளனர். எமது நாட்டில் பிள்ளைகளைப் பாதுகாப்பதற்காக பிள்ளைகளைப் பாதுகாப்போம் என்ற தேசிய செயற்றிட்டத்தை ஆரம்பித்துள்ளோம். போதைப் பொருளிலிருந்து பிள்ளைகளைப் பாதுகாத்தல், அவர்களைத் துஷ்பிரயோகங்களிலிருந்து பாதுகாத்தல், மூலம் முழு மானிட சமூகத்தினதும் பிள்ளைகளை பாதுகாப்பதற்கான செயற்றிட்டமானது தேசிய, சர்வதேச ரீதியிலும் மிகவும் முக்கியத்துவம் மிக்கதாகும். அத்திட்டத்தை இலக்கை அடையும் வகையில் செயற்படுத்த வேண்டும் என்பதை நாம் மிகத் தெளிவாக உணர்ந்திருக்கின்றோம்.

பெண்கள் உரிமைகளைப் பாதுகாத்தல் தொடர்பில் அன்றுபோன்றே இன்றும் உலகத்தின் கூடுதல் கவனம் ஈர்க்கப்பட்டுள்ளது. பெண்களுக்கு சமவுரிமை வழங்கும்போது இன்றும் பல்வேறு வகையில் பெண்களுக்கு பாராபட்சாக நடத்தப்படுகின்றார்கள் என்பது உலகில் பல நாடுகளிலும் பல சமூகங்களிலும் காணக்கூடியதாக இருக்கின்றது.

எனது நாட்டுச் சனத்தொகையில் நூற்றுக்கு 52 வீதத்துக்கும் அதிகமானோர் பெண்களாவார். பெண்களின் உரிமைகளைப் பாதுகாத்தல் அரசமைப்பில் மேற்கொள்ளப்பட்டுள்ள திருத்தங்களுடாக உறுதிப்படுத்தப்பட்டுள்ளதுடன் தேர்தல்களில் போட்டியிடும் வேட்பாளர்களில் 25 வீதமானோர் பெண்களாக இருக்க வேண்டுமென்பதனை எமது புதிய அரசியல் திருத்தச் சட்டத்தில் கட்டாயப்படுத்தியிருக்கின்றோம்.

பிள்ளைகளைப் பாதுகாத்தல், பெண்களின் உரிமைகளைப் பாதுகாத்தல் மற்றும் ஒட்டுமொத்த சமூகத்திற்கும் பெரிய பிரச்சினையாக விருக்கும் போதைப்பொருளை ஒழிப்பது தொடர்பில் நாம் தேசிய ரீதியில் செயற்றிட்டங்களை ஆரம்பித்திருக்கின்றோம். ஒட்டுமொத்த மானிட சமூகத்தினதும் இருப்புக்காக போதைப்பொருள் ஒழித்தல் பெரும் சர்வதேச செயற்றிட்டமாக செயற்படுத்த வேண்டுமென்பது நாம் அனைவரும் ஏற்றுக்கொள்ளும் விடயமாகும்.

(6 ஆம் பக்கம் பார்க்க...)

# வாழைச்சேனையில் அபிவிருத்தி வேலைத்திட்டங்கள் ஆரம்பம்!



மட்டக்களப்பு, செப். 21 வாழைச்சேனை, கோறளைப் பற்று மத்திய பிரதேச செயலாளர் பிரிவில் கிராமிய பொருளாதார அலுவலர்கள் பிரதி அமைச்சர் அமீர் அலியால் பல்வேறு அபிவிருத்தி வேலைத்திட்டங்கள் நேற்றுமுன்தினம் மாலை ஆரம்பித்து வைக்கப்பட்டுள்ளன.

அகில இலங்கை மக்கள் காங்கிரஸின் வாழைச்சேனை 206 'பி' கிராம சேவகர் பிரிவினரான அமைப்பாளர் எம்.எஸ்.கே.றஹ்மான் தலைமையில் குறித்த அபிவிருத்தி வேலைத்திட்டங்கள் ஆரம்பித்து வைக்கும் நிகழ்வு இடம்பெற்றது.

இதன்போது, வாழைச்சேனை

கோழிக்கடை வீதியில் முப்பது லட்சம் ரூபா நிதி ஒதுக்கீட்டில் இரண்டு வடிகாண்களுக்கு அடிக் கல் நடப்பட்டதுடன், நம்சானியா பாலர் பாடசாலைக்கு ஐம்பதாயிரம் ரூபா பெறுமதியில் தள பாடங்கள் வழங்கப்பட்டன.

அத்துடன், கிராமிய பொருளாதார அமைச்சின் நிதி ஒதுக்கீட்டில் தையல் பயிற்சிகளை முடித்த 12 யுவதிகளுக்கு தையல் இயந்திரங்களும் இதன்போது பிரதி அமைச்சரால் வழங்கப்பட்டன.

இந்த நிகழ்வின்போது கோறளைப்பற்று மத்திய பலநோக்கு கூட்டுறவுச் சங்கத் தலைவர் எம்.எப்.ஜவ்பர், பிரதி அமைச்சர்



ரின் இணைப்பாளர் எம்.எஸ்.எம். ரிஸ்மின் மற்றும் பொதுமக்கள் எனப் பலர் கலந்து கொண்டமை குறிப்பிடத்தக்கது. (க)

## மணல் கடத்தலில் ஈடுபட்டவர் கைது

மட்டக்களப்பு, செப். 21

சட்டவிரோதமான முறையில் அனுமதிப்பத்திரமின்றி மணல் கடத்தலில் ஈடுபட்ட ஒருவரை நேற்றுக் காலை கைது செய்துள்ளோம் என்று காத்தான்குடி பொலிஸ் நிலையத்தின் புதிய பொறுப்பதிகாரி நிஷாந்த பிரபாத் கஸ்தூரி ஆராச்சி தெரிவித்துள்ளார்.

காத்தான்குடி ரெலிகொம் வீதியில் டிப்பர் வாகனத்தின் மூலம் அனுமதிப்பத்திரமின்றி மணல் கடத்தி வந்த போதே இவரை பொலிஸார் கைது செய்துள்ளனர்.



கைது செய்யப்பட்ட நபர் விரைவில் நீதிமன்றத்தில் முன்னிலைப்படுத்தப்படவுள்ளார். கடத்தலுக்குப் பயன்படுத்திய டிப்பர் வாகனமும் காத்தான்குடி பொலிஸ் நிலையத்தில்தடுத்து வைக்கப்பட்டுள்ளது. இந்த விடயம் தொடர்பில் மேலதிக விசாரணைகளை காத்தான்குடி பொலிஸார் முன்னெடுத்து வருகின்றனர்.

இதேவேளை, மட்டக்களப்பு மாவட்டத்தில் சட்டவிரோதமான மணல் கடத்தல் நடவடிக்கைகள் அதிகரித்துள்ளன என்றும் பொலிஸார் தெரிவித்துள்ளனர். இவற்றைத் தடுக்க பொலிஸார் பல்வேறு நடவடிக்கைகளை மேற்கொண்டுள்ளனர் என்பது குறிப்பிடத்தக்கது.

## இலங்கைக்குள் ஒற்றுமையை...

(5ஆம் பக்கத் தொடர்ச்சி)

அதற்கமைய உலகிலுள்ள அனைத்து நாடுகளிலும் அனைத்துச் சமூகங்களிலும் பாடசாலை பிள்ளை முதற்கொண்டு போதைப் பொருளை ஒழிப்பதற்காக ஒட்டுமொத்த மனித குலமும் பொதுவான உடன்பாட்டுடன் பயணிக்க வேண்டியது முக்கியமான தென நான் கருதுகிறேன்.

வெளிநாட்டுக் கடன் சுமை

30 ஆண்டு கால போருக்கு முகம் கொடுத்த எமது நாட்டில் 2015 ஆம் ஆண்டு நான் ஆட்சிக்கு வரும்போது முதன்மைப் பிரச்சினைகள் இரண்டு இருந்தன. முதலாவது வெளிநாட்டுக் கடன் சிக்கலாகும்.

வரையறையற்ற வெளிநாட்டுக் கடன்களைச் செலுத்த வேண்டிய நிலையில் பெரும் நிதிப்பற்றாக்குறை இருந்தது. அடுத்த விடயம் போர்க் காலத்தில் இடம்பெற்றாகக் கூறப்படும் மனித உரிமை மீறல்கள் தொடர்பில் ஐக்கிய நாடுகள் சபையின் மனித உரிமைகள் பேரவையால் முன் வைக்கப்பட்ட பிரேரணைக்கு முகம் கொடுப்பதாகும்.

ஆயினும் குறிப்பான தேசிய பொருளாதாரத்தை பலப்படுத்துவதற்கான புதிய வேலைத்திட்டத்தின் மூலம் வெளிநாட்டுக் கடன்களைச் செலுத்துவதற்கும் வெளிநாட்டு முதலீடுகளைப் பெற்றுக் கொள்வதற்கும் பொருளாதார சுபீட்சத்தை உருவாக்குவதற்கும் இன்று நாம் முன்னெடுத்திருக்கும் வேலைத்திட்டங்கள் ஊடாக வெளிநாட்டு கடன்களிலிருந்து விடுபடும் இலக்கை நோக்கி பயணித்துக் கொண்டிருக்கின்றோம்.

நல்லிணக்க முயற்சி

ஐக்கிய நாடுகள் சபையால் நான் மேற்குறிப்பிட்ட யுத்தகாலத்தில் நிலவிய சூழ்நிலை தொடர்பாக முன் வைக்கப்பட்டிருக்கின்ற முன்மொழி

வுகள் பற்றி அரசு என்ற ரீதியில் முன்னுரிமை கொடுத்து செயற்படுவதுடன் அவற்றைத் தீர்ப்பதற்கான நடவடிக்கைகளை எடுத்து வருகின்றோம்.

குறிப்பாக, நாட்டில் ஜனநாயகம், மனித உரிமைகள் மற்றும் அடிப்படை உரிமைகளை உறுதிப்படுத்தி பாதுகாப்பதில் எனது அரசு கடந்த இரண்டரை வருடங்களாக ஜனநாயக ரீதியிலான ஆட்சி முறையை ஏற்படுத்தியிருக்கின்றது.

அத்தோடு, இனிவரும் காலங்களிலும் அந்த விடயங்களைப் பலப்படுத்துவதற்கு நடவடிக்கை எடுப்போம் என்பதனை விசேடமாக இங்கு குறிப்பிடுகின்றேன். நாட்டில் தேசிய நல்லிணக்கத்தை பலப்படுத்தி எனது நாட்டில் வாழும் பல்வேறு மொழி பேசும், மதங்களைப் பின் பற்றும் அனைவரிடமும் சகோதரத்துவத்தைக் கட்டியெழுப்பி சந்தேகம், நம்பிக்கையீனம், பழிதீர்க்கும் உணர்வு மற்றும் குரோதத் தன்மையை நீக்கி அனைவரும் சுதந்திரமாகவும் மகிழ்ச்சியாகவும் சமத்துவமாகவும் வாழக்கூடிய சமூகத்தை கட்டியெழுப்ப எமது அரசு பாடுபடும் என்பதனை இங்கு குறிப்பிட விரும்புகிறேன்.

அதற்கமைய முக்கியமாக தேசிய பொருளாதாரத்தை பலப்படுத்துவதற்காக நாம் முன்னெடுத்துள்ள தேசிய செயற்றிட்டங்கள் ஊடாக, பொருளாதார சுபீட்சத்தை ஏற்படுத்துவதுடன் சமூகத்தில் ஆன்மீக ரீதியிலும் ஒழுக்கம் மிக்க பண்பான சமூகத்தை உருவாக்குவதற்காக எனது அரசாங்கம் அர்ப்பணிப்புடன் இருக்கின்றது.

விசேடமாக சட்டத்தின் ஆதிக்கத்தை உறுதிப்படுத்துவதன் மூலம் நியாயமான சமூகத்தை உருவாக்கும் அடிப்படைச் செயற்பாட்டுக்காக எமது அரசு அர்ப்பணிப்புடன் செயற்படுகின்றது. அவ்வாறான பின்னணியில் ஜன

நாயகம் மனித உரிமைகள் அடிப்படை உரிமைகள் போன்றவற்றை பலப்படுத்தி சர்வதேசத்தின் நற்பெயரைப் பெற்றுக்கொண்டு எம்மிடமிருந்து விலகியிருந்த நாடுகளுடன் நட்புறவை ஏற்படுத்தி மிகச்சிறந்த அரசாட்சியை முன்னெடுக்கும் இந்த நேரத்தில் எமது நாட்டைக் கட்டியெழுப்பி முன்னேற்றுவதற்கு ஐக்கிய நாடுகள் சபையின் ஒத்துழைப்பை எதிர்பார்க்கின்றேன்.

ஐக்கிய நாடுகள் அமைப்பின் உறுப்பு நாடென்ற ரீதியில் 62 ஆண்டுகளாக ஐக்கிய நாடுகள் அமைப்பின் சமவாயங்கள், உடன்படிக்கைகள், ஒழுங்குவிதிகள், சட்டத்திட்டங்களுக்கு அமைவாக செயற்பட்டு வரும் நாம், ஐக்கிய நாடுகள் சபை மேற்கொள்ளும் அனைத்துத் தீர்மானங்களுக்கும் உறுப்பு நாடென்ற ரீதியில் இலங்கை அரசாங்கம் தனது கடப்பாடுகளை நிறைவேற்றியுள்ளதென்பதை இங்கே குறிப்பிடுகின்றேன்.

அதற்கமைய எனது நாட்டின் சுயாதீனத் தன்மை மற்றும் இறைமை ஆகியவற்றை பாதுகாத்துக் கொள்ளும் அதேவேளை, எம்மீது முன்வைக்கப்பட்டுள்ள பல்வேறு குற்றச்சாட்டுகள், பிரேரணைகள் ஆகியன தொடர்பில் நாம் எவ்வாறு செயற்பட வேண்டும் என்பதனை ஒரு சுதந்திரமான சமாதானமிக்க நாடென்ற வகையிலும் நிதானமான பயணத்தின் மூலம் தெளிவான இலக்கை எட்ட எமக்கு உங்கள் அனைவரினதும் மதிப்புக்குரிய ஒத்துழைப்பை வேண்டி நிற்கின்றேன்.

சில கடும்கள்களாக துரிதமான பயணத்தை எதிர்பார்க்கிறார்கள். சில கடும்கள்களாக விரைவான தீர்வுகளை எதிர்பார்க்கின்றார்கள் ஆயினும் 30 ஆண்டுகால போர் நிலவிய நாடென்ற வகையிலும், பிளவுகள் ஏற்பட்டிருந்த நாடென்ற வகையிலும்,

நட்டினுள் இன ஒற்றுமையை ஏற்படுத்தி சகோதரத்துவத்தை கட்டியெழுப்பி எனது அன்புக்குரிய நாட்டையும் மக்களையும் மேம்படுத்துவதற்காக உங்கள் அனைவரினதும் ஒத்துழைப்பை எதிர்பார்க்கின்றேன்.

ஆகையினாலே, நிதானமாகச் செல்லும் காத்திரமான பயணத்திற்காக உங்கள் அனைவரினதும் ஒத்துழைப்பை நல்க வேண்டுமென இங்கே மிகத்தெளிவாகக் குறிப்பிடுகிறேன்.

துரிதமான பயணம் ஆபத்துமிக்கதாகும் என்பதை நாம் அறிவோம். ஆகையால் சில கடும்கள்களாக எதிர்பார்க்கும் துரிதமான உடனடித் தீர்வுகளை வழங்குவதிலுள்ள சிரமங்களை, எமது ஒட்டுமொத்த சமூகத்திலுமுள்ள சிக்கலான தன்மையின் அடிப்படையில் நீங்கள் அனைவரும் புரிந்துகொள்வீர்களென நான் நம்புகிறேன்.

ஆகையால், எனது நாட்டினுள் மீண்டுமொரு போர் ஏற்படாததை உறுதிப்படுத்தும் வகையில் அனைத்து இனங்களிடையேயும் ஒற்றுமையை ஏற்படுத்துவதற்கு எனது அரசு முன்னெடுக்கும் பணிகளுக்கு ஐக்கிய நாடுகள் சபையினதும் உலக நாடுகளினதும் ஒத்துழைப்புக்களை மிகவும் கௌரவமாக எதிர்பார்க்கிறேன்.

பொருளாதார சுபீட்சத்தை ஏற்படுத்தி பண்பான சமூகத்தைக் கட்டியெழுப்பி ஜனநாயகத்தை உறுதிப்படுத்தி நாட்டில் மீண்டுமொரு போர் ஏற்படாத வண்ணம் செயற்பட்டு உலகில் சுபீட்சம் மிக்க பொருளாதாரத்துடன் கூடிய முன்மாதிரியான ஒரு நாட்டை உருவாக்க உங்கள் அனைவரினதும் ஒத்துழைப்பை எதிர்பார்ப்பதுடன் கௌரவ தலைவர் அவர்களுக்கும் உங்கள் அனைவருக்கும் நல்வாழ்த்துகளைக் கூறி எனது உரையை நிறைவு செய்கின்றேன். ★

# பாகிஸ்தான் பிரதமரைச் சந்தித்தார் ஜனாதிபதி: உறவுகளை வலுப்படுத்திக் கொள்ள இணக்கம்

ஜனாதிபதி மைத்திரிபால சிறிசேனவுக்கும், பாகிஸ்தான் பிரதமர் சாஹிட் கஹாகான் அபாசிக்கும் இடையில், நியூ யோர்க்கில் சந்திப்பு ஒன்று இடம்பெற்றது.

ஐ.நா. பொதுச்சபைக் கூட்டத்தொடரில் பங்கேற்பதற்காக, நியூயோர்க் சென்றுள்ள இரண்டு நாடுகளின் தலைவர்களும் நேற்று முன்தினம் ஐ.நா. தலைமையகத்தில் சந்தித்துப் பேச்சு நடத்தினர்.

இந்தச் சந்திப்பின் போது, இரண்டு நாடுகளுக்கும் இடையிலான உறவுகளை மேலும் வலுப்படுத்திக் கொள்வதற்கு இணக்கம் காணப்பட்டது.



தீவிரவாதம், இயற்கை நெருக்கடிகளை எதிர்கொண்ட அனர்த்தங்களால் இலங்கை போது, பாகிஸ்தான் வழங்

கிய உதவிகளுக்கு, ஜனாதிபதி மைத்திரிபால சிறிசேன இந்தச் சந்திப்பின் போது நன்றிகளைத் தெரிவித்துக் கொண்டார்.

அத்துடன், இருதரப்பு வர்த்தக மற்றும் பொருளாதார ஒத்துழைப்பை மேலும் வலுப்படுத்திக் கொள்ள வேண்டும் என்றும் அவர் வலியுறுத்தினார்.

பாதுகாப்பு ஒத்துழைப்பை விரிவாக்கிக் கொள்வதற்கான வாய்ப்புகள் இருக்கின்றன என இரு நாடுகளின் தலைவர்களும் ஏற்றுக்கொண்டனர்.

இந்தச் சந்திப்பின் போது கருத்து வெளியிட்ட பாகிஸ்தான் பிரதமர் அபாசி-

இலங்கையை மிக முக்கியத்துவம் வாய்ந்த நாடாக பாகிஸ்தான்கருத்தில் கொண்டுள்ளது என்றும் இலங்கையுடன் இருதரப்பு உறவுகளுக்கு மிகப் பெரிய முக்கியத்துவம் அளித்திருக்கின்றது எனத் தெரிவித்துள்ளார்.

சார்க் அமைப்பின் மிக முக்கியமான நாடாக இலங்கையை நாங்கள் நம்புகிறோம். பிராந்திய அமைப்பில் இலங்கை முக்கியமான பங்கை ஆற்ற முடியும். இலங்கையுடன் வர்த்தக மற்றும் பொருளாதார உறவுகளை மேலும் விரிவாக்கிக் கொள்ள நாம் விரும்புகிறோம் என்றும் பாகிஸ்தான் பிரதமர் தெரிவித்துள்ளார்.

## எதிரணி வரிசையில் அமர்ந்த அருந்திக்!

கொழும்பு, செப். 21

இலங்கை அரசில் சுற்றுலா அபிவிருத்தி மற்றும் கிறிஸ்தவ விவகாரங்களுக்கான பிரதி அமைச்சராக இருந்து அண்மையில் பதவி நீக்கப்பட்ட அருந்திக் பெர்னாண்டோ, நேற்று முன்தினம் நாடாளுமன்றத்தில் எதிரணியில் அமர்ந்து கொண்டார்.

எதிரணியில் பக்கத்தில் அமர்ந்து கொண்ட பின்னர் உரையாற்றிய அவர் தாம் தற்போதைய அரசை கவிழ்ப்பதற்காக பணியாற்றப் போகிறோம் என எச்சரிக்கை விடுத்தார்.

அருந்திக் பெர்னாண்டோ எதிரணி வரிசையில் அமர்ந்து கொண்ட போது, கூட்டு எதிரணியினர் அவரை எழுந்து நின்று வரவேற்றனர்.

பின்னர் அவர் மஹிந்த ராஜபக்ஷவின் ஆசனத்துக்குச் சென்று வாழ்த்துக்களைக் கூறிக் கொண்டார்.

## மாகாண சபைத் தேர்தல்கள் தொடர்பாக கட்சி தலைவர்கள் கூட்டத்தில் தீர்மானம்

கொழும்பு, செப். 21

உள்ளூராட்சித் தேர்தல் அடுத்த ஆண்டு ஜனவரி மாதத்துக்குப் பின்னரே நடத்தப்படும் என்றும், மாகாணசபைத் தேர்தல்கள் தொடர்பாக கட்சித் தலைவர்கள் கூட்டத்தில் தீர்மானிக்க முடியும் என்றும் பிரதமர் ரணில் விக்கிரமசிங்க தெரிவித்துள்ளார்.

நாடாளுமன்றத்தில் நேற்று முன்தினம் உரையாற்றிய அவர், வரவு-செலவுத் திட்டம் மற்றும் டிசெம்பர் மாதம் நடைபெறவுள்ள க.பொ.த. சாதாரண தரத் தேர்வு என்பனவற்றினால், அடுத்த ஆண்டு ஜனவரி மாதத்திலேயே உள்ளூராட்சித் தேர்தலை நடத்த முடியும்.

டிசெம்பரில் தேர்தலை நடத்த வேண்டாம் என்று கல்வி அமைச்சு கோரிக்கை விடுத்துள்ளது என்றும்

## பிரதமர் ரணில் தெரிவிப்பு



கூறினார். அப்போது முன்னாள் ஜனாதிபதி

யும் நாடாளுமன்ற உறுப்பினருமான மஹிந்த ராஜபக்ஷ, மாகாண சபைத் தேர்தல்கள் எப்போது நடத்தப்படும் என்று கேள்வி எழுப்பினார்.

அதற்குப் பதிலளித்த பிரதமர் மூன்று மாகாண சபைகளுக்கான தேர்தலை வரும் டிசெம்பரில் நடத்தலாம் என்று தேர்தல்கள் திணைக்களம் கூறியுள்ளது.

க.பொ.த. சாதாரண தரத் தேர்வு மற்றும் வரவு-செலவுத் திட்டம் என்பன இதற்கு இடையூறாக இருக்கும். இதுபற்றி அரசியல் கட்சிகளுடனும், தேர்தல்கள் ஆணையாளருடனும் பேச்சு நடத்த வேண்டியுள்ளது என்றும் கூறினார். (க)

## பிரபாகரனுக்கு நினைவுத் தூபி அமைத்திருந்தாலும் பிரச்சினை இல்லையாம்!; ஞானசார தேரர் கூறுகிறார்!

கொழும்பு, செப். 21

ராஜபக்ஷ அரசு யுத்தத்தின் மூலம் புலிகளை வெற்றி கொண்டபோதும் தமிழ் மக்களின் உள்ளத்தை வெற்றி கொள்வதற்கு எந்த வேலைத் திட்டமும் அவர்களிடம் இருக்கவில்லை.

தேசிய நல்லிணக்கத்தை ஏற்படுத்துவதற்கு நந்திக்கடலில் பிரபாகரனுக்கு நினைவுத் தூபி அமைத்திருந்தாலும் பிரச்சினை இல்லை என்று பொதுபல சேனாவின் செயலாளர் வண.கலகொட அத்தே ஞானசார தேரர் தெரிவித்தார்.

பொதுபலசேனா கட்சி செயலகத்தில் நேற்று முன்தினம் இடம்பெற்ற ஊடகவியலாளர் சந்திப்பில் கலந்துகொண்டிருந்ததுத் தெரிவிக்கையிலே அவர் இவ்வாறு தெரிவித்துள்ளார்.

இது தொடர்பில் அவர் மேலும் தெரிவித்தவை வருமாறு:-

30 வருட யுத்தத்தை முடிவுக்குக் கொண்டுவருவதற்கு மஹிந்த ராஜபக்ஷ எடுத்த அரசியல் தீர்மானத்தையாரும் மறக்க முடியாது. எந்த அரசியல் கொள்கையில் இருந்தாலும் நாட்டு மக்கள் அவருக்கு நன்றியுடையவர்களாக இருக்க வேண்டும். அது வரலாற்று முக்கியத்துவமான தீர்மானமாகும்.

அத்துடன், சர்வதேச நாடுகளின் அழுத்தங்கள் மற்றும் உயிர் அச்சுறுத்தல்களுக்கு மத்தியிலே அவர் இந்தத் தீர்மானத்தை எடுத்து யுத்தத்தை வெற்றிகொள்ள தலைமைத்துவம் வகித்தார்.

அத்துடன், மஹிந்த ராஜபக்ஷ வாழ்நாள் முழுவதும் இந்த நாட்டில் அரசராக இருக்க வேண்டியவர். என்றாலும், அது நடைபெறவில்லை. ஏனெனில் அவரை சுற்றியிருந்த ஆலோசகர்கள் சரியான ஆலோசனைகளை வழங்கியிருந்தால் இந்த நிலை ஏற்பட்டிருக்காது. அவரின் தோல்வியுடன் நாடும் நிலையான நிலைப்பாட்டில் இருந்து விழுந்துள்ளது.

விடுதலைப்புலிகளை யுத்தத்தின் மூலம் தோல்வியடையச் செய்தாலும் அவர்களால் சமூகமயமாக்கியுள்ள பிரிவினைவாத நிகழ்ச்சி நிரலை தோற்கடிக்க முடியவில்லை. அதே போன்று அதன் அரசியல், சர்வதேச முன்னணிகளை தோற்கடிக்க முடியாமல் போயுள்ளது.

உண்மையான விடுதலைப்புலிகள் வடக்கில் இல்லை. சர்வதேசத்திலே இருக்கின்றனர். அவர்கள் சொல்வதையே பிரபாகரன் இங்கு மேற்கொண்டார். ஆனால், எங்களால் சர்வதேசத்தை வெற்றிகொள்ள முடியவில்லை.

வடக்கில், யுத்தத்தின் மூலம் புலிகளை வெற்றிகொண்ட பின்னர் அங்கு அடிப்படை



வசதிகள் மேற்கொள்ளப்பட்டன, பாடசாலைகள் நிர்மாணிக்கப்பட்டன. ஆனாலும் தமிழ் மக்களின் உள்ளத்தை வெற்றிகொள்வதற்கு அன்று அரசிடம் எந்த வேலைத்திட்டமும் இருக்கவில்லை.

என்னதான் அபிவிருத்திகளை மேற்கொண்டாலும் மக்களின் உள்ளத்தை மாற

றுவது இலகுவான விடயமல்ல. அன்று மஹிந்த ராஜபக்ஷவுக்கு ஆலோசனை வழங்குபவர்களாக நாங்கள் இருந்திருந்தால் துட்டகை முனு மன்னனின் முன்மாதிரியை பின்பற்றுமாறு தெரிவித்திருப்போம். அத்துடன், தேசிய ஒற்றுமையை பாதுகாத்துக் கொள்ளும் பொருட்டு நந்திக்கடலில் பிரபாகரனுக்காக நினைவுத் தூபி ஒன்றை அமைப்பதும் பிரச்சினை இல்லை.

ஏனெனில், மஹிந்த ராஜபக்ஷ இங்குள்ள மக்களுக்கு வீரப்போன்று பிரபாகரன் தமிழ் மக்களுக்கு வீரராவார். சரியோ பிழையோ அதுதான் உண்மை. யுத்த வெற்றி விழாக்களை கொண்டாடவேண்டும். நாட்டின் அடையாளத்தை பாதுகாத்துக் கொண்டு அந்த மக்களின் உரிமையையும் பாதுகாக்கவேண்டும் என்றும் அவர் தெரிவித்துள்ளார்.

## நாளை மின் தடை



யாழ்ப்பாணம், செப்.21

உயர் அழுத்த மற்றும் தாழ் அழுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை வெள்ளி காலை 8.30 மணியிலிருந்து மாலை 5 மணிவரை கிளிநொச்சி பிரதேசத்தில் -

கௌதாரிமுனையிலும்

மன்னார் பிரதேசத்தில் -

நாகதாழ்வு ஆகிய பிரதேசங்களிலும் மின்விநியோகம் தடைப்பட்டிருக்கும் என்று மின் பொறியியலாளர் எம்.துவாரகன் அறிவித்துள்ளார்.

(இ)

## தினசரி ராசி பலன் 21.09.2017

2017 ஆம் ஆண்டு ஏவிளம்பி வருடம் புரட்டாதி திங்கள் 05 ஆம் நாள் பிரதமதிதி. பகல் 10.35 மணி வரை. பின்னர் துவீதியை. நட்சத்திரம் - அத்தம் இரவு 11.33 மணிவரை. பின்னர் சித்திரை. சித்தயோகம் முழுவதும்.

ராகுகாலம் - பி.ப. 01.34 மணி முதல் 03.04 மணி வரை.

சுபநேரம் - மு.ப 07.32 மணி முதல் 09.02 மணி வரை.

திவசம் செய்ய வேண்டிய திதி -

புரட்டாதி மாத வளர்பிறை துவீதியை.

பிறந்த நட்சத்திர வழிபாடு: அத்தம்

## 'ஜோதிடமணி' பிரம்மஸூரி சி.ஜெகதீஸ்வரம்மா ஜே.பி.

**மேஷம்:** உயர்வான பலன்கள் காணப்படுகின்றன. பணப்புழக்கம் சரளமாக இருக்கும். எடுத்த காரியத்தில் வெற்றியும் கனவுகளும் நனவாகும். குடும்பத்தில் நெருக்கம் பாசம் அதிகரிக்கும்.

**ரிஷம்:** மகிழ்ச்சியான நாள். வருமானம் வளமாக இருக்கும். நீண்ட நாள் தேங்கிக் கிடந்த வேலைகள் முடிவுக்கு வரும். தடைகள் நீங்கி சுபீட்சம் உண்டாகும்.

**மிதுனம்:** கவலையான நாள். பணத்தட்டுப்பாடுகளால் சிரமம் அடைவார்கள். தெளிவற்ற முடிவுகளில் மன தில் குழப்பம் உண்டாகும். வியாபாரிகளுக்கு விற்பனையில் மந்தம் உண்டாகும்.

**கடகம்:** மத்திய பலன்கள் காணப்படுகின்றன. பொருளாதாரம் சுமாராக இருக்கும். தொழிலில் எதிர் பார்த்த லாபம் கிடைக்கும்.

**சிம்மம்:** இன்பமான நாள். பணபலம் செல்வாக்கு அதிகரிக்கும். குடும்ப உறவு அன்புடையதாக இருக்கும். எடுத்த காரியத்தை முடிக்கும் வல்லமை உண்டாகும்.

**கன்னி:** இணக்கமான நாள். எதையும் சாதிக்கும் திறமையும் பணவரவும் உண்டாகும். சகோதரர்களின் ஆதரவும் கிட்டும். புதிய வீடு கட்டும் திட்டம் சிலருக்கு நிறைவேறும்.

**துலாம்:** துயரமான நாள். தெளிவற்ற முடிவுகளால் குழப்பம் உண்டாகும். தனவரவு குறையும். தொழிலில் கவனக்குறைவு ஏற்படும். உடல் நலனில் அக்கறை தேவை.

**விருச்சிகம்:** இன்பமான நாள். பொருளாதாரம் ஏற்றம் அடையும். குடும்ப ஒற்றுமையும் சுப காரிய முயற்சியும் கைகூடும். வேலை வாய்ப்புக்கு காத்திருப்பவர்களுக்கு வேலை கிடைக்கும்.

**தனுசு:** சமபலன்கள் காணப்படுகின்றன. வருமானம் சுமாராக இருக்கும். வியாபாரத்தில் வாடிக்கையாளர்களின் வருகை குறைவால் வியாபாரம் சுமாராக இருக்கும். புதிய முயற்சிகளை கைவிடுவது நல்லது.

**மகரம்:** அதிர்ஷ்டமான நாள். பொருளாதாரம் வளமாக இருக்கும். எடுத்த காரியம் சிறப்பாக அமையும் வாய்ப்புகள் கிட்டும். வியாபாரத்தில் வெளிநாட்டு நிறுவன தொடர்புகள் சிறப்பாக அமையும்.

**கும்பம்:** யோசனையான நாள். பணவருவாய் குறையும். தேவையற்ற செலவுகளால் கூடுதல் சிரமப்பட வேண்டி வரும். சிலர் கடன்படுவதுண்டு. வியாபாரத்தில் பெரிய நஷ்டமுண்டாகும்.

**மீனம்:** சமபலன்கள் காணப்படுகின்றன. எதிர்பளித்த காரியம் தடைப்பட்டுப் போகும். வரவும் செலவும் சரிசமமாக இருக்கும்.

சந்திராட்டமநாள்: அவிட்டம் 3,4, சதயம், புரட்டாதி 1,2,3, ஆம் பாதம் ஆகிய நட்சத்திரங்களில் பிறந்தோர் இன்று நற்கருமங்களில் ஈடுபடுவதைத் தவிர்க்கவும்.

## பயங்கரவாத தடைச்சட்டத்துக்கு பதிலாக விரைவில் புதிய சட்டம்

கொழும்பு, செப். 21 பயங்கரவாத தடைச்சட்டத்துக்குப் பதிலாக, புதிய பயங்கரவாத எதிர்ப்புச் சட்டம் கொண்டு வரப்படும் என்று சிறிலங்காவின் சட்டம் ஒழுங்கு அமைச்சர் சாகலரத் நாயக்க தெரிவித்துள்ளார்.

நாடாளுமன்றத்தில் நேற்று முன்தினம் எழுப்பப்பட்ட கேள்விகளுக்குப் பதிலளித்து உரையாற்றிய அவர் -

பயங்கரவாத தடைச்சட்டம் கடந்த ஆறு மாதங்களாக பயன்படுத்தப்படவில்லை. கடந்த 2013ஆம் ஆண்டில்

இருந்து, 695 பேர் பயங்கரவாத தடைச்சட்டத்தின் கீழ்க்கைது செய்யப்பட்டனர். தீவிரவாத செயற்பாடுகள் தொடர்பான சந்தேகத்தின் பேரிலேயே இவர்கள் கைது செய்யப்பட்டனர்.

நீதிமன்ற விசாரணைகளின் பின்னர் இவர்களில் பலர் விடுதலை செய்யப்பட்டுள்ளனர். சிலர் மீதான குற்றச் சாட்டுகள் கண்டறியப்பட்டதையடுத்து வழக்குகள் தாக்கல் செய்யப்பட்டுள்ளன. என்றும் அவர் தெரிவித்துள்ளார்.



## இராணுவத்தினருக்கான உளவியல் கருத்தரங்கு!



கொழும்பு, செப். 21 அமெரிக்க தூதரகத்தின் ஒத்துழைப்புடன் இராணுவத்தினருக்கான உளவியல் தொடர்பிலான கருத்தரங்கு நடைபெற்றது.

இராணுவ உளவியல் பணியகத்தின் ஏற்பாட்டில் கிளிநொச்சி பாதுகாப்பு படைத் தலைமையகத்தில் நேற்று இடம்பெற்ற இந்த நிகழ்வு அமெரிக்க இராணுவ பசிபிக் கட்டளை அதிகாரிகளினாலும், இராணுவத்தின் மூத்த

அதிகாரிகளினாலும் நடத்தப்பட்டது.

இரண்டு நாட்களைக் கொண்ட இந்த கருத்தரங்கில் உளவியல் செயற்பாடு, தகவல் மேலாண்மை, உளவியல் நடவடிக்கைகளின் செயல்முறை, இலக்கு பார்வையாளர்களின் பகுப்பாய்வு, பிரச்சாரம் மற்றும் மறுபரிசீலனை ஆகியவற்றின் கட்டமைப்பு மற்றும் நோக்கங்களைக் கொண்டதாக அமைந்துள்ளது.

அமெரிக்க இராணுவ பசிபிக் கட்டளை அதிகாரி கெப்டன் கெல்லி ஜோன் மற்றும் பதவி நிலை சார்ஜன்ட் ஸ்டீவ் பார்டிசான் இங்கு விரிவுரைகளை ஆற்றினர்.

இந்தக் கருத்தரங்கில் யாழ்ப்பாணம், வன்னி, கிளிநொச்சி மற்றும் முல்லைத்தீவு பாதுகாப்புப் படைத் தலைமை யகத்தை பிரதிநிதித்துவப்படுத்தும் 43 அதிகாரிகள் கலந்து கொண்டமை குறிப்பிடத்தக்கது.

## ஆலய உற்சவங்கள்

கோண்டாவில், செப்.20

கோண்டாவில் கிழக்கு வல்லிபுரநாதர் தேவஸ்தான மகோற்சவம் நாளை வெள்ளிக்கிழமை முற்பகல் 10 மணிக்கு கொடியேற்றத்துடன் ஆரம்பமாகி, தொடர்ந்து 10 நாட்கள் நடைபெறவுள்ள மகோற்சவத்தில் எதிர் வரும் 30 ஆம் திகதி சனிக்கிழமை முற்பகல் 10 மணிக்குத் தேர்த்திருவிழாவும் மறுநாள் ஞாயிற்றுக் கிழமை முற்பகல் 10 மணிக்குத் தீர்த்தத் திருவிழாவும் இடம்பெறவுள்ளன. (இ)

## பொதுக் கூட்டம்

கோப்பாய், செப்.21 கோப்பாய் வடக்கு கண்ணகை அம்மன் கோயிலடி ஸ்ரார் விளையாட்டுக் கழகப் பொதுக் கூட்டம் நாளை வெள்ளிக்கிழமை இரவு 7 மணிக்கு சனசமூக நிலைய மண்டபத்தில் நடைபெறும் என அறிவிக்கப்பட்டுள்ளது. (இ)

## வாணி விழா போட்டிகள்

அராலி, செப்.21 அராலி ஸ்ரீ முருகன் சன சமூக நிலையத்தின் 77 ஆம் ஆண்டை முன்னிட்டு நிலையச் சிறார்களுக்கான வாணி விழாப் போட்டிகள் எதிர்வரும் 24ஆம் திகதி ஞாயிற்றுக்கிழமை பிற்பகல் 3 மணி முதல் நிலைய முன்றலில் நடைபெறவுள்ளன. இந்தப் போட்டியில் முன்பள்ளி மாணவர்கள் தரம்-1 முதல் தரம் 5 வரையான மாணவர்கள் கலந்து கொள்ள முடியும். இதன்போது நவராத்திரி பற்றிய கவிதை, பேச்சு, பாடல் என்பன நடைபெறவுள்ளன. (இ)

## சின்மயா மிஷனில் நவராத்திரி வழிபாடு

யாழ்ப்பாணம், செப்.21 யாழ். சின்மயா மிஷனின் நவராத்திரி விரத நிகழ்வு நல்லூர் செட்டித் தெருவிலுள்ள யாழ். சின்மயா மிஷன் பிரார்த்தனை மண்டபத்தில் நேற்று ஆரம்பமாகி நடைபெற்று வருகின்றது.

எதிர்வரும் 29 ஆம் திகதி வெள்ளிக்கிழமை வரை தொடர்ந்து மாலை 6.30 மணியிலிருந்து 7.30 மணி வரை வழிபாடுகள் இடம்பெறும்.

இத்தினங்களில் பூசை, பஜனை மற்றும் சத்சங்கம் இடம்பெற உள்ளன. அனைத்து அடியார்களும் கலந்து கொள்ளுமாறு மிஷன் அழைப்பு விடுத்துள்ளது. (இ)

# கல்வியா, செல்வமா, வீரமா...?



இளமையிலும், முதுமையிலும் பயன் அளிக்க வல்லது. கல்வி கற்றவனையே உலகம் மதிக்கும். கல்லாதவன் நெடுமரம் போன்றவனாவான். அவனால் குடும்பத்திற்கோ, சமுதாயத்துக்கோ, நாட்டுக்கோ எந்தவித பயனும் கிடையாது.



களுக்குச் சென்று வழிபாடாற்ற வேண்டும்.

சிம்ம வாகனத்தில் அமர்ந்து

## முப்பெரும் தேவிகளின் பெருவிழா!

சக்கரம், சங்கு, சூலம் முதலிய ஆயுதங்கள் தரித்துத் துக்க நிவாரணியாகத் துர்க்கை காட்சி தருகின்ற நாள். நன்மை களையும் நன்மை செய்யும் எல்லாப் பொருள்களையும் அணிபவள் லக்ஷ்மி. ஆயிரம் இதழ்களையுடைய தாமரையில் இரு கைகளிலும் தாமரைகள் தாங்கி அபயம், வரதம் என்ற முத்திரைகளுடன் வீற்றிருந்து அருள், பொருள் பாலிப்பவள் லக்ஷ்மி. வள்ளுவர் குறளில் இவளை 'அகலமர்ந்து செய்யான் உறையும் மடியிலான்தான் உளான் தாமரையாள்' என்று கூறி உள்ளார். ஸ்ரீ நாராயணனின் திருமார்பில் லக்ஷ்மி அகலாமல் வசிக்கின்றாள். லக்ஷ்மிக்கு

## இன்று நவராத்திரி விரதாரம்பம்

எட்டு ஸ்வரூபங்கள் உள்ளன.

சரஸ்வதி தேவியானவள் கல்விக்கு அதிபதியானவள். சரஸ்வதி தேவியானவள் ஆய கலைகள் அறுபத்திநான்கிற்கும் தலைமை தாங்குகின்றாள். அந்த அறுபத்தி நான்கு கலைகளுள் சிறந்து விளங்குவது இசைக்கலை என்றால் மிகையாகாது. இசையால் ஈர்க்கப்படாதவை எவையும் இல்லை

என்றே கூறலாம். கல்வி அழியாத செல்வமாகும். ஏனைய செல்வங்கள் யாவும் பிறருக்குக் கொடுக்கும் தோறும் குறைந்துகொண்டே செல்லும். இதனால் தான் கல்விச் செல்வத்தை அழியாச் செல்வம் என்று கூறுகின்றனர். இதனையே வள்ளுவர் திருக்குறளில், பொருட்பால், கல்வி அதிகாரத்தில் -

'கேடு இல் விழுச் செல்வம் கல்வி ஒருவற்கு

மாடு அல்ல மற்றையவை'

ஒருவனுக்கு அழிவில்லாத உயர்ந்த செல்வம் கல்வியாகும். ஏனைய மணி, பொன் முதலானவை சிறந்த பொருட்செல்வமாகாது என இரு வரிகளில் கூறி உள்ளார். கல்வி வெள்ளத்தால் அழியாது. வெந்த புலால் வேகாது. கள்வராலும் கவரப்பட முடியாது.

இளமையிலும், முதுமையிலும் பயன் அளிக்க வல்லது. கல்வி கற்றவனையே உலகம் மதிக்கும். கல்லாதவன் நெடுமரம் போன்றவனாவான். அவனால் குடும்பத்திற்கோ, சமுதாயத்துக்கோ, நாட்டுக்கோ எந்தவித பயனும் கிடையாது.

கல்வி ஒன்றே நம்மைக் கடைத்தேற்றுக்கலம் என்பதை நம் மாணவச் செல்வங்கள் உணர வேண்டும்.

அன்னசத்திரம் ஆயிரம் கட்டுவதிலும் பார்க்க ஆங்கோர் ஏழைக்கு எழுத்தறிவித்தல் கோடி புண்ணியமாகும். இந்த உண்மையை நன்குணர்ந்து வீட்டிலும், நாட்டிலும் கல்விப் பயிர் வளர்த்திட பணி செய்து இந்த நவராத்திரி நன்னாளிலே அழியாச் செல்வமாகிய கல்விச் செல்வத்தை நமதாக்கிட முயல்வோமாக!

கலாவித்தகர்  
திருமதி மலர்விழி கனகசபை

உலக நாடுகளில் உள்ள இந்துஆலயங்களிலும், அலுவலகங்களிலும், வீடுகளிலும் நிறைபூரண கும்பம் வைத்து மிகவும் பக்திபூர்வமாக இன்று 21 ஆம் திகதி நவராத்திரி விரதம் ஆரம்பமாகின்றது.

முதல் மூன்று நாள்களும் வீரத்துக்கு அதிபதியாகிய கிரியா சக்தியான அன்னை துர்க்கைக்கும், அடுத்த மூன்று நாள்களும் செல்வத்துக்கு அதிபதியான இச்சாசக்தியான திருமகளுக்கும் இறுதி மூன்று நாள்களும் ஞானசக்தியான கல்விக்கு அதிபதியான சரஸ்வதி வழிபாடும் மேற்கொள்ளப்பட்டு இறுதி நாளாகிய பத்தாம் நாள் அன்று ஆயுத பூஜை வழிபாடு மேற்கொள்ளப்படுகின்றது.

விஜயதசமி அன்று கோவில்களிலும், பாடசாலைகளிலும், பொது இடங்களிலும் குருமார்களினால் பாலர்களுக்கு ஏடு தொடக்கும் வைபவம் இடம்பெறுகின்றது. சக்தி விரதங்களில் நவராத்திரி விரதம் மிகவும் முக்கியமானது.

நவராத்திரி முதல் நாள் அதிகாலை எழுந்து கர்மானுஷ்டானங்களை நிறைவு செய்து அம்பிகையை வழிபட்டு, திருமுறைகள், அம்பிகை திருப்பதிகங்கள் சகலகலாவல்லி மாலை போன்றவற்றை பாராயணம் செய்து ஒரு பொழுது உணவை உட்கொள்ள வேண்டும். நவராத்திரி காலங்களில் உபவாசமிருத்தல் மகா உத்தமமாகும். இயலாதவர்கள் உணவைச் சுருக்கிக் கொள்ளலாம். விஜயதசமிக்கு அதிகாலை விரதத்தை நிறைவு செய்து கொண்டு அம்பிகை ஆலயங்

நவராத்திரி விழா என்பது மக்களை துன்புறுத்தி வந்த மகிஷாசுரன் என்ற அரக்கனுடன், ஆதிபராசக்தி 9 நாள்கள் போரிட்டு 10ஆவது நாளில் அவனை வதம் செய்து வெற்றி கொண்டதாக நம்பப்படுகிறது. இதனை நினைவுகூரும் வகையில் நவராத்திரி விழா கொண்டாடப்பட்டு வருகிறது.

நவராத்திரியில் பராசக்தியான துர்கா பரமேஸ்வரியையும், மகாலக்ஷ்மியையும், சரஸ்வதி தேவியையும் பூஜிக்கிறோம். பராசக்தி மூன்றாக இருந்தாலும், முப்பத்து முக்கோடியாக இருந்தாலும், அத்தனையாகவும் இருப்பது ஒரே பராசக்திதான்.

நவராத்திரி பண்டிகை உலக நலத்துக்காக, தன்னை நம்பும் பக்தர்களுக்காக ஸ்ரீமஹாதேவி பிரசன்னமாகி மகிஷாசுரவதம் நடத்தி, தன் குழந்தைகளை எப்படிகவும் காப்பாற்றுவேன் என்று பறைசாற்றும் நாளே விஜயதசமி நன்னாளாகும்.

## நவராத்திரி விழாவின் சிறப்பும், மகத்துவமும்!!

நம் தாய் ஆதிபராசக்தியே லக்ஷ்மி, சரஸ்வதி, பார்வதி என முப்பெரும் தேவிகளாக ரூபம் கொண்டு வாழத் தேவையான ஐஸ்வர்யம், ஞானம், வீரம் போன்றவற்றை அருள்கிறாள். அன்பின் சொரூபமான அவள் நம்மிடம் எதிபார்ப்பது 'ஆத்ம சரணாகதி' என்ற தூய அன்பை மட்டுமே.

நவராத்திரி கொலுவில் இடம்பெறும் பிரமாண்டமான மலைகள், பலவகையான பாதாள குகைகள், நிறைய நீர் வீழ்ச்சிகளுடனான ஆறுகள், எரிமலை நெருப்பு, ஹோமகுண்ட அக்னியுடனான புகைமண்டலம், பாற்கடலில் மகா விஷ்ணு, தியானசக்தி அதிர்வுகளுடன் சமுத்தரம், பிரமீடு குகை சப்தங்கள், புயல் மற்றும் தென்றல் காற்று சக்தி,



பலவித மிருகங்கள் பறவைகள் சத்தத்துடனான சந்தனகாடு, ஐஸ்வர்

யலக்ஷ்மி குகை, மஹாகாளியின் ராட்சசம்ஹார மஹிஷாசுரமர்த்தினிக் கோலம், சம்ஹாரகோலம், மலைகுகைகள், ஆற்று ஊற்றுக்கள், ருத்திராட்ச மரங்கள், மற்றும் பலவித அதிசய சக்தி வாய்ந்த தெய்வீகப் பொருள்களுடன் பிரபஞ்சசக்தியை கொணர்ந்து; வீட்டு கொலுவில் வைத்து பூஜிப்பதால் அம்பாளின் அருளைப் பெறலாம்.

இந்த மாபெரும் பிரபஞ்ச சக்தியும் மற்றும் நம் ஆதார சக்தியான ஸ்ரீமஹாமாயி விஷ்ணுபிணி தாயின் முழு அருளை இந்த நவராத்திரி நாள்களில் அனைவரும் பெறவேண்டும்.

ஒருவர் இந்த நவராத்திரியில் தன் வீட்டிலேயே மாபெரும் பிரபஞ்ச சக்தியையும் ஐம்பூத சக்திகளையும் தருவித்து தெய்வீகசக்தியை நிலைபெறச் செய்து, ஆனந்தமாக வாழ நினைத்தால் நவராத்திரி பூஜையை மேற்கொள்வது நல்லது.

தொகுப்பு: வான்.வேணு கிருஷ்ணா



297

லிபியாவில் ஐ.நா. ஆதரவுத் திட்டத்திலிருந்து கிடைத்த அறிக்கைகளின் அடிப்படையில் புலம்பெயர்வோரை தடுத்துநிறுத்தி தடுப்புக்காவலில் வைப்பதற்காக லிபியாவில் அமைக்கப்பட்டுள்ள தடுப்புக்காவல் முகாம்களின் நிலைமைகளை ஐ.நா., சித்திரித்திருந்தது. பொதுவாக சட்டமின்மை



மற்றும் நீதித்துறை அமைப்புகளது பலவீனம் காரணமாக, கடாபிக் குப்பின்னர் லிபியாவை ஆட்சி செய்யும் பல்வேறு போராளிகள் குழுக்களின் காட்டுமிராண்டித்தனமான நடத்தையால் பாதிக்கப்பட்டவர்களின் "குறைகள் மிகக் குறைவாகவே தீர்க்கப்படுகின்றன" என ஐ.நா. கண்டறிந்தது. அது எழுதியது. "கார்யன், திரிபொலி, மிஸ்ரடா மற்றும் சர்மனில் சட்டவிரோத

சேர்ந்தவர்கள் என்று நம்பப்படுகின்ற ஆயுதமேந்திய சிப்பாய்களின் அபாயகரமான, உயிரையே அச்சுறுத்தும் இடைமறிப்புகளைக் குறித்து UNSMIL எண்ணற்ற அறிக்கைகளைப் பெற்றது. விடாமுயற்சிக் கொள்கையின் (diligence policy) காரணமாக ஐக்கிய நாடுகள் சபையின் மனித உரிமைகளுக்கான அவையின் அதேபோக்கில், லிபிய கடல் ரோந்துப் படைக்கான அதன்



புலம்பெயர்வைக் கையாள்வதற்கான துறையின் கட்டுப்பாட்டில் உள்ள தடுப்புக்காவல் முகாம்களை UNSMIL பார்வையிட்டது. அங்கே ஆயிரக்கணக்கான புலம்பெயர்வோர் அவர்களின் காவலின் சட்டபூர்வத் தன்மையை சவால் விடுக்க வாய்ப்பின்றி நீண்டகாலமாக அங்கே எதேச்சதிகாரமாக வைக்கப்பட்டுள்ளனர். சித்திரவதை, கொடூர - நடவடிக்கை, வன்புணர்வு மற்றும் பாலியல் வன்முறையின் ஏனைய வடிவங்களையும் UNSMIL ஆவணப்படுத்தி இருந்தது. தடுப்புக்காவல் மையங்கள் அதிக நெரிசலாக இருப்பதுடன், காவலில் வைக்கப்பட்டுள்ளவர்கள் பெரும்பாலும் சத்துக்குறைபாட்டுடன், வறிய சுகாதாரமற்ற நிலைமைகளில் வாழ்கின்றனர். அத்துடன் அவர்களுக்கான மருத்துவ கவனிப்பும் மிகக் குறைவாக அல்லது அணுக முடியாதவாறு உள்ளது".

லிபியாவில் ஐரோப்பிய ஒன்றியம் ஆதரவிலான ஆயுதப்படைகளின்காட்டுமிராண்டித்தனமான நடத்தையையும் ஐ.நா. ஆவணப்படுத்தி இருந்தது. அவை அகதிகளை இந்தத் தடுப்புக்காவல் முகாம்களுக்குத் திரும்ப அனுப்புவதற்காக அவர்களைப் பிடிக்க முயல்கின்றனர். அதன் அறிக்கை குறிப்பிடுகையில், லிபிய கடல் ரோந்துப் படையைச்

ஆதரவை UNSMIL மீளாய்வு செய்து வருகிறது என்று குறிப்பிட்டது.

**மத்திய தரைக் கடலை எட்டுவதில் இருந்து அகதிகளை தடுத்து வைக்க நைஜர் மற்றும் சாட் இன் ஆயுதப் படைகள் மற்றும் பல்வேறு போராளிகள் குழுக்களை அது சார்ந்திருந்தது.**

அம்மாநாடு பிரசுரித்த ஒரு சிறிய தீர்மானத்தில் குறிப்பாக மிகவும்

பாதிக்கப்பட்டுள்ள" புலம்பெயர்ந்தோரை லிபியாவில் இருந்து ஐரோப்பியவுக்கு அழைத்து வர ஐரோப்பிய ஒன்றியத்திற்கு அழைப்பு விடுத்த போதிலும், மத்திய தரைக் கடலை எட்டுவதில் இருந்து அகதிகளைத் தடுத்துவைக்க நைஜர் மற்றும் சாட் இன் ஆயுதப் படைகள் மற்றும் பல்வேறு போராளிகள் குழுக்களை அது சார்ந்திருந்தது. அந்த மாநாடு, அதன் அகதிகள்-விரோத நோக்கங்களுக்காக லிபிய கடல் ரோந்துப்படைக்கு இன்னும் அதிக சாதனங்களை வழங்கவும் முன்மொழிந்தது.

வடக்கு நோக்கிய அவர்களின் பயணத்தில் அவர்கள் லிபியாவை எட்டுவதற்கு முன்னரே, புலம்பெயர்வோரில் யார் உண்மையாகவே நைஜர் மற்றும்

இவை, முற்றுமுதலான ஆயுத ஒடுக்குமுறையின் அடிப்படையில் அகதிகளுக்குத் தஞ்சம்பெறும் உரிமைகளை மறுக்கும் ஐரோப்பிய ஒன்றியத்தின் மூர்க்கமான கொள்கையை, மனித உரிமைகளை மதிப்பதாக பொய்யாகக் காட்டுவதற்காக வடிவமைக்கப்பட்ட அரசியல் பொய்களாகும். லிபியாவின் உள்நாட்டுப் போர் நிலைமைகளுக்கு மக்களைக் கடத்துவோரும் அல்லது அகதிகளும் காரணமல்லர். மாறாக, ஆட்சி மாற்றத்துக்கான ஒரு போரில் லிபியா மீது குண்டுவீசிய மற்றும் பல்வேறு இஸ்லாமியப் போராளிகள் குழுக்களை ஆயுதமேந்த செய்த நேட்டோ சக்திகளே இதற்குக் காரணமாகும். ஆப்கானிஸ்தான், ஈராக் மற்றும் சிரியாவில் நடத்தப்பட்ட ஏகாதிபத்திய போர்



சாட் இன் அகதிகள் என்பதை "அடையாளம்" காண விரும்புகின்றனர் என மக்ரோன் தெரிவித்தார். அந்த விதத்தில் மற்றவர்களைத் திருப்பி அனுப்பிவிட முடியும். ஆபிரிக்காவில் அகதிகளுக்கு நிலவும் கொடூரமான நிலைமைகளுக்கு மக்களைக் கடத்துபவர்கள் மீது பழிசுமத்திய அவர் அறிவிக்கையில், ஆயுதங்கள், மனித உயிர்கள், போதை மருந்துகளைக் கடத்தும் குறிப்பிட்ட நாடுகடத்தும் குழுக்களும் மற்றும் பயங்கரவாதத்துடன் இணைந்த சில குழுக்களும் ஆபிரிக்க பாலைவனத்தையும் மத்தியதரைக் கடலையும் சுடுகாடாக மாற்றிவிட்டன. இவர்கள் தான் பயங்கரவாதத்துடன் ஆழமாக இணைந்திருப்பவர்கள். - என்றார்.

களைப் போலவே, லிபிய சமூகமும் விரைவாகச் சிதைக்கப்பட்டது. மத்திய கிழக்கு மற்றும் ஆபிரிக்கா எங்கிலுமான போர்கள் இப்போது இரண்டாம் உலக போருக்குப் பிந்தைய மிகப்பெரிய அகதிகள் நெருக்கடியை உருவாக்கியுள்ளதுடன், 6 கோடிக்கும் அதிகமானவர்கள் அவர்களின் வீடுகளை விட்டு இடம்பெயர்ந்துள்ளனர். ஏகாதிபத்திய சக்திகளின் எதிர்வினை, போர் முனைவை நிறுத்துவதற்கோ அல்லது பத்து மில்லியன் கணக்கானவர்களை அவர்களின் வீடுகளை விட்டு வெளியே உந்திக்கொண்டிருக்கும் இராணுவமோதல்கள் மற்றும் வறுமையை ஒழிக்க முயற்சிப்பதற்காகவோ இல்லை. அதற்கு பதிலாக, அவை முன்னொரு போதும் இல்லாத இந்த புலம்பெயர்வோர் அலை ஐரோப்பாவை வந்தடைவதில் இருந்து தடுப்பதற்காக இராணுவ சர்வாதிகாரங்கள் மற்றும் நெறிமுறையற்ற போராளிகள் குழுக்களுடன் இன்னும் நெருக்கமாக வேலை செய்ய நோக்கம் கொண்டுள்ளன.

அமெரிக்காவிற்குள் மெக்சிகன் புலம்பெயர்வைத் தடுக்க ஒரு சுவர் கட்ட வேண்டுமென ட்ரம்ப் அழைப்பு விடுத்ததன் மீதான விமர்சனங்கள் உட்பட அமெரிக்க ஜனாதிபதி டொனால்ட் ட்ரம்ப் மீது ஐரோப்பிய சக்திகளின் விமர்சனங்கள் இருந்தாலும், ஆபிரிக்க அகதிகளை நோக்கிய அவர்களின் சொந்தக் கொள்கையும் அதற்குச் சம அளவில் ஈ-விரக்கமின்றி மூர்க்கமாக உள்ளது. (கேள்வி தொடரும்)





சர்வதேச அமைதி நாள் (International Day of Peace) ஐக்கிய நாடுகளின் பொதுச் சபையின் பிரகடனத்தின் மூலம் ஆண்டு தோறும் செப்டம்பர் மாதம் 21 ஆம் திகதி ஐக்கிய நாடுகளின் சபையின் சகல உறுப்பு நாடுகளிலும் கொண்டாடப்பட்டு வருகிறது.

இத்தினம் 1981 இல் இருந்து ஒவ்வோர் ஆண்டும் செப்டம்பர் மாதத்தில் வரும் மூன்றாம் செவ்வாய்க் கிழமையிலேயே கொண்டாடப்பட்டு வந்தது. 2002 ஆம் ஆண்டில் இருந்து இத்தினம் செப்டம்பர் 21 இல் கொண்டாடப்படுகிறது. அமைதி என்பதற்குப் பல பொருள்கள் தமிழில் உள்ளன. குறிப்பாக யுத்தம் பகைமை, வன்முறை என்பவற்றுக்கு எதிர்ச் சொல்லாகவே பயன்படுத்தப்பட்டுள்ளது.

தற்காலப் பயன்பாட்டில் அமைதி என்பது, பகைமை இல்லாத ஒரு நிலையைக் குறிக்கும் ஒரு கருத்து ருவாகும். சர்வதேச ரீதியில் இது போர் இல்லாத நிலையையும் குறிக்கும். மகாத்மா காந்தியின் கூற்றுப்படி, ஒடுக்கப்பட்ட சமூகம் ஒன்றில் வன்முறைகள் இல்லாமல் இருக்கலாம். ஆனால், சமூகநீதி இன்மை காரணமாக அங்கே அமைதி இருப்பதாகக் கூறமுடியாது. காந்தி, அமைதி குறித்த ஒரு நோக்கைக் கொண்டிருந்தார்.

நீதி என்பது அமைதிக்கு அடிப்படையானதும் கட்டாயமானதுமான அம்சம் என்று அவர் கருதினார். இதன்படி, அமைதிக்கு வன்முறை இல்லாமை மட்டுமன்றி, நீதி இருக்க வேண்டியதும் அவசியம். உலகின் சகல முன்னேற்றத்திற்கும் அடிப்படையானது சமாதானமாகும். வரலாற்றில் பல யுத்தங்கள் நடைபெற்றுள்ளன.

**இரு பெரும் யுத்தங்கள்**  
20 ஆம் நூற்றாண்டின் இரு பெரும் உலக மகா யுத்தங்கள் கோடிக்கணக்கான உயிர்களையும் சொத்துக்களையும் பழி கொண்டுள்ளன. இரண்டாம் உலக மகா யுத்தத்தின் பின் உலக சமாதானத்திற்காக 1945 இல் நிறுவப்பட்ட ஐக்கிய நாடுகள் ஸ்தாபனம் உலக நாடுகளிடையே பூசல்களையும், போர்களையும் தடுக்க உயரிய பிரயத்தனங்களை மேற்கொண்டு வருகின்ற போதிலும் கூட துப்பாக்கிகளுக்கும் குண்டுகளுக்கும் ஓய்வு கொடுக்க முடியவில்லை.

உலகின் நிரந்தர சமாதானத்தை உருவாக்கும்பெரும் பணியுணெஸ்கோ நிறுவனத்திடம் ஒப்படைக்கப்பட்டுள்ளது. உலக சமாதான முயற்சியொன்றின் போது ஐ.நா.வின் பொதுச் செயலாளர் ஹாமர்சீல்ட் விமான விபத்தில் உயிர் துறந்தமை 1961 வரலாற்றுச் சுவடாகும். அவர் உயிர் துறந்த செப்டெம்பர் மூன்றாம் வாரத்தின் செவ்வாய்க்கிழமையிலாகும். யுனெஸ்கோவின் முகவுரை வாசகம் மனித உள்ளங்களில் தான் போர் தோன்றுவதனால் மனித உள்ளங்களில் தான் அமைதிக்கான அரண்களும் அமைக்கப் பெறல் வேண்டும் என்பதாகும். விஞ்ஞானி அல்பர்ட் ஐன்ஸ்டீன் படைக்கொண்டு அமைதியை ஏற்படுத்த முடியாது. நல்லுணர்வால் தான் அதனைப் பெற முடியும் என்றார். இந்நோக்கத்தில் யுனெஸ்கோவின் பொறுப்பும் பணியும் மிக முக்கியத்துவம் வாய்ந்ததாகும்.

யுனெஸ்கோவின் சட்ட யாப்பின் முதலாவது உறுப்புரை பின்வருமாறு கூறுகின்றது. உலக மக்களை இனம், பால், மொழி, அல்லது சமய பேதமின்றி ஐ.நா. சாசனத்தின் உறுதி செய்யப்படுகின்ற நீதிக்கும் சட்ட ஆட்



## உராயுதங்கள் மட்டுமே இன்று

# அமைதி, சமாதானம் செயலில் அறவே இல்லை!



சிக்கும் மனித உரிமைகளுக்கும், அடிப்படை சுதந்திரங்களுக்கும், உலகளாவிய நன்மதிப்பை வளர்ப்பதற்கென கல்வி, அறிவியல், பண்பாடு மூலமாக நாடுகளுக்கிடையே ஒத்துழைப்பை மேம்படுத்தி சமாதானத்திற்கும் பாதுகாப்பிற்கும் பாடுபடுவதே இந்த அமைப்பின் நோக்கமாகும். அதாவது யுனெஸ்கோவின் பணி, கல்வி, அறிவியல், பண்பாட்டுத் தொடர்களின் வழியாக உலக சமாதானம், மனித இனத்தின் பொது நலன் ஆகிய குறிக்கோள்களை நிறைவேற்ற வேண்டும். ஐ.நா. அமையமும், ஐ.நா. சாசனமும் இந்தக் குறிக்கோள்களின்

பேரிலேயே நிறுவப் பெற்றுள்ளன.

மனித உரிமைகளையும், கடமைகளையும் செயற்படுத்துவதற்கு இன்றியமையாது தேவைப்படுவது சமாதானமாகும். அதாவது குடிமக்கள் அனைவரும் முதன்மை பெறும் ஒருங்கிணைந்து வாழும் இன்ப துன்பங்களைப் பகிர்ந்து கொள்ளும் சுதந்திரமான, நியாயமான சட்ட ஆட்சியுடைய சமத்துவம், ஒருமைப்பாடு என்பது தான் சமாதானம் ஆகும்.

சமாதானம், மேம்பாடு, ஜனநாயகம் போன்ற மூன்றும் ஒன்றுக்கொன்று உருதுணைபுரியும் முக்கோணங்களாகும். அவை ஒன்றையொன்று வலுப்படுத்துகின்றன.

**சர்வதேசத்தின் அமைதிக்கு  
வடகொரியா அச்சுறுத்தல்**

மிக அண்மையில் வடகொரியா நடத்திய அணு ஆயுத சோதனை காரணமாக உலகின் அமைதிக்கு அச்சுறுத்தல் ஏற்பட்டுள்ளது என அமெரிக்க ஜனாதிபதி டொனால்ட் ட்ரம்ப் தெரிவித்திருந்தார். இதுதொடர்பாக அவர், அணு ஆயுத வல்லமை மற்றும் ஏவுகணைத் திறனை மேம்படுத்திக்கொள்ள வடகொரியா மேற்கொள்ளும் முயற்சிகள் ஐ.நா. பாதுகாப்பு பேரவை விதிகளை மீறுவதாகவே உள்ளன. இதனால் சர்வதேச சமூகத்தின் அமைதிக்கும், பாதுகாப்புக்கும் வடகொரியா பெரும் அச்சுறுத்தலாகவே விளங்குகிறது.

வடகொரியாவை மையமாகக் கொண்டு இக்கருத்தை வெளியிட்டாலும் கூட உலகில் அணுஆயுதங்களுக்கு ஐக்கிய அமெரிக்க நாடுகள், ரஷ்யா (முன்னாள் சோவியத் ஒன்றியம்), சீனா, பிரான்ஸ், ஐக்கிய இராச்சியம், இந்தியா, பாகிஸ்தான், வடகொரியா போன்ற நாடுகள் உரிமை

கொண்டாடிக்கொண்டுள்ளன. உலக அமைதியை வலியுறுத்தும் நாடுகள் குறிப்பாக ஐக்கிய நாடுகள் சபையையே தம் கட்டுப்பாட்டின் கீழ் வைத்திருக்கும் நாடுகள் கூட பாதுகாப்பு என்ற போர்வையில் அணு ஆயுதங்கள் உட்பட ஆயுத பலத்தை பெருக்குகின்றன அன்றி அவற்றை முடிவுக்குக் கொண்டுவருவது காண முடியாமல் இருப்பதும் விந்தைக்குரிய விடயமே.

கடந்த ஐந்து தசாப்தங்களாக பயங்கரவாதம் என்ற போர்வையிலும் அமைதிக்கான அச்சுறுத்தல்கள் ஏற்பட்ட வண்ணமே உள்ளன. சமாதானம் கோட்பாடு மட்டுமல்ல, அது செயற்பாடு செயல்பட்டால்தான் சமாதானம் அர்த்தமுள்ளதுக்கும். அறிஞர் கார்லோஸ் பியூண்டஸ் கூறுவது போல சமாதானம் என்பது மாறுபாடுகளின் சேர்க்கை. கலாசாரங்களின் இனக்கலப்பு. அது அருவக்கோட்பாடு அல்ல. மாறாக, பண்பாட்டு அரசியல் சமூக, பொருளாதார சூழல்களில் ஆழ வேரூன்றிய ஒன்றாகும்.

இன்று தகவல் யுகத்தில் வாழ்ந்து கொண்டிருக்கின்றோம். விரல் நுனியின் சிறு அசைவினால் எண்ணற்ற தகவல்களைப் பெற்று பெருமிதம் அடைகிறோம். ஆனால், இந்த முன்னேற்றம் கோடிக்கணக்கான இளை

சர்வதேச அமைதி நாள்  
இன்றாகும்.  
அதனையொட்டி  
இந்த ஆக்கம்  
வெளியிடப்படுகிறது.

ஞர்களின் உயிர்களைப் பலிகொண்டு அப்பாவி மக்களின் வாழ்வை அழித்தொழிக்கும் போர்களுக்கு மாற்றீடாக அமையவில்லை. போரினதும், சமாதானத்தினதும் சொல்லொணாத்துயரங்களை வீடுவீடாகக் கொண்டு செல்லும் ஒலி, ஒளி ஊடகங்களால் போரின் கொடுமைகளைத் தடுத்து நிறுத்த முடியவில்லை.

போர் உணர்வை சமாதான

மனித உரிமைகளையும், கடமைகளையும் செயற்படுத்துவதற்கு இன்றியமையாது தேவைப்படுவது சமாதானமாகும். அதாவது குடிமக்கள் அனைவரும் முதன்மை பெறும் ஒருங்கிணைந்து வாழும் இன்ப துன்பங்களைப் பகிர்ந்து கொள்ளும் சுதந்திரமான, நியாயமான சட்ட ஆட்சியுடைய சமத்துவம், ஒருமைப்பாடு என்பது தான் சமாதானம் ஆகும். சமாதானம், மேம்பாடு, ஜனநாயகம் போன்ற மூன்றும் ஒன்றுக்கொன்று உருதுணை புரியும் முக்கோணங்களாகும். அவை ஒன்றையொன்று வலுப்படுத்துகின்றன.

உணர்வாக மாற்றமுடியுமானால் அது உலகளாவிய கிராமத்தின் (Global Village) மிக மிக உன்னத சாதனையாக அமையும்.

# சுமந்திரனின் உரை தொடர்பில் கூட்டு எதிர்க்கட்சி விமர்சனம்!

கொழும்பு, செப். 21  
மாகாண சபைகள் தேர்தல் திருத்தச் சட்ட மூலத்தை தமிழ்த் தேசியக் கூட்டமைப்பின் பேச்சாளர் சட்டத்தரணி சுமந்திரன் வழிமொழிந்து உரையாற்றியமை தொடர்பாக கூட்டு எதிர்க்கட்சி உறுப்பினர்கள் கடும் விமர்சனங்களை முன்வைத்து குற்றம் சுமத்தியுள்ளனர்.

நாடாளுமன்றம் நேற்று புதன்கிழமை காலை சபாநாயகர் கரு ஜெயசூரிய தலைமையில் கூடியதும் மாகாண சபைகள் தேர்தல் சட்ட மூலத்தை அமைச்சர் பைசல் முஸ்தபா சமர்ப்பித்தார். சுமந்திரன் வழிமொழிந்தார்.

இதனால் ஆத்திரமடைந்த கூட்டு எதிர்க்கட்சி நாடாளுமன்ற உறுப்பினர்களான மஹிந்தானந்த அளுத்தகமகே, உதய கம்மன்பில ஆகியோர் சுமந்திரனை நோக்கி காரசாரமாக ஏசினர். இந்தச் சட்ட மூலத்தை வழிமொழிய நீர்யார் என்று மஹிந்தானந்த அளுத்தகமகே கேள்வி தொடுத்தார்.

சபைநடுவாக நின்று கூட்டு எதிர்க்கட்சி உறுப்பினர்கள் இந்தச் சட்டமூலத்திற்கு எதிர்ப்பு வெளியிட்டனர்.

மாகாண சபைகளை கட்டுப்படுத்தும் 20 ஆவது திருத்தச் சட்டத்தின் இரண்டு செயற்பாட்டு சரத்துக்கள் அரசமைப்புக்கு முரணானவை என உயர்



நீதிமன்றத் தீர்மானம் அறிவிக்கப்பட்டுள்ள நிலையில் தேர்

தல் திருத்தச்சட்டம் எதற்கு என்றும் கேள்வி தொடுத்தனர்.

மாகாண சபைத் தேர்தலை பிற்போட்டு தோல்வியைத் தவிர்க்கவே நல்லாட்சி அரசாங்கம் விரும்புவதாக தினேஷ் குணவத்தன குற்றம் சுமத்தினார். இதனால் அரசாங்கத் தரப்புடன் கடும் வாய்த்தர்க்கம் ஏற்பட்டது.

தமிழ்க் கட்சி ஒன்றின் உறுப்பினராக இருந்து கொண்டு சுமந்திரன் அரசாங்கத்திற்கு வால்பிடிக்கிறார் எனவும் கூட்டு எதிர்க்கட்சி உறுப்பினர்கள் ஒரே குரலில் சத்தமிட்டனர். இதனால் சபையில் கூச்சல், குழப்பம் ஏற்பட்டது.

அதேவேளை மாகாண

சபைகள் தேர்தல் திருத்தச் சட்டமூலத்திற்கு ஆதரவு வழங்கி மாகாண சபைகள் தேர்தலை பிற்போட தமிழரசுக் கட்சியும் விருப்பம் தெரிவித்துள்ளதாக கூட்டமைப்பின் ஏனைய கட்சிகள் குற்றம் சுமத்தின.

இந்தத் திருத்தச் சட்ட மூலத்தில் மாகாண சபைகளில் பெண்களுக்கு 30 சதவீத ஒதுக்கீடு வழங்கப்பட வேண்டும் என வலியுறுத்தப்பட்டுள்ளது. இந்த திருத்தச் சட்டமூல வரைவில் 110 பட்டவர்களில் சுமந்திரனும் ஒருவர் என எதிர்க்கட்சிகள் குற்றம் சுமத்தின.

(க)

## வீரதுங்க, பெல்பிட்டவுக்கு நிபந்தனையுடன் பிணை!



கொழும்பு, செப். 21

சிறைத் தண்டனை விதிக்கப்பட்டுள்ள முன்னாள் ஜனாதிபதி செயலாளர் லலித் வீரதுங்க மற்றும் தொலைத் தொடர்பு ஒழுங்குபடுத்தும் ஆணைக்குழுவின் முன்னாள் பணிப்பாளர் நாயகம் அனுஷ பெல்பிட்ட ஆகியோருக்கு நிபந்தனை அடிப்படையில் பிணை வழங்கப்பட்டுள்ளது.

நேற்று இந்த வழக்கு கொழும்பு மேல் நீதிமன்றத்தில் விசாரணைக்கு எடுத்துக் கொள்ளப்பட்ட போதே, இந்த உத்தரவு பிறப்பிக்கப்பட்டுள்ளது.

கடந்த 2015 ஆம் ஆண்டு தொலைத் தொடர்பு ஆணைக்குழுவுக்குச் சொந்தமான 60 கோடி ரூபாயை பயன்படுத்தி சில துணிகளை விநியோகம் செய்த சம்பவம் தொடர்பில் குற்றவாளிகளாக இனங்காணப்பட்ட இருவருக்கும் மூன்று வருடங்கள் சிறைத்தண்டனை விதிக்கப்பட்டமை குறிப்பிடத்தக்கது.

## பணியாளர்களுக்கு ஊதிய அதிகரிப்பு; வழமையான நிலையில் மின்சார விநியோகம்!

கொழும்பு, செப். 21  
இலங்கை மின்சார சபையின் பொறியியலாளர்கள் தவிர்ந்த ஏனைய சகல ஊழியர்களினதும் ஊதியத்தை அதிகரிக்கத் தீர்மானிக்கப்பட்டுள்ளது.

இலங்கை மின்சார சபையின் பணிப்பாளர் சபை இந்தத் தீர்மானத்தை மேற்கொண்டுள்ளது. இதன்படி தொழில்நுட்ப அதிகாரிகளுக்கு 13 சதவீதமும், தொழில்நுட்பம் சாரா பணியாளர்களுக்கு 6 சதவீத ஊதிய அதிகரிப்பையும் வழங்க தீர்மானிக்கப்பட்டுள்ளது.

இந்த ஆண்டு ஜனவரி முதல் இந்த ஊதிய அதிகரிப்பு அமுலுக்கு வந்துள்ளதாகவும் மின்சாரத்துறை அமைச்சின் பேச்சாளர் சுலக்ஷன ஜெயவர்தன தெரிவித்துள்ளார்.

இந்த நிலையில், மின்சார சபை ஊழியர்கள் ஆரம்பித்த போராட்டம் நேற்று 8 ஆவது நாளாகவும் தொடர்ந்தது.

தங்களின் பிரச்சினைகளுக்கு தீர்வு பெற்றுத்தரவிட்டால் மின்சாரத்துறை அமைச்சை



சுற்றிவளைக்க உள்ளோம் எனவும் இலங்கை மின்சார சேவை பணியாளர்கள் அறிவித்துள்ளனர்.

இலங்கை மின்சார சபையின் ஒன்றிணைந்த தொழிற்சங்க ஒன்றியகூட்டமைப்பின் இணைப்பாளர் ரஞ்சன் ஜயலால் இதனை தெரிவித்துள்ளார்.

இதேவேளை, நாடளாவிய ரீதியில் மின்சார விநியோகம் தற்போது வழமையான முறையில் இடம்பெறுகிறது என மின்சாரத்துறை அமைச்சு தெரிவித்துள்ளது.

அறிக்கை ஒன்றை வெளியிட்டுள்ள அந்த அமைச்சு, எந்த

வொரு காரணத்திற்காகவும் மின்சார பாவனையாளர்களுக்கு பிரச்சினை ஏற்படுவதற்கு இடமளிக்கப்படமாட்டாது எனவும் குறிப்பிட்டுள்ளது.

நாடளாவிய ரீதியாக சில இடங்களில் சிறியளவு மின்சாரம் தடை ஏற்படுகின்ற போது அதனை வழமைக்குக் கொண்டு வர அனைத்து ஏற்பாடுகளும் மேற்கொள்ளப்பட்டுள்ளன என்றும் மின்சாரத்துறை அமைச்சு தெரிவித்துள்ளது. எவ்வாறாயினும் புத்தளம், ஹப்பத்தளை உள்ளிட்ட பல இடங்களில் மின்சார விநியோகத் தடை நிலவுகிறது எனத் தெரிவித்துள்ளனர்.

## வவுனியா நித்திய நகர் கிராமத்துக்கான போக்குவரத்து சீரின்மையால் மக்கள் அவதி!

வவுனியா, செப். 21  
வவுனியா நித்திய நகர் கிராமத்திற்குச் செல்லும் பாதை நீண்டகாலமாக செப்பனிடப்படவில்லை என அப்பிரதேச மக்கள் தெரிவித்துள்ளனர்.

வவுனியா செட்டிகுளம் பிரதேச செயலகத்திற்குட்பட்ட பூவரசங்குளத்திலிருந்து மணியர்குளம், நித்திய நகர் மற்றும் கந்தசாமி நகருடாக செட்டிகுளம் செல்லும் பிரதான வீதியே நீண்டநாள்களாக திருத்தப்படாமையால் குறிப்பிட்ட கிராமத்து மக்கள் போக்குவரத்து செய்வதில்



இடர்பாடுகளைச் சந்தித்து வருகிறார்கள்.

யுத்தத்தின் காரணமாக இடம்பெயர்ந்த மக்கள் 1998 ஆம் ஆண்டு மீள்குடியேற்றம் செய்யப்பட்ட நிலையில் வீதி

சீரின்மையால் தமது விவசாயத் துறைப்பொருள்களை சந்தைப்படுத்துவதிலும் சிரமங்களை எதிர்கொள்வதாக தெரிவிக்கின்றனர்.

இதேவேளை, பாடசாலைக்கு

செல்லும் மாணவர்கள் பல கிலோமீற்றர் தூரம் நடந்து செல்லவேண்டியிருப்பதால் மழைக் காலங்களில் பெரும் இன்னல்களை எதிர்நோக்குவதாக தெரிவிக்கும் கிராம மக்கள் கிராமத்தில் வைத்திய சாலை வசதி இன்மையால் நோயாளர்களை வைத்திய சாலைக்கு கொண்டு செல்வதிலும் சிரமங்களை எதிர்கொள்வதாகவும் தெரிவித்தனர்.

பிரதேச சபை மற்றும் அதிகாரிகளிடம் முறையிட்டும் பாதைகள் சீர்தரப்படவில்லை. பாதைகள் சீரின்

மையால் அதைக் காரணம் காட்டி பேருந்துகள் எமது கிராமத்திற்கு வருவதில்லை என்பதுடன் அரசியல்வாதிகள் பாதையைத் திருத்தி வருவதாக வாக்குறுதிகள் மாத்திரம் வழங்கி வருவதாகவும் நித்திய நகர் கிராமத்தின் அபிவிருத்தி சங்கத் தலைவர் எஸ்.பரமசிவம் குற்றஞ்சாட்டினார்.

வவுனியா செட்டிகுளம் பிரதேச செயலகத்திற்குட்பட்ட இந்த வீதியை விரைவில் புனரமைத்து தருமாறு நித்திய நகர் கிராமத்து மக்கள் கோரிக்கை விடுக்கின்றனர்.

(க-100)

18 எம்.எல்.ஏக்கள் தகுதி நீக்க சர்ச்சை முடியும்வரை

# தமிழக சட்டசபையில் நம்பிக்கை வாக்கெடுப்பு நடத்துவதற்கு உயர்நீதிமன்றம் தடை உத்தரவு

சென்னை.செப்.21 மறு உத்தரவு வரும் வரை தமிழக சட்டப்பேரவையில் நம்பிக்கை வாக்கெடுப்பு நடத்தக் கூடாது என்று சென்னை உயர் நீதிமன்றம் உத்தரவிட்டுள்ளது.

நம்பிக்கை வாக்கெடுப்பு நடத்துவது தொடர்பாக தி.மு.க. தொடர்ந்த வழக்கில் சென்னை உயர் நீதிமன்றம் இந்த உத்தரவை பிறப்பித்துள்ளது. தகுதி நீக்கத்தை எதிர்த்து 18 எம்.எல்.ஏக்கள் தொடர்ந்த வழக்கு விசாரணையின் போது, 18 பேர் இல்லாமல் அவையை கூட்டி பெரும்பான்மையை நிரூபிக்கத் தயார் என்று அவைத்



தலைவர் தரப்பில் கூறப்பட்டது. இந்த பதிலைக் கேட்ட நீதிபதி துரைசாமி, தகுதி நீக்

கத்துக்கு ஏன் இடைக்காலத் தடை விதிக்கக் கூடாது? என்று கேள்வி எழுப்பினார்.

இதையடுத்து, அடுத்த உத்தரவு வரும் வரை நம்பிக்கை வாக்கெடுப்பு நடத்தக் கூடாது என்றும், காலியாக உள்ளதாக அறிவிக்கப்பட்ட 18 தொகுதிகளுக்கும் தேர்தல் நடத்தக் கூடாது, மறு உத்தரவு பிறப்பிக்கும் வரை எந்தவித அறிவிக்கையும் வெளியிடக் கூடாது என்றும் உத்தரவிட்டார். வழக்கு விசாரணையை ஒக்டோபர் 4ஆம் திகதிக்கு நீதிபதி ஒத்திவைத்தார்.

தமிழக சட்டப்பேரவை உறுப்பினர்கள் 18 பேர் தகுதி நீக்கம் செய்யப்பட்டமை தொடர்பான வழக்கு விசாரணை உயர் நீதிமன்றத்தில்

நேற்று நடைபெற்றது. உயர் நீதிமன்ற நீதிபதி துரைசாமி முன்னிலையில் மூத்த வழக்குரைஞர்கள் ஆஜராகி வாதங்களை முன் வைத்தனர்.

தகுதி நீக்கம் செய்யப்பட்ட 18 எம்.எல்.ஏக்களும் தனித்தனியாக மனு தாக்கல் செய்த போதும், 18 மனுக்களையும் ஒன்றாக இணைத்து விசாரணை நடத்துமாறு நீதிபதியிடம் கோரிக்கை வைக்கப்பட்டது.

இதனை ஏற்றுக் கொண்ட நீதிபதி ராமசாமி, 18 மனுக்களையும் ஒன்றாக இணைத்து விசாரணை நடத்த அனுமதி அளித்தமை குறிப்பிடத் தக்கது. (ப)

## கொல்கத்தாவில் நீளமான ரங்கோலிக் கோலம்



வடநாட்டில் மிகவும் பிரசித்தி பெற்ற தூர்கா பூஜை திருவிழாவையொட்டி கல்கத்தா நகரை சேர்ந்த கல்லூரி மாணவிகள் 1.4 கிலோமீற்றர் நீளத்துக்கு வீதியில் ரங்கோலி கோலம் வரைந்து சாதனை படைத்துள்ளனர்.

தெற்கு கொல்கத்தாவில் உள்ள லேக் ரோடு பகுதியில் கலைக் கல்லூரி மாணவிகள் சுமார் 350 பேர் வரைந்துள்ள இந்தக் கண்கவர் கோலம் சமூக வலைத்தளங்களில் தற்போது வைரலாகப் பரவி வருகின்றது. மேற்கு வங்காளத்தின் ஆளுங்கட்சியான திரிணாமுல் காங்கிரஸ் எம்.பி.யான டெரெக் ஓ பிரெயன் தனது டுவிட்டர் பக்கத்தில் இந்த காட்சிகளை பதிவு செய்து மாணவிகளைப் பாராட்டியுள்ளார்.

## 16 வயது சிறுமியை மணந்த 77 வயது மாப்பிள்ளை கைது

ஐதராபாத், செப்.21 5 லட்சம் ரூபாய்க்கு 16 வயது சிறுமியை விலைக்கு வாங்கித் திருமணம் செய்த ஓமான் நாட்டைச் சேர்ந்த 77 வயது ஷேக்கை ஐதராபாத் பொலிஸார் கைது செய்துள்ளனர்.

ஐதராபாத்தைச் சேர்ந்த 16 வயது சிறுமி, 8ஆம் வகுப்பு படித்து வருகிறார். இவரும், இவரது தாயாரும் சேர்ந்து ஐதராபாத் காவல் நிலையத்துக்கு சென்று ஒரு முறைப்பாடு அளித்தனர். ஓமான் நாட்டைச் சேர்ந்த 77 வயது ஷேக், எனது அத்தையிடம் 5 லட்சம் ரூபாய் கொடுத்துள்ளார்.

அதைத் தொடர்ந்து அவர் என்னை திருமணம் செய்து கொண்டார். அவர் மீது நடவடிக்கை எடுக்க வேண்டும் என அதில் தெரிவித்திருந்தார்.

சிறுமியிடம் இருந்து புகாரை பெற்றபொலிஸார் வழக்குப்பதிவு செய்தனர். இதுதொடர்பாக விசாரணை நடத்தி 77 வயது மாப்பிள்ளையை கைது செய்தனர்.

விசாரணையில், திருமணம் முடிந்ததும் ஷேக் மஸ்கட்டுக்கு திரும்பி செல்வார் என்பதும், சிறுமி ஓமான் நாட்டுக்கு வரும் வகையில் அங்கிருந்து விசாரணை முடிவு செய்திருந்ததும் தெரிய வந்தது.

இது தொடர்பாகப் பொலிஸார் கூறுகையில், புரோக்கர்களின் உதவியுடன் ஷேக் போலி அடையாள அட்டைகளைப் பெற்றுள்ளார்.

ஐதராபாத்தில் உள்ள வீடுகளை விடுதிகளாக மாற்றி வருகின்றனர். இதில் வைத்து தான் ஷேக் திருமணம் செய்துள்ளார். இதை தொடர்ந்து அவரையும், அவருக்கு திருமணம் செய்து வைத்த மதகுருவையும் கைது செய்துள்ளோம் எனப் பொலிஸார் தெரிவித்துள்ளனர். (ப)

## தேரா சச்சா சௌதா தலைமையகத்தில் 600இற்கும் மேற்பட்ட எலும்புக் கூடுகள்:

சிறையில் அடைக்கப்பட்டிருக்கும் ராம் ரஹீமின் தேரா சச்சா தலைமையகத்தில் 600 எலும்புக் கூடுகள் புதைக்கப்பட்டிருக்கின்றன எனத் தகவல்கள் வெளி யாகியுள்ளன.

பாலியல் பலாத்கார வழக்கில் தேரா சச்சா சௌதா தலைவர் குர்மீத் ராம் ரஹீம் சிங்குக்கு பஞ்ச்குலா சிறப்பு நீதிமன்றம் 20 ஆண்டுகள் சிறைத் தண்டனை விதித்துள்ளது. இதையடுத்து, அவர் கைது செய்யப்பட்டு சிறையில் அடைக்கப்பட்டுள்ளார். இதைத் தொடர்ந்து, சிர்சாவில் உள்ள தேரா சச்சா சௌதா அமைப்பின் தலைமையகத்தில் காவல்துறையினர் அண்மையில் அதிரடிச் சோதனை நடத்தினர்.

இந்தச் சோதனையில், பெண் சாமி யார்கள் தங்கியிருக்கும் அறைக்கு ராம் ரஹீம் சிங் அறையில் இருந்து ரகசிய சுரங்கப் பாதை அமைந்திருந்தது, பிளாஸ்டிக் நாணயங்கள் உள்ளிட்ட பல்வேறு தகவல்கள் தெரிய வந்தன. இந்தநிலையில், தேரா சச்சா அமைப்பின் துணைத் தலைவர் டாக்டர் பி.ஆர் நைன் கைது செய்யப்பட்டு அவரிடம் சிறப்புப் புலனாய்வுக் குழுவினர் விசாரணை நடத்தினர்.

விசாரணையின் போது, தேரா சச்சா தலைமையகத்தில் குறைந்தது 600



விசாரணையில் திடுக்கிடும் தகவல்

பேரின் உடல்கள் புதைக்கப்பட்டிருக்கலாம் என்று அவர் தெரிவித்துள்ளது பெரும் பரபரப்பை ஏற்படுத்தியுள்ளது. அத்தோடு, ஜேர்மனைச் சேர்ந்த விஞ்ஞானி ஒருவரின் ஆலோசனைப்படி உடல்கள் ஒரே இடத்தில் புதைக்கப்பட்டிருக்கின்றன என்றும் அவர் கூறியுள்ளார்.

புதைக்கப்பட்டிருக்கும் 600 உடல்களும், ராம் ரஹீமால் பாலியல் பலாத்காரத்துக்கு உள்ளாக்கப்பட்ட பெண்களின் உடல்களாக இருக்கலாம் என்று சந்தேகிக்கப்படுகிறது. மேலும், சொர்க்கத்துக்கு செல்லலாம், இறைவனை

அடையலாம் என்று கூறி ஏமாற்றிக் கொலை செய்யப்பட்டவர்களின் உடல்களும் இருக்கலாம் என்று அஞ்சப்படுகிறது.

ஆனால், தேரா சச்சா அமைப்பின் தொண்டர்கள் பலரும், இறப்புக்குப் பிறகு தங்களது உடல்களை தலைமையகத்துக்குள்ள்தான் புதைக்க வேண்டும் என்று விரும்புவார்கள். அவர்களது உடல்கள்தான் அவை என்று தேரா அமைப்பைச் சேர்ந்தவர்கள் தகவல் பரப்பி வருகிறார்கள். (ப)



# இங்கிலாந்து உதவியதால் இலங்கை அணி உலகக்கிண்ணத் தொடருக்கு நேரடி தகுதி



இலங்கை அணி உலகக்கிண்ணத் தொடருக்கு நேரடியாகத் தகுதி பெற்றுள்ளது. இந்திய அணி, இலங்கையில் சுற்றுப்பயணம் மேற்கொண்டு 5 ஒருநாள் போட்டிகள் கொண்ட தொடரில் விளையாடிய போது இந்திய அணி தொடரை முழுமையாக வென்றது. இதனால் இலங்கை அணி உலகக்கிண்ணத் தொடருக்கு நேரடியாகத் தகுதி பெறுவது சிக்கல் என்று கூறப்பட்டது. ஏனெனில், முதல் எட்டு இடங்களில் இருக்கும் அணிகளே உலகக்கிண்ணத் தொடருக்குத் தகுதி பெறும், அந்த வகையில் இந்தியாவுடன், இலங்கை அணி தோற்றதால் புள்ளிப்பட்டியலில் இலங்கை அணி பின்னுக்குச் சென்றது. அது மட்டுமின்றி, மேற்கிந்திய தீவு அணி இங்கிலாந்து அணியுடன் மோதும் ஒருநாள் போட்டித் தொடரைக் கொண்டு முடிவு மாறலாம் என்று தெரிவிக்கப்பட்டது.

இந்த நிலையில், நேற்று முன்தினம் நடந்த இங்கிலாந்து மற்றும் மேற்கிந்திய தீவுகள் அணிக் கெதிரான முதல் ஒருநாள் போட்டியில் இங்கிலாந்து அணி அபார வெற்றி பெற்றது. இதனால் இலங்கை அணி உலகக்கிண்ணத் தொடருக்கு தகுதி பெறுவதற்கு வாய்ப்பு மலர்ந்துள்ளது. மேலும் மேற்கிந்திய தீவு அணி முதல் போட்டியில் இங்கிலாந்து அணியுடன் தோல்வியைச் சந்தித்துவிட்டதால், இனி மேற்கிந்திய தீவு அணி, தரவரிசைப்பட்டியலில் இலங்கை அணியை பின்னுக்கு தள்ள முடியாது என்றும் இலங்கை அணி உலகக்கிண்ணத் தொடருக்கு நேரடியாகத் தகுதி பெறுவது உறுதியாகியுள்ளது என்றும் கூறப்படுகிறது.

தாக்குதல் ஆட்டத்தை கடைப்பிடிக்க கப்டன் விராட் கோஹ்லியின் தாக்கம் காரணம் என்று சுழற்பந்து வீச்சாளர் யுஸ்வேந்திர சாஹல் தெரிவித்துள்ளார். சென்னையில் நடந்த ஆஸ்திரேலியாவுக்கு எதிரான முதலாவது ஒருநாள் போட்டியில் இந்திய அணி 26 ஓட்டங்கள் வித்தியாசத்தில் வெற்றி பெற்றது. 3 விக்கெட்டுகளை வீழ்த்தி அணியின் வெற்றிக்கு முக்கிய பங்கு வகித்த இடக்கை சுழற்பந்து வீச்சாளரான யுஸ்வேந்திர சாஹல் அளித்த போட்டியில் கூறியவை வருமாறு:- மணிக்கட்டை அதிகம் பயன்படுத்தி பந்து வீசும் சுழற்பந்து வீச்சாளர்கள் பெரும்பாலும் தாக்குதல் ஆட்டத்தை தான் தொடுப்பார்கள். அதிலும் அணியின் தலைவர் ஆக்ரோஷமாக செயற்படுபவராக இருந்தால், சுதந்திரமாக அதிக தாக்குதல் ஆட்டத்தைப் பின்பற்றுவார்கள். விராட் கோஹ்லி ஆக்ரோஷமான ஆட்டப் பாணியை கடைப் பிடிப்பதால் எங்களாலும் அதிக தாக்குதல் ஆட்டத்தை வெளிப்படுத்த முடிகின்றது. நானும், குல்தீப் யாதவ் தாக்குதல் ஆட்ட பாணியை கடைப் பிடிப்பவர்கள். ஆட்டத்தின் சூழ்நிலைக்கு தகுந்தபடி எங்களது தாக்குதல் ஆட்ட முறை இருக்கும். குல்தீப் முதலில் பந்து வீசினால் பந்து எப்படி சுழலுகிறது, நாம் எப்படி விக்கெட்டை கைப்பற்றலாம் என்பது குறித்து அவருடன் விவாதிப்பேன். ஏனெனில், நாங்கள் இருவருமே விக்கெட் வீழ்த்த வேண்டும் என்ற எண்ணத்தில் செயற்படக் கூடியவர்கள். ஓட்டங்களை விட்டுக்கொடுக்காமல் பாதுகாப்பாக விளையாட வேண்டும் என்று நினைக்கமாட்டோம். அப்படி பாதுகாப்பாக விளையாடினால் வெற்றி பெற முடியாது. ஐ.பி.எல். போட்டியில் மெக்ஸ்வெல்க்கு எதிராக நான் பலமுறை பந்து வீசி இருக்கிறேன். ஓவ்-ஸ்டம்புக்கு வெளியே வீசும் பந்தை அவர் அடித்து ஆடினால் விக்கெட்டை வீழ்த்த வாய்ப்புக் கிடைக்கும். மெக்ஸ்வெல் எப்படிக்காலை நகர்த்துகிறார் என்பதை பார்த்து அதற்கு தக்க ஓவ்-ஸ்டம்புக்கு வெளியே பந்து வீசும்படி விராட் கோஹ்லி, டோனி ஆகியோர் எனக்கு அறிவுறுத்தினார்கள். ஆடுகளம் துடுப்பாட்டதற்கு சாதகமாக இல்லாத நிலையிலும் ஹர்தீக் பண்டையா, டோனி ஆகியோர் ஆடிய விதம் அபாரமானது. இந்த ஆடுகளத்தில் 230 முதல் 240 ஓட்டங்கள் எடுத்தாலே போதுமானது. 87 ஓட்டங்களுக்கு நாம் 5 விக்கெட்டுகளை இழந்து இருக்கையில் ஆட்டம் 70 சதவீதம் ஆஸ்திரேலிய அணியின் கையில் தான் இருந்தது. அடம் ஜம்பா ஓவரில் நமது வீரர்கள் ஆடிய விதத்தில் உத்வேகம் பிறந்ததுடன், 280 ஓட்டங்களை தாண்ட அது வழி வகுத்தது. நமது பந்து வீச்சாளர்களும் அருமையாக பந்து வீசி ஆஸ்திரேலிய விக்கெட்டுக்களைச் சாய்த்தனர். - என்று யுஸ்வேந்திர சாஹல் தெரிவித்துள்ளார்.



## டெண்டுல்கரின் சாதனைகளை விராட் கோஹ்லி முறியடிப்பார் வோக் நம்பிக்கை

கிரிக்கெட் ஜாம்பவான் சச்சின் டெண்டுல்கரின் சாதனைகளை விராட் கோஹ்லி முறியடிப்பார் என்று வீரேந்திர வோக் தெரிவித்துள்ளார். இந்திய அணியின் முன்னாள் அதிரடி தொடக்க வீரர் வீரேந்திர வோக் இது தொடர்பாகக் கூறியவை வருமாறு:- சச்சின் டெண்டுல்கர் போல் இன்னொரு வீரர் வருவார் என்று நாங்கள் நினைத்ததில்லை. ஆனால் அந்த மன நிலையை விராட் கோஹ்லி மாற்றிவிட்டார். டெண்டுல்கர் சாதனைகளை கோஹ்லி முறியடிப்பார் என்று நினைக்கின்றேன். கோஹ்லிக்கு தற்போது 28 வயது தான் ஆகின்றது. அவரால் இன்னும் 10 ஆண்டுகள் விளையாட முடியும். இதனால் அவர் மிகப்பெரிய சாதனைகளைச் செய்ய முடியும். டெண்டுல்கர் சாதனைகளை முந்த முடியும். டெண்டுல்கர் பல சாதனைகளைப் படைத்து இருக்கின்றார். எனது பெயரை மாற்றி கொள்ள வாய்ப்பு கிடைத்தால் டெண்டுல்கர் பெயரை வைத்து கொள்ள விரும்புவேன். அவர் கிரிக்கெட் கடவுளாக அழைக்கப்படுகின்றார். அதுபோல கடவுளாக இருக்க யார் தான் விரும்ப மாட்டார்கள்? அவரது சாதனைக்கு நான் அருகில் கூட செல்லவில்லை. - என்று தெரிவித்துள்ளார்.



## தாக்குதல் ஆட்டத்தைக் கடைப்பிடிக்க விராட் கோஹ்லி காரணம்; யுஸ்வேந்திர சாஹல்

## ஆசிய உள்ளக மெய்வன்மையில் இலங்கைக்கு முதல் பதக்கம்

துர்க்மெனிஸ்தானின் தலைநகர் அஸ்கபாத் நகரில் இடம் பெற்று வருகின்ற ஐந்தாவது ஆசிய உள்ளக மற்றும் தற்காப்புக் கலை விளையாட்டு விழாவில் இலங்கை தனது முதலாவது பதக்கத்தை வென்றுள்ளது. போட்டிகளின் 2 ஆவது நாளான நேற்று நடைபெற்ற ஆண்களுக்கான நீளம் பாய் தலில் கலந்துகொண்ட அமில ஜயசிறி, பலத்த போட்டிக்கு மத்தியில் 3 மீற்றரினால் தங்கப்பதக்கத்தை இழந்து 2 ஆவது இடத்தைப் பெற்றுக்கொண்டார். இதன்படி, போட்டியின் முதல் மூன்று முயற்சியிலும் வெற்றி கொண்ட அமில, 7.45 மீற்றர் தூரம் பாய்ந்து வெள்ளிப்பதக்கத்தை வென்றார். இப்போட்டியில் அமிலவுக்கு பலத்த போட்டியைக் கொடுத்த வியட்நாம் வீரர் குயேன் டியேன் ட்ரோங், 7.48 மீற்றர் தூரம் பாய்ந்து தங்கப்பதக்கத்தையும், 7.44 மீற்றர் தூரத்தைப் பதிவுசெய்த ஹொங்



கொங் வீரர் சான் மிங் தாய் வெண்கலப்பதக்கத்தையும் வென்றார். இலங்கை விமானப் படையைச் சேர்ந்த 23 வயதான அமில ஜயசிறி, கடந்த வருடம் நடைபெற்ற தெற்காசிய விளையாட்டு விழாவில் வெண்கலப்பதக்கம் வென்றிருந்தார். அதனைத் தொடர்ந்து நடைபெற்ற முப்படை வீரர்களுக்கான மெய்வன்மைப் போட்டித் தொடரில் 8.15 மீற்றர் தூரம் பாய்ந்து புதிய தேசிய சாதனை படைத்திருந்தமை குறிப்பிடத்தக்கது.

# தமிழரை ஏமாற்றுகிறது நல்லாட்சி அரசு!

## நேற்று நாடாளுமன்றில் சிவசக்தி ஆனந்தன் சாட்டை

அரசாங்கம் எமது விடயங்களில் கவனம் செலுத்துவது போன்று வெளிப்படமொன்றை காண்பித்து எமது கூட்டமைப்பின் தலைவரையும் ஏமாற்றிக் கொண்டு தனக்கு வேண்டிய நிகழ்ச்சி நிரலை கொண்டு சென்று கொண்டிருப்பதை நாம் அறிவோம்.

நல்லாட்சி அரசாங்கம் ஜனநாயகத்தின் பெயரால் தமிழ் மக்களை ஏமாற்றும் செயற்பாட்டினை முன்னெடுக்கின்றது என்பதே எமது நிலைப்பாடாகின்றது என வன்னியின் மாவட்ட நாடாளுமன்ற உறுப்பினர் சிவசக்தி ஆனந்தன் தெரிவித்துள்ளார்.

1988ஆம் ஆண்டு மாகாண சபைகள் தேர்தல் திருத்தச்சட்டம் தொடர்பில் நேற்று நாடாளுமன்றத்தில் உரையாற்றும் போதே இவ்வாறு தெரிவித்தார்.

அவர் தொடர்ந்து உரையாற்றுகையில் கூறியவை வருமாறு:-

மாகாண சபை திருத்தச் சட்டம் தொடர்பில் சில கருத்துக்களை முன்வைக்கும் அதே வேளை, சமகால அரசியல் நிலைமைகள் தொடர்பிலும் எனது கருத்துக்களைத் தெரிவித்துக் கொள்ள விரும்புகின்றேன்.

அந்த வகையில் 1988ஆம் ஆண்டு தேர்தல் திருத்தச்சட்டத்தில் பெண்களுக்கு 30 சதவீத ஒதுக்கீட்டை வழங்குவதற்கு எடுத்த முயற்சிகளுக்கு பாராட்டுக்களைத் தெரிவித்துக்கொள்வதோடு, அத்திருத்தத்தினை ஒவ்வொரு அரசியல் கட்சியும் முழுமையாக அமுல்படுத்துவதற்குரிய நடவடிக்கைகளை எடுக்க வேண்டும் எனவும் இச்சந்தர்ப்பத்தில் வலியுறுத்தல் விடுக்கின்றேன்.

**தேர்தலை தள்ளிப்போட இடமளிக்க முடியாது**

அதே நேரம் மாகாண சபை தேர்தல் சட்டத்தில் திருத்தங்களை மேற்கொள்கின்றோம் என்ற பெயரில் விரைவில் நிறைவடையவுள்ள கிழக்கு, சப்ரகமுவ, வடமேல் ஆகிய மூன்று மாகாணங்களுக்கான தேர்தலைக் காலம் தாழ்த்துவதற்கு இடமளிக்க முடியாது. தேர்தல்கள் காலம் தாழ்த்தப்படுவதென்பது ஜனநாயகத்தை மறுக்கும் செயற்பாடாகும். அவ்வாறானதொரு செயற்பாட்டிற்கு நாம் ஒருபோதும் துணைபோக முடியாது என்பதே எமது நிலைப்பாடாகும்.

மாகாண சபைகள் தொடர்பாக தமிழ்த் தேசியக் கூட்டமைப்பின் பங்களிக்கட்சியாகவிருக்கும் எமக்கு, ஆரம்பகாலம் முதல் நீண்ட அனுபவம் இருக்கின்றது. அந்த வகையில் இந்த நாட்டின் சுமார் 30 வருடங்களாக அதிகாரப்பகிர்வு, மாகாண சபை நிர்வாகத்தினை வலுப்படுத்தல் என்பன பற்றியெல்லாம் அதிகம் வார்த்தைகள் அளவிலேயே பேசப்பட்டு வந்ததே தவிர செயல்

வடிவத்தில் எதுவுமே நடைபெற்றிருக்கவில்லை.

குறிப்பாக அதிகாரப்பகிர்வு என்பது வெறுமே தேர்தல்காலங்களில் மேடைப்பேச்சுக்களுக்கான ஒரு பொருளாக மட்டுமே இதுவரை காலமும் இருந்து வருகின்றது. அண்மையில் ஆட்சி மாற்றம் ஏற்பட்ட ஜனாதிபதி தேர்தலின் போதும் அதிகாரப்பகிர்வு தொடர்பாக அதிகளவில் பேசப்பட்டது. இருப்பினும் தேர்தல் நிறைவடைந்தவுடன் அது தொடர்பாக எந்தவிதமான செயற்பாடுகளும் முன்னெடுக்கப்பட்டதாக நாம் காணவில்லை.

**மத்திய அரசின் தலையீடே குறி**

அவ்வாறிருக்கையில் மாகாண சபை அதிகாரங்களை முடக்கி மாகாண சபைகளை வினைத்திறன்ற கட்டமைப்பாக மக்கள் மத்தியில் காணப்பிப்பதற்குரிய நடவடிக்கைகளை நடைபெறுகின்றன. அதாவது அதிகாரங்களை பகிர்வது தொடர்பாக பேசினாலும், மத்திய அரசாங்கம் தனது நேரடியான தலையீடுகளை செய்வதிலேயே குறியாக இருந்து வருகின்றது.

வடக்கிலும், கிழக்கிலும் மக்கள் போராட்டங்கள் தொடர்ந்த வண்ணமிருக்கையில், அவை தொடர்பாக அந்த மக்களின் பிரதிநிதிகள் எத்தனையோ தடவைகள் இந்த சபையில் எடுத்துக் கூறியும் தற்போது வரையில் எவ்விதமான நடவடிக்கைகளையும் எடுத்ததாக தெரியவில்லை.

இந்த நாட்டின் பிரஜைகளாக இருக்கின்ற தமிழர்கள் நாட்டின் வடக்கிலே வீதியோரங்களில் போராடிக் கொண்டிருக்கின்ற போது, ஆக்குறைந்தது அவர்களை இந்த நாட்டின் பிரஜைகள் என்ற அடிப்படையிலாவது பொறுப்புள்ள அரசாங்கம் கவனம் செலுத்தியிருக்க வேண்டும். ஆனால் அவ்வாறு செய்யவில்லை.

தமிழ் மக்கள் தங்களின் ஆணையை இந்த அரசாங்கத்திற்கு வழங்கினாலும் அரசாங்கம் கடந்த கால அரசாங்கங்களைப் போன்றே சிங்கள, பௌத்த மேலாதிக்கத்தினை முன்னிலைப்படுத்தி தமிழ் மக்களை இரண்டாம் தரப்பிரஜைகளாக, மாற்றான தாய் மனப்பான்மையுடன் நோக்குகின்ற நிலைமையே தொடர்கின்றது. இந்த நிலைமை மாறவேண்டும் என்று நாம் எத்தனையோ தடவைகள் எடுத்துக் கூறியிருக்கின்றோம்.

**கூட்டமைப்புத் தலைவரையும் ஏமாற்றுகிறது அரசு**

ஆனால் அனைத்தும் செவிடன்காதில் ஊதிய சங்காக இருக்கின்றது. அரசாங்கம் எமது விடயங்களை கவனம் செலுத்துவது போன்று வெளிப்படமொன்றை காண்பித்து எமது கூட்டமைப்பின் தலைவரையும் ஏமாற்றிக் கொண்டு தனக்கு வேண்டிய நிகழ்ச்சி நிரலை கொண்டு சென்று கொண்டிருப்பதை நாம் அறிவோம்.

ஐக்கிய நாடுகள் மனித உரிமைகள் பேரவையில் நிறைவேற்றப்பட்ட தீர்மானத்தினை நடைமுறைப்படுத்துவதற்காக இரண்டு ஆண்டுகள் கால அவகாசத்தி

னை நீட்டிப்பதற்காக ஆரம்பத்தில் புதிய அரசமைப்பு பணிகளை அவசர அவசரமாக முன்னெடுத்தார்கள். கடந்த ஆண்டின் டிசம்பர் 10ஆம் திகதி இடைக்கால அறிக்கையை அரசமைப்பு பேரவைக்கு சமர்ப்பிப்பதாக அறிவித்தார்கள்.

ஈற்றில் அதனை ஏதோவொரு வகையில் நிறுத்தி விட்டு சர்வதேசத்திற்கு அனைத்தும் தயாராகவே உள்ளது என்று காண்பித்து கால அவகாசத்தைப் பெற்றுவிட்டார்கள். தற்போது ஏற்கனவே வெளியிடப்படவிருந்த இடைக்கால அறிக்கையில் அனைத்து தரப்பினர்களும் இணங்கியிருந்த விடயங்களுக்கு அப்பால் சென்று ஒவ்வொரு தரப்பினரும் - குறிப்பாக ஹைல உறுமய, கூட்டு எதிர்க்கட்சி, ஸ்ரீலங்கா சுதந்திரக்கட்சி என கட்சியின் கொள்கைகளுக்கு அமைய அதியுச்ச நபந்தனை களைபின்னிணைப்பாக இணைத்துள்ளார்கள்.

**தமிழ் தரப்புக்களையும் சர்வதேசத்தையும் புதிய அரசமைப்புக்கான செயற்பாடுகள் என்ற பெயரில் இதுவரை காலமும் ஏமாற்றும் செயற்பாடு ஒன்றே முன்னெடுக்கப்பட்டுள்ளதா என்ற நியாயமான கேள்வி எம்முன் எழுகின்றது.**

இவ்வாறான நிலையில் தமிழ்த் தேசியக் கூட்டமைப்பும் ஆரம்பத்தில் செய்த விட்டுக் கொடுப்பினை கடந்து தனது தேர்தல் விஞ்ஞாபனத்தில் குறிப்பிடப்பட்டிருந்த விடயத்தினை பின்னிணைப்பாக இணைக்கு மாறு முன்மொழிந்துள்ளது. ஏற்கனவே ஒவ்வொரு கட்சிகளும் இவ்வாறான அதியுச்ச நபந்தனைகளை கொண்டிருந்தமையினால்தான் இந்த நாட்டில் இதுவரையில் அரசியல் தீர்வு என்பது காணல் நீராக இருந்து வருகின்றது.

**ஏக முடிவு இனி சாத்தியமாகாது**

அவ்வாறான நிலையில் இடைக்கால அறிக்கை நாளை வெளிவருவதாக கூறப்படுகின்றது. இந்த அறிக்கையில் பின்னிணைப்பாக இணைக்கப்பட்டுள்ள விடயங்களும் கருத்திலெடுக்கப்படும் பட்சத்தில் அனைத்து தரப்பினருக்கும் இடையிலான ஏக முடிவு என்பது சாத்தியமாகாது. அதற்கான எள்ளளவான சமிக்ஞைகளும் காணப்படாது என்பதே எமது கரிசினையாகவுள்ளது.

இவ்வாறான நிலையில் தமிழ் தரப்புக்களையும் சர்வதேசத்தினையும் புதிய அரசமைப்புக்கான செயற்பாடுகள் என்ற பெயரில் இதுவரை காலமும் ஏமாற்றும் செயற்பாடு ஒன்றே முன்னெடுக்கப்பட்டுள்ளதா என்ற நியாயமான கேள்வி எம்முன் எழுகின்றது. அரசமைப்பு விடயம் இவ்வாறிருக்கையில் எந்தவொரு படை



யினரையும் தண்டிப்பதற்கு இடமளிக்க மாட்டேன் என்று ஜனாதிபதி மிகத்தெளிவாக கூறுகின்றார். அமைச்சரவையில் அங்கம் வகிக்கும் முன்னாள் இராணுவத்தளபதி பீல்ட் மார்ஷல் சரத் பொன்சேகா, குற்றங்கள் இழைக்கப்பட்டுள்ளன. அது குறித்து நியாயமான விசாரணை நடைபெற்றால் சாட்சியமளிக்க தயார் என்று கூறுகின்றார்.

மறுபக்கத்தில் பிரதமர் ரணில் விக்கிரமசிங்க படையினர் குறித்த ஜனாதிபதியின் உறுதிமொழியை ஒருபோதும் யாரும் மீறப்போவதில்லை, வலிந்து காணமலாக் கப்பட்டவர்களுக்கான சர்வதேச சமவாயச் சட்ட மூலம் கடந்த காலத்திற்கு செல்லுபடியாகாது, எதிர்காலத்திற்கே செல்லுபடியாகும் என்றும் கூறுகின்றார். ஈற்றில் சர்வதேச சமவாயச் சட்டமூலத்தினையே கைவிடும் முடிவு எடுக்கப்பட்டுள்ளது.

படையினர் தண்டிக்கப்பட வேண்டும் என்று காழ்ப்புணர்ச்சியில் கூறவில்லையே. யுத்த பூமியில் நடைபெற்ற விடயங்கள் தொடர்பாக பொறுப்புக்கூறப்படவேண்டும், பாதிக்கப்பட்ட மக்களுக்கான பரிசாரம் செய்யப்பட வேண்டும், மீண்டும் இந்த நாட்டில் அவ்வாறான சம்பவங்கள் இடம்பெறாது என்பதையே உறுதிப்படுத்தவேண்டும் என்பதையே நாம் வலியுறுத்துகின்றோம்.

இச்செயற்பாடுகள் அனைத்தும் இடம்பெறுவதற்கு சர்வதேச விசாரணையொன்றே சரியானதாக அமையும் என்பதே எமது நிலைப்பாடாகவுள்ளது. தற்போதுள்ள அரசாங்கமும் நீதித்துறையில் தலையீடுகளை செய்வதை நாம் உணரக்கூடியதாக உள்ளது. குறிப்பாக அண்மையில் பிரதமர் தலைமையிலான குழுவினர் சட்டமா அதிபரை அழைத்து கலந்துரையாடுகின்றமை அதற்கொரு உதாரணமாகின்றது.

**நல்லிணக்கம் எங்கனம் சாத்தியம்?**

இவ்வாறான நிலைமைகளில் ஜனாதிபதி ஐக்கிய நாடுகள் பொதுச்சபையில் சென்று நல்லிணக்கத்தினை ஏற்படுத்த நடவடிக்கைகளை எடுப்பேன் எனக் கூறுகின்றார். நாட்டில் இவ்வாறான நிலைமைகள் இருக்கின்ற போது நல்லிணக்கம் என்பது

எவ்வாறு சாத்தியமாகும்? ஆகவே ஜனாதிபதியின் ஐ.நா. உரையில் கூறிய விடயங்களையோ சர்வதேச தரப்புக்களுக்கு வழங்கும் வாக் குறுதிகளையோ தொடர்ந்தும் நாம் எவ்வாறு நம்புவது? நல்லாட்சி அரசாங்கம் ஜனநாயகத்தின் பெயரால் தமிழ் மக்களை ஏமாற்றும் செயற்பாட்டினை முன்னெடுக்கின்றது என்பதே எமது நிலைப்பாடாகின்றது.

ஆகவே சர்வதேசத்தையும் எதிர்க்கட்சித் தலைவர் பதவியில் இருக்கும் கூட்டமைப்பின் தலைவரையும் அரசாங்கம் ஏமாற்றினாலும் நம்பிக்கையுடன் வாக்களித்த மக்களை ஏமாற்றுவதென்பது மிகக்கடினமான தொன்றாகும். மக்கள் பொறுமையுடன் சில காலம் இருப்பார்கள். செயற்பாடுகளை அவதானிப்பார்கள். அதன் பின்னர் உரிய பாடம் கற்பிப்பதற்கு களமிறங்குவார்கள்.

இவ்வாறான மக்கள் புரட்சிகள் தான் ஆண்டாண்டு காலமாக பூகோளத்தில் இடம்பெற்று வருகின்றன. ஆகவே அரசாங்கத்தின் கபடநடக்கத்துடனான செயற்பாடுகள் தொடர்ந்து இடம்பெறுவதற்கு மக்கள் ஒருபோதும் இடமளிக்கப்போவதில்லை.

**சர்வதேசத்தையும் எதிர்க்கட்சித் தலைவர் பதவியில் இருக்கும் கூட்டமைப்பின் தலைவரையும் அரசாங்கம் ஏமாற்றினாலும் நம்பிக்கையுடன் வாக்களித்த மக்களை ஏமாற்றுவதென்பது மிகக்கடினமான தொன்றாகும். மக்கள் பொறுமையுடன் சில காலம் இருப்பார்கள். செயற்பாடுகளை அவதானிப்பார்கள். அதன் பின்னர் உரிய பாடம் கற்பிப்பதற்கு களமிறங்குவார்கள்.**

அதேபோன்று தான் அந்த கபடநடக்கத்திற்கு துணை போகின்றவர்களுக்கும் மக்கள் தகுந்த பாடம் கற்பிப்பார்கள். ஆகவே அரசாங்கம் எஞ்சியுள்ள காலப்பகுதியிலாவது உரிய நடவடிக்கைகள் எடுக்கத் தவறுமாயின் இலங்கை பூமி மக்களின் போராட்களமாகிவிடும் அபாய நிலைமையே உள்ளது.

**ஆனந்தரப்பு....**  
(முதலாம் பக்கத் தொடர்ச்சி)  
ஓர் ஏற்பாடு சட்ட மூலத்தில் உள்ளதால் அதனை எதிர்ப்பதற்கு ஆட்சேபம் தெரி வித்தே பெண் நாடாளுமன்ற உறுப்பினர்கள் இந்த ஆர்ப்பாட்டத்தை நடத்தினர்.  
சந்திராணி பண்டார, விஜய கலா மகேஸ்வரன், சுதர்னி பெர்ணாந்து புள்ளே, ரோகினி குமாரி உள்ளிட்ட ஆளும் கட்சி பெண் நாடாளுமன்ற உறுப்பினர்கள் பதாகைகள் ஏந்திய வண்ணம் இந்த ஆர்ப்பாட்டத்தில் ஈடுபட்டமை குறிப்பிடத்தக்கது. (உ)

**கூட்டமைப்பில்...**  
(முதலாம் பக்கத் தொடர்ச்சி)  
சார்பில் இந்தச் சட்டமூலத்துக்கு ஆதரவாக எதிர்க்கட்சித் தலைவர் இரா.சம்பந்தன் உட்பட பதினொரு பேரே வாக்களித்தனர்.  
ரெலோ தலைவர் செல்வம் அடைக்கலநாதன் வெளிநாடு சென்றிருக்கின்றமையால் நேற்று நாடாளுமன்றக்குச் சமூகம் தரவில்லை.

அவரது கட்சியின் சார்பில் கோடீஸ்வரன் பிரசன்னமாகி இருந்து சட்டமூலத்துக்கு ஆதரவாக வாக்களித்தார்.  
புளொட் தலைவர் சித்தார்த்தன் யாழ்ப்பாணத்தில் நின்றார். அவர் நேற்றைய நாடாளுமன்ற அமர்வில் பங்குபற்றவில்லை.

ஆனால் அவரது கட்சியைச் சேர்ந்த மட்டக்களப்பு எம்.பி. வியாழேந்திரன் நேற்று கூட்டமைப்பின் நாடாளுமன்றக் குழுக் கூட்டத்தில் கலந்து கொண்டார். சட்டமூலத்தை ஆதரித்து வாக்களிப்பது என்ற முடிவை நாடாளுமன்றக்குழுவில் அவரும் சேர்ந்தே எடுத்தார்.

ஆனால் வாக்களிப்பு சமயத்தில் அவர் திடீரென மாயமாகி யிருந்தார். அவரது தொலைபேசியும் அச்சமயத்தில் செயலிழந்து இருந்ததாகத் தமிழ்த் தேசியக் கூட்டமைப்பின் நாடாளுமன்றக் கொறடாவாகச் செயற்படும் சிறிதரன் எம்.பி. தெரிவித்தார்.

கூட்டமைப்பின் ஒருங்கிணைப்புக் குழுவைக் கூட்டி இவ் விடயங்கள் ஆராயப்படாமை யால், மேற்படி சட்டமூலத்தை ஆதரிக்கும் கூட்டமைப்பின் நாடாளுமன்றக் குழுவின் முடிவுக்குத் தம்மால் கட்டுப்பட முடியாது எனத் தெரிவித்து வாக்களிப்பு சமயத்தில் சபையில் இருக்காமல் வெளியேறினார் ஈ.பி.ஆர்.எல்.எவ்வின் சிவசக்தி ஆனந்தன்.

அவரது கட்சியிலிருந்து நாடாளுமன்றத்துக்குத் தெரிவான டாக்டர் சிவமோகன் இப்போது இலங்கைத் தமிழரசுக் கட்சியுடன் இணைந்து செயலாற்றுகின்றார் எனக் கூறப்படுகின்றது.  
எனினும், நேற்று முன்தினம் நாடாளுமன்ற அமர்வில் முழுதாகக் கலந்து கொண்ட அவர் நேற்று - முக்கியமான அமர்வு சமயம் - சபைப் பக்கம் வரவில்லை. அவர் வவுனியாவுக்குச் சென்றுவிட்டார் என்று கூறப்பட்டது.

கூட்டமைப்பின் ஐந்து எம்.பிக்களின் ஆதரவு கிட்டாத நிலையிலும் - ஆக, 11 கூட்டமைப்பு எம்.பிக்களே ஆதரித்த நிலையில் - அரசுத் தரப்பு இந்தச் சட்டமூலத்துக்கு ஆதரவாக 154 வாக்குகளை - மூன்றில் இரண்டு பங்கை விட நான்கு அதிக வாக்குகளை - ஒருவாறு பெற்றுக் கொண்டது என்பது குறிப்பிடத்தக்கது.

ஈ.பி.டி.பியின் ஓரே எம்.பியான டக்ளஸ் தேவானந்தாவும் இந்தச் சட்டமூலத்தை ஆதரித்து வாக்களித்தார். (உ)

**மூன்றில்...**  
(முதலாம் பக்கத் தொடர்ச்சி)  
நேற்று நாடாளுமன்றத்தில் அந்த விவகாரம் கூடு பிடித்தது.  
இந்தச் சட்டமூலத்தைச் சாதாரண பெரும்பான்மை மூலம் நிறைவேற்றலாம் என்றே அரசுத் தரப்புக் கருதியது.  
ஆனால், அந்தச் சட்டமூலம் நேற்று நாடாளுமன்றத்தில் சமர்ப்பிக்கப்பட்டமையைத் தொடர்ந்து கூட்டு எதிரணி அதற்கு எதிராகப் பெரும் களேபரம் பண்ணியது.

இருபதாவது அரசமைப்புத் திருத்தத்தில் கூறப்பட்ட இந்த விடயத்தையே வேறு வடிவத்தில் கொண்டு வந்திருக்கின்றார்கள் என்றும் -

அந்த இருபதாவது திருத்தத்தை மூன்றில் இரண்டு பங்கு எம்.பிக்களின் ஆதரவுடனும், சர்வஜன வாக்கெடுப்பின் மூலம் மக்கள் அனுமதியுடனும் தான் நிறைவேற்றலாம் என்று உயர்நீதிமன்றம் கூறியுள்ள நிலையில், இந்தச் சட்டமூலத்தை எப்படி சாதாரண பெரும்பான்மை மூலம் நிறைவேற்ற அனுமதிக்கலாம் என்று அவர்கள் வாதிட்டனர்.

இந்தச் சமயத்தில்தான் இந்த விடயத்தில் சட்டமா அதிபரின் கருத்துத் தமக்குக் கிடைத்திருப்பதாக சபாநாயகர் அறிவித்தார்.  
இந்தச் சட்டமூலத்தை நிறைவேற்றுதாயின் அதற்கு நாடாளுமன்றத்தில் மூன்றில் இரண்டு பங்கு உறுப்பினர்களின் ஆதரவு அவசியம் என்ற தனது கருத்தை சட்டமா அதிபர் எழுத்தில் அனுப்பியுள்ளார் என்று சபாநாயகர் அறிவித்தார்.  
அதனையடுத்து சபையில் விவகாரம் மேலும் கூடு பிடித்தது.

**மாகாண...**  
(முதலாம் பக்கத் தொடர்ச்சி)  
எங்களுக்கு உதவியிருக்கின்றார். மாகாண சபைத் தேர் தலை ஒத்திவைக்கின்றமை, மக்களின் வாக்குரிமை என்ற இறைமையின் ஓர் அங்கத்தை மறுக்கும் செயல் என்ற அடிப்படையிலேயே உயர்நீதிமன்றம் தீர்ப்பளித்துள்ளது. அதனால்தான் அந்த உரிமையை - இறைமையின் ஒரு பிரிவை - மீறுவதாயின் - சர்வஜன வாக்கெடுப்பு மூலமும் மக்கள் ஆணை பெறவேண்டும் என்று உயர்நீதிமன்றம் தீர்ப்பளித்துள்ளது. அந்தத் தீர்ப்பின் உட்கிடையான அம்சம் மாகாண சபைகளுக்கு இறைமை - அதுவும் பகிரப்பட்ட இறைமை - உள்ளது என்பதே. - என்ற சார்புடைய நேற்று நாடாளுமன்றில் சுமந்திரனின் உரை அமைந்தது. (உ)

**ஆதரிக்க...**  
(முதலாம் பக்கத் தொடர்ச்சி)  
பெரும் பிசு பண்ணி, பந்தா காட்டிய ஸ்ரீலங்கா முஸ்லிம் காங்கிரஸ், அமைச்சர் ரிஷாத் புதியதீனின் கட்சி என்பன நேற்று முன்னிரவு அந்தச் சட்ட மூலத்தின் மீதான வாக்கெடுப்பு சமயத்தில் குழப்பமின்றி சட்டமூலத்தை ஆதரித்து வாக்களித்தன.

இந்தச் சட்ட மூலத்தினால் மாகாண சபையில் முஸ்லிம்களின் பிரதிநிதித்துவம் குறையும் என்பதே அக்கட்சிகளின் பெரும் குற்றச்சாட்டாக இருந்தது.  
இவ் விடயம் குறித்த நேற்று முன்தினம் இரவும் பிரதமர் ரணில் விக்கிரமசிங்கவும் ஏனைய அரசுத் தரப்பு பிரதிநிதியும் பல தடவைகள் அக்கட்சிகளுடன் பேச்சு நடத்தி, ஏதோ விதத்தில் சமாதானம் செய்து, இணங்க வைத்தனர் என்று நாடாளுமன்ற வட்டாரங்கள் தகவல் வெளியிட்டன. (உ)

**மாகாண தேர்தல்...**  
(முதலாம் பக்கத் தொடர்ச்சி)  
இந்தத் தேர்தல் திருத்தச் சட்டம் நேற்று நாடாளுமன்றத்தில் நிறைவேற்றப்பட்டதாயினும், அதன் சரியான சட்ட வடிவம், நேற்று செய்யப்பட்ட திருத்தங்களுடன் தயாராகி, அதற்கு சபாநாயகரின் ஒப்புப் பெறப்படுவதற்கு இடையில் ஓரிரு நாட்கள் கடந்துவிடும் எனக் கருதப்படுகின்றது.  
இதற்கு இடையில் தேர்தல் ஆணையத்தின் தலைமைத் தேர்தல் ஆணையர் மஹிந்த தேசப்பிரியவின் மகளின் திருமணம் இன்று நடைபெறுகின்றது. அதனால் இன்று தேர்தல் ஆணையம் கூடுவதற்கு வாய்ப்பு இல்லை எனக் கூறப்படுகின்றது.

அதேசமயம், தேர்தல் ஆணையர்கள் மூவரில் ஒருவரான பேராசிரியர் ரட்ணஜீவன் கூல் நாளை ஆப்கானிஸ்தானுக்குச் செல்கின்றார். தெற்காசிய தேர்

**சர்வதேச...**  
(முதலாம் பக்கத் தொடர்ச்சி)  
அங்கு அவர் மேலும் கூறியவை வருமாறு:-

இலங்கை மீதான ஐ.நா. மனித உரிமைகள் கவுன்ஸிலின் தீர்மானம் 30-1 ஓக்ரோபர் 2015 இல் நிறைவேற்றப்பட்ட போது, அந்தத் தீர்மானத்திற்கும் ஐக்கிய நாடுகள் மனித உரிமைகள் ஆணையாளர் பணியகத்தினால் வெளியிடப்பட்ட இலங்கை தொடர்பான விசாரணை அறிக்கையின் பரிந்துரைகளுக்கு மிடையில், பாரிய கவலைக்குரிய வேறுபாடுகள் காணப்படுகின்றன என நாம் எச்சரித்தோம். இதில், முக்கிய வேறுபாடானது ஐ.நா. மனித உரிமைகள் ஆணையாளர் பணியக விசாரணை அறிக்கையானது கலப்பு நீதிமன்றத்தை அமைக்கக் விசேடமாகக் கோரியது.

ஆனால், தீர்மானம் 30-1, தனித்து சில வெளிநாட்டு பங்களிப்பைத் தெளிவற்ற முறையில் கோரியது. இது நடைமுறை நோக்கில் ஓர் உள்நாட்டு பொறுப்புக் கூறும் பொறிமுறையையே. கலப்பு பொறிமுறையொன்றின் எத்தகைய அம்சங்களும் நிறுவப்படுவதை முற்றுமுழுதாக நிராகரிக்கும் நிலைப்பாட்டோடு, மேற்குறித்த வேறுபாட்டை இலங்கை அரசாங்கம் அன்றிலிருந்து எடுத்துக் கூறி வருகிறது. இத்தகைய பின்னணியில் இந்தத் தீர்மானத்தின் எத்தகைய முக்கியமான பகுதிகளை இலங்கை அரசாங்கம் அமுல்படுத்த நிராகரித்ததோ, அதனை அமுல்படுத்துவதற்கு மேலும் இரண்டு வருட கால அவகாசத்தை இந்தப் பேரவை முடிவற்றி நான்காவது கூட்டத்தொடரின் போது வழங்கியது.

இத்தகைய பின்னணியில், போரினால் பெருவாரியாகப் பாதிக்கப்பட்ட தமிழ் மக்களுக்கான நீதியைப் பெற்றுக் கொள்ள இலங்கையை சர்வதேச குற்றவியல் நீதிமன்றத்துக்குப் பரிந்துரை செய்தல் அல்லது தமிழ் மக்களுக்கான நீதியின் முக்கியமான அடிப்படைக்கூறுகளில் கவனம் செலுத்துவதற்கான தற்காலிக சர்வதேச தீர்ப்பாயத்தை உருவாக்குதல் தொடர்பாக ஐ.நா. மனித உரிமைகள் சபையும் மனித உரிமைகளுக்கான ஐ.நா. வின் தற்போதைய ஆணையாளரும் அவருக்கு முன்பு தவிவகித்த ஆணையாளரைப் போன்று, பொறுப்புக்கூறல் தொடர்பான வெளிநாட்டுப் பொறிமுறையொன்று உருவாக்குவது தொடர்பான அழைப்பை வெளிப்படுத்த வேண்டும். - எனத் தெரிவித்தார்.

தல்கள் நிர்வகிக்கும் கட்டமைப்புத் தலைவர்களின் செயலமர்வு ஒன்றில் பங்கு பற்றுவதற்காகவே ஆப்கானிஸ்தானுக்குச் செல்லும் அவர் எதிர்வரும் 28 ஆம் திகதியே கொழும்பு திரும்புவார்.

தேர்தல் ஆணையம் நிறுவவுது தொடர்பான சட்டமூலத்தயாரிப்பில் ஒருதவறு விடப்பட்ட காரணத்தினால், தேர்தல் ஆணையர் மூவரில் ஒருவர் சமூகம் தரவிட்டாலும் தேர்தல் ஆணையம் கூட முடியாத நிலைமை இருப்பதாகச் சுட்டிக்காட்டப்படுகின்றது.

இது தொடர்பான சட்டம் முதலில் தயாரிக்கப்பட்ட போது தேர்தல் ஆணையர்களின் எண்ணிக்கை ஐந்தாகவும், தேர்தல் ஆணையத்தின் கூட்டத்திற்கான கோரம் மூன்றாகவும் குறிப்பிடப்பட்டிருந்தது. ஆனால் பின்னர் சட்டம் நிறைவேற்றப்பட்ட போது தேர்தல் ஆணையர்களின் எண்ணிக்கை மூன்றாகக் குறைக்கப்பட்டது. அதற்கேற்ப கோரத்தைக் குறைக்கத் தவறிவிட்டனர். சட்டத்தில் தேர்தல் ஆணையத்துக்கான கூட்டக் கோர எண்ணிக்கை 3 ஆகவே உள்ளது.

எனவே, மூன்று தேர்தல் ஆணையாளரில் ஒருவர் இல்லாவிட்டாலும் ஆணையக் கூட்டம் நடத்த முடியாது.

ஆகவே போராசிரியர் ரட்ணஜீவன் கூல் எதிர்வரும் 28 ஆம் திகதி ஆப்கானிஸ்தானிலிருந்து திரும்பும் வரை தேர்தல் ஆணையம் உத்தியோகபூர்வமாகக் கூடி முடிவு எதனையும் எடுக்க முடியாததாக இருக்கும் என்று சுட்டிக்காட்டப்படுகின்றது.

இதேசமயம் - நேற்று நிறைவேற்றப்பட்ட மாகாணத் தேர்தல் திருத்தச் சட்டம் வலியுறுத்த மாற்றப்போல - மாகாணங்கள் தோறும் தொகுதிகள் பிரித்து, எல்லைகளை நிர்ணயம் செய்வதற்காக எல்லை நிர்ணயக் குழு உருவாக்கப்பட்டு, அது எல்லைகளை வகுத்துத் தந்து, அந்த விடயம் வர்த்தமானியில் பிரசுரிக்கப்பட்டு, அதனடிப்படையில் நடவடிக்கைகள் எடுப்பதற்கு நீண்ட காலம் பிடிக்கும் என்றும் -

இந்தச் சட்டம் நேற்று அவசர அவசரமாகக் கொண்டுவரப்பட்டு நிறைவேற்றப்பட்டமையினால், மேற்படி சட்டத்தினால் வலியுறுத்தப்பட்ட தேவைப்பாடுகள் பூர்த்தியாகும் வரை - அதாவது தொகுதிகளின் எல்லைகள் வகுக்கப்பட்டு வர்த்தமானியில் அறிவிக்கப்படும் வரை -

எந்த மாகாண சபைக்கும் உரிய தேர்தலை தேர்தல் ஆணையம் நடத்தவே முடியாது எனச் சுட்டிக்காட்டப்படுகின்றது.

சட்டத்தின் மூலம் இவ்வாறு தமக்கு ஏற்பட்டுள்ள இயலாமை குறித்து எதிர்வரும் 28 ஆம் திகதிக்குப் பின்னர் தேர்தல் ஆணையம் உத்தியோகபூர்வமாகக் கூடி தனது கவலையை வெளியிடும் என எதிர்பார்க்கப்படுகின்றது. (உ)

**டர்ம்ப்...**  
(முதலாம் பக்கத் தொடர்ச்சி)  
ஜனாதிபதி மைத்திரிபால சிறிசேனவின் பாரியார் ஜயந்தி புஷ்பா குமாரியும் டொனால்ட் டர்ம்ப்பின் மனைவி மெலனியா டர்ம்ப்பும் இச்சந்திப்பில் கலந்துகொண்டுள்ளனர்.

பின்னர் இரு தலைவர்களும் தம்பதியர் சமேதராய் படத்துக்குப் 'போஸ்' கொடுத்தனர்.

**தொகுதி...**  
(முதலாம் பக்கத் தொடர்ச்சி)  
நேரத்தில் மாற்றங்கள் செய்யப்பட்டன.

முஸ்லிம் கட்சிகளையும், அமைச்சர் மனோ கணேசன் தலைமையிலான கூட்டமைப்பையும் இணங்க வைப்பதற்காக இந்த மாற்றத்தை அரசுத் தரப்புச் செய்து கொண்டது.

உள்ளூராட்சித் தேர்தல் களுக்கான சட்டத்தில் இது 60 வீதமாகவும் நார்பது வீதமாகவும் உள்ளது.

ஆனால், அவ்வாறு தொகுதி வாரியாக 60 வீதமும் விகிதாசாரப் பிரதிநிதித்துவத்துக்கு நார்பது வீதமும் அளித்தால், மாகாண சபைகளில் தங்கள் மக்களின் பிரதிநிதித்துவம் பெரிதும் குறையும் என்று ஸ்ரீலங்கா முஸ்லிம் காங்கிரஸ் உள்ளிட்ட முஸ்லிம் கட்சிகளும், அமைச்சர் மனோ கணேசன் தலைமையிலான தமிழர் முற்போக்குக் கூட்டணியும்

பக்கம் 03 >>>

**இனி...**  
(முதலாம் பக்கத் தொடர்ச்சி)  
விதிகள் மற்றும் ஒழுங்குகளை அடுத்த ஆறு மாதத்துக்குள் நிறைவு செய்ய வேண்டும் என்று இந்தச் சட்ட மூலம் குறிப்பிட்டிருந்தாலும் கூட, அது அந்தக் காலகட்டத்துக்குள் செய்யக்கூடிய விடயமே அல்லவென்றும் அந்த வட்டாரங்கள் தெரிவித்தன.

இதற்கிடையில் - இந்தத் தேர்தல் திருத்தச் சட்டத்தினால் எழுந்துள்ள நிலைமை குறித்து ஆராய்வதற்கு தேர்தல் ஆணையம் உடனடியாகக் கூடக் கூடிய வாய்ப்புகள் இல்லை என தேர்தல் ஆணைய வட்டாரங்கள் தெரிவித்தன.

அரசமைப்புக்கு இருபதாவது திருத்தத்தைக் கொண்டு வந்து அதன் மூலம் உடனடி மாகாண சபைத் தேர்தல்களை எதிர்கொள்ளும் இக்கட்டைத் தவிர்ப்பதற்கு நல்லாட்சி அரசு முயன்றது.

ஆனால், அதை நிறைவேற்றுவதற்கு சர்வஜன வாக்கெடுப்பு அவசியம் என்று கூறி அந்த முயற்சிக்கு ஆப்பு வைத்தது உயர்நீதிமன்றம்.

அதனால், பின்னடைவுகளைக் கண்ட நல்லாட்சி அரசு, உடனடியாக நடக்க வேண்டிய மாகாண சபைத் தேர்தல்களைத் தள்ளிப் போடச் செய்வதற்காக மாகாண சபைகள் தேர்தல் சட்டத்தில் சில திருத்தங்களை நேற்று அவசர அவசரமாகக் கொண்டு வந்து நிறைவேற்றியது.

அதை நிறைவேற்றுவதாயின் நாடாளுமன்ற மூன்றில் இரண்டு பங்கு எம்.பிக்களின் ஆதரவு கட்டாயம் என சட்டமா அதிபர் நேற்று மேற்படி சட்டமூலம் தொடர்பான குழுநிலை விவாதத்தின் மத்தியில் குறிப்பிட்டார்.

அதனால் இந்தச் சட்டமூலத்தின் மீதான வாக்கெடுப்பு அதிக அவதானிப்புக்கு உள்ளாகியது.

மேற்படி சட்டமூலம் மீதான விவாதம் நேற்று முன்னிரவு 6.30 மணியுடன் பூர்த்தியடைந்த போதிலும், உடனடியாக வாக்கெடுப்பு நடத்தப்படவில்லை. அது தள்ளிப் போடப்பட்டது.

வீட்டிலிருந்த நாடாளுமன்ற உறுப்பினர்களை அழைத்து வந்து மூன்றில் இரண்டு வாக்குப் பலத்தைக் காட்டுவதற்காகவே இவ்வாறு வாக்கெடுப்பை நல்லாட்சி அரசு தள்ளிப் போட்டதாகவும் கூட்டு எதிர்க்கட்சியினர் குற்றம் சாட்டியுள்ளனர்.

நேற்றிரவு 8 மணிக்கே இந்தச் சட்டமூலம் மீதான வாக்கெடுப்பு இடம்பெற்றது. (உ)

# உத்தேச அரசமைப்புத் தயாரிப்புப் பணிகள் முடங்கும் சபாயம் ஏற்பட்டுள்ளது: ஜே.வி.பி.!

உத்தேச அரசமைப்புத் தயாரிப்புப் பணிகள் முடக்கப்படும் சபாயம் ஏற்பட்டுள்ளன மக்கள் விடுதலை முன்னணி (ஜே.வி.பி.) அறிவித்துள்ளது.

உத்தேச அரசமைப்பின் ஊடாக நிறைவேற்று அதிகார முடைய ஜனாதிபதி ஆட்சி முறைமை தொடர்ந்தும் பேணப்பட வேண்டும் என ஸ்ரீலங்கா சுதந்திரக் கட்சி தனது முதன்மையான யோசனையாக முன்வைத்துள்ளதாலேயே, இந்த நிலை ஏற்பட்டுள்ளது என ஜே.வி.பி யின் நாடாளுமன்ற உறுப்பினரான மருத்துவர் நளீன் ஜயதில்ல தெரிவித்துள்ளார். இது தொடர்பில் அவர் மேலும் தெரிவித்தவை வருமாறு:-

இலங்கையில் தற்போது நடைமுறையிலுள்ள நிறைவேற்று அதிகாரமுடைய ஜனாதிபதி முறைமையை இல்லாதொழிப்பதாக மக்களுக்கு வாக்குறுதி அளித்தே

தற்போதைய மைத்திரி - ரணில் தலைமையிலான அரசு ஆட்சிப்பீடம் ஏறியது.

ஆனால், தற்போதைய தேசிய அரசில் பிரதான பங்களிக் கட்சியாக இருக்கும் ஸ்ரீலங்கா சுதந்திரக் கட்சி, உத்தேச அரசமைப்புத் தயாரிப்புப் பணிகளில் ஈடுபட்டுள்ள பிரதமர் தலைமையிலான வழி நடத்தல் குழுவிற்கு வழங்கியுள்ள தனது முதன்மையான யோசனையாக நிறைவேற்று அதிகாரமுடைய ஜனாதிபதி

ஆட்சி முறைமை தொடர்ந்தும் பேணப்பட வேண்டும் என வலியுறுத்தியுள்ளது.

ஆனால், நிறைவேற்று அதிகாரமுடைய ஜனாதிபதி ஆட்சி முறைமை இல்லாதொழிக்கப்பட வேண்டும் என்பதில் உறுதியாக இருக்கும் ஜே.வி.பிக்கு இந்த நிலையில் புதிய அரசமைப்புக் குறித்த யோசனைகளை முன்வைக்க முடியாது.

புதிய அரசமைப்பைத் தயாரிக்கும் பணிகளை முன்

னெடுக்க வேண்டுமானால் பிரதமர் ரணில் விக்கிரமசிங்க தலைமையிலான அரசமைப்பு மறுசீரமைப்புக்கான வழிநடத்தல் குழு நிறைவேற்று அதிகார முடைய ஜனாதிபதி ஆட்சி முறைமை இல்லாதொழிக்கப்படும் என்று எழுத்துமூலம் வாக்குறுதி அளிக்க வேண்டும். அவ்வாறான சந்தர்ப்பத்திலேயே எமது கட்சியால் யோசனைகளை முன்வைக்க முடியும் என்றும் அவர் குறிப்பிட்டுள்ளார்.

## சிறுவருக்கு ஏற்பட்டுள்ள பாதுகாப்பற்ற சூழல்கள்!

கல்வி அமைச்சின் செயலாளர் அறிவுறுத்துகிறார்:

கொழும்பு, செப். 21

சிறுவர்களுக்கு ஏற்பட்டுள்ள பாதுகாப்பற்ற சூழல் தொடர்பாக மிகுந்த கவனம் எடுக்குமாறு கல்வி அமைச்சின் செயலாளர் சனில் ஹெட்டியாராச்சி அறிவுறுத்தியுள்ளார்.

இது தொடர்பாக சகல மாகாணக் கல்விச் செயலாளர்கள், மாகாணக் கல்விப் பணிப்பாளர்கள், வலயக் கல்விப் பணிப்பாளர்கள், கோட்டக் கல்விப் பணிப்பாளர்கள், பாடசாலை அதிபர்கள் ஆகியோருக்கும் அவர் அனுப்பி வைத்துள்ள கடிதத்தில் இந்த அறிவித்தலை வழங்கியுள்ளார்.

அந்தக் கடிதத்தில் அவர் மேலும் குறிப்பிடப்பட்டுள்ளவை வருமாறு:-

ஒக்ரோபர் முதலாம் திகதி அனுஷ்டிக்கப்படுகின்ற உலக சிறுவர் தின வேலைத் திட்டத்தில் சிறுவர்கள் பற்றி அத்தீத கவனம் செலுத்தப்பட வேண்டும்.

மகிழ்வான சிறுவர் உலகைத் தோற்றுவிப்பதற்காக மூத்தோரின் அன்பு, ஒத்துழைப்பு மற்றும் தற்காலச் சமூகச் சிறார்களுக்கு ஏற்பட்டுள்ள பாதுகாப்பற்ற சூழல் தொடர்பாக ஆசிரியர்கள், பெற்றோர்கள் மற்றும் மூத்தோரின் விசேட கவனத்தை ஈர்க்கும் முகமாக வேலைத் திட்டங்களை நடைமுறைப்படுத்த

வேண்டும்.

உலக சிறுவர் தினத்தின் தாய் தந்தை முதியோரின் அன்பு, பாசப் பிணைப்பினூடாகச் சிறுவர்களை அவர்களது அதிசயம் மிக்க உலகிற்குக் கொண்டு செல்வோம்; எனும் தொனிப் பொருள் அடங்கிய பதாகையை பாடசாலையின் முன்னால் காட்சிப்படுத்துதல் வேண்டும்.

சிறுவர்களின் பாதுகாப்பைக் காப்பது குறித்து ஆசிரியர்கள், பெற்றோர்கள் மற்றும் மூத்தோர்களினது வகைகூறல் தொடர்பாகப் பொருத்தமான வளவாளர்கள் ஊடாகப் பாடசாலை மட்டத்தில் அறிவுட்டம் செய்யும் வேலைத்திட்டத்தை நடைமுறைப்படுத்த வேண்டும்.

தமது பாதுகாப்பை உறுதிப்படுத்துவதற்கு எடுக்கக்கூடிய நடவடிக்கைகள் மற்றும் பாதுகாப்பற்ற சூழ்நிலைகளைக் குறைத்துக் கொள்ளுவதற்குத் தேவையான தேர்ச்சி விருத்தி வேலைத்திட்டங்களைப் பாடசாலை மாணவர்களுக்காக நடைமுறைப்படுத்துதல், ஆகிய விடயங்களில் விசேட கவனம் செலுத்தி, பயன்மிக்க வேலைத்திட்டங்களைச் சகல பாடசாலைகளிலும் நடைமுறைப்படுத்த வேண்டும் என கல்வி அமைச்சின் செயலாளர் அறிவித்துள்ளார்.

வன திணைக்கள அதிகாரிகள் விரட்டிச் சென்றமையால்

## விபத்துக்கு உள்ளானது மரக் கடத்தல் வாகனம்!



வவுனியா, செப். 21

வவுனியாவில் மரம் கடத்திச் சென்ற ஹன்ரர் வாகனத்தை விசேட அதிரடிப்படையினரும், வன திணைக்கள அதிகாரிகளும் விரட்டிச் சென்ற போது விபத்துக்குள்ளாகியுள்ளது.

நேற்று அதிகாலை 2 மணியளவில் இந்தச் சம்பவம் இடம்பெற்றுள்ளது.

ஓமந்தை, குஞ்சுக்குளம் பகுதியில் இருந்து பெறுமதியான மரங்களை ஏற்றிச் சென்ற மூடிய நிலையில் உள்ள ஹன்ரர் வாகனம் வவுனியா நகரம் நோக்கி பயணித்த போது பெரியமடு பகுதி விசேட அதிரடிப்படையினரும், வன திணைக்கள அதிகாரிகளும் அந்த வாகனத்தை மறித்து சோதனையிட முயன்றுள்ளனர்.

இதன்போது இந்த வாகனம் நிறுத்தப்படாது தப்பிச் சென்றுள்ளது. விசேட அதிரடிப்படையினரும்,

ஓமந்தை வனத் திணைக்கள அதிகாரிகளும் வாகனத்தை பின்தொடர்ந்து துரத்திய நிலையில், வவுனியா, பேயாடி கூழாங்குளம் பகுதியில் அமைந்துள்ள இராணுவ முகாமிற்கு அருகில் உள்ள ரயில் கடவையைக் கடக்க முற்பட்ட இந்த வாகனம் அப்பகுதியில் விபத்துக்குள்ளாகி தடம் புரண்டது.

சாரதியும், அதில் பயணித்தவர்களும் தப்பியோடியுள்ளனர். வாகனமும் அதில் இருந்த பெறுமதியான மரங்களும் விசேட அதிரடிப்படையினராலும், ஓமந்தை மற்றும் வவுனியா வன திணைக்கள அதிகாரிகளாலும் மீட்ப்பட்டுள்ளன.

இந்தச் சம்பவம் தொடர்பான விசாரணைகளை வவுனியா பொலிஸார் மேற்கொண்டு வருகின்றார்கள்.

(க-100)

## மன்னாரில் மழை பெய்யுமாம்!

கொழும்பு, செப். 21

மத்திய மலைநாடு, மன்னார், அம்பாந்தோட்டை மற்றும் மாதுறு ஓயா பகுதிகளில் பலமாக காற்றின் வேகம் அதிகரிக்கக்கூடும் என்று வளி மண்டலவியல் திணைக்களம் தெரிவித்துள்ளது.

புத்தளத்திலிருந்து கொழும்பு காலி ஊடாக மாத்தறை வரையிலான கடற்கரையோர பிரதேசங்களில் ஓரளவு மழை பெய்யும் என்றும் திணைக்களம் வெளியிட்டுள்ள அறிக்கையில் குறிப்பிட்டுள்ளது.

(க)

## கடற்படைத் தளபதியைச் சந்தித்தார் சூடான் ராணுவ பயிற்சி பணிப்பாளர்!



கொழும்பு, செப். 21

சூடான் நாட்டு இராணுவ பயிற்சி பணிப்பாளர் நாயகம் மேஜர் ஜெனரல் இஷாம் முகம்மது ஹசன் கர் கடற்படை தளபதி வைஸ் அட்மிரல் ட்ராவிஸ் சின்னையாவை நேற்று முன்தினம் கடற்படை தலைமையகத்தில் சந்தித்துள்ளார்.

இச் சந்திப்பின் போது கடற்படைபயிற்சி நடவடிக்கைகள், கூட்டுப்பயிற்சித் திட்டங்கள் மற்றும் இருதரப்பு முக்கியத்துவம் வாய்ந்த விடயங்கள் தொடர்பாக ஆரோக்கியமான விவாதங்களில் இரு தரப்பினரும் ஈடுபட்டனர்.

கலந்துரையாடலின் இறுதியில் குறித்த சந்திப்பினை நினைவு கூரும் வகையில் நினைவுச் சின்னங்கள் பரிமாறிக்கொள்ளப்பட்டன.

## படகில் நியூஸிலாந்துக்குச் செல்ல முயன்றோர் வழி மறித்துத் திருப்பி அனுப்பி வைக்கப்பட்டனர்



கைது செய்யப்பட்டு திருப்பி அனுப்பப்பட்டுள்ளனர். இலங்கையை வந்தடைந்த இவர்கள் குற்றப் புலனாய்வு பிரிவினரால்

கொழும்பு, செப்.21 சட்டவிரோதமாகப்படகு மூலம் நியூஸிலாந்து நோக்கிப் பயணித்துக் கொண்டிருந்தவர்கள் என்று கூறப்படும் 28 பேர் இந் தோனேசிய அதிகாரிகளால் கைது செய்யப்பட்டு இலங்கைக்கு மீண்டும் நேற்றுத் திருப்பி அனுப்பி வைக்கப்பட்டிருள்ளனர்.

## 'சீனி இன்றிச் சுவைப்போம்' முல்லைபில் கவனவீர்ப்புப் பேரணி



'தேசிய போஷாக்கு மாதம்-2017' ஐ முன்னிட்டு வேல்ட் விஷன் நிறுவன நிதி அனுசரணையிலும் முல்லைத்தீவு பிராந்திய சுகாதார சேவைகள் பணிமனையின் ஆதரவுடனும் கரைதுறைப்பற்று தாய்மார் கழகம் நடத்திய கவனவீர்ப்பு பேரணி ஒன்று நேற்று இடம்பெற்றது.

'சீனி இன்றிச் சுவைப்போம்' என்ற தொனிப்பொருளில் நேற்றுக்கூடலை தண்ணீர்நூற்று புளியடிச் சந்தியில் ஆரம்பமான கவனவீர்ப்பு பேரணி முல்லைத்தீவு மாங்குளம் வீதி வழியாக வித்தியானந்த தேசிய பாடசாலைக் கேட் போர் கூடம் வரை நகர்ந்து அங்கு விளக்கவுரை



இப்பத்திரிகை யாழ்ப்பாணம் இல.30 இந்துக் கல்லூரி விதியிலுள்ள சிவராம் பங்கேசன் (பிறைவேற்ற) லிமிட்டெட் நிறுவனத்தின் பணிமனையில் தயாராகி 672B கே.கே.எஸ் வீதியிலுள்ள அவர்களது அச்சகத்தில் 21.09.2017 இல் அச்சிடப்பட்டு வெளியிடப்பெற்றது.

## சாவகச்சேரியில் தாக்குதல்; இருவர் காயம்

சாவகச்சேரி - கச்சாய் வீதிப் பகுதியில் நேற்று மதியம் இனந்தெரியாதோரின் தாக்குதலுக்கு இலக்காகி இரு இளைஞர்கள் படுகாயமடைந்தனர். அவர்கள் சாவகச்சேரி ஆதார வைத்தியசாலையில் சிகிச்சை பெற்று வருகின்றனர்.

வாகனத்தில் வந்தவர்கள் சாவியினால் தாக்குதல் நடத்தியதாகத் தெரிவிக்கப்படுகின்றது. இதில் அல்லாறை வடக்குக் கொடிகாமத்தைச் சேர்ந்த வாமதேவன் காண்டபன் (வயது 27), சந்திரயோகலிங்கம் மயூரன் (வயது 26) ஆகிய இருவருமே தாக்குதலுக்கு இலக்கானவர்களாவர். மேலதிக விசாரணைகளை சாவகச்சேரி பொலிஸார் மேற்கொண்டு வருகின்றனர். (உ-21)

## மைத்திரியின் முழுக் குடும்பமும் நியூயோர்க் பயணத்தில்!



நியூயோர்க், செப்.21 ஐ.நா.வின் 72ஆவது பொதுச்சபைக் கூட்டத்தில் பங்குபற்றச் சென்றிருக்கும் இலங்கை ஜனாதிபதி மைத்திரிபாலசிற்றிசேனவுடன் அவரின் முழுக்குடும்பமும் அங்கு பயணித்திருப்பதாகத் தெரியவருகின்றது. அவரது மனைவி ஜெயந்தி, மகன் தஹம், மகள் மாரான சத்துரிகா மற்றும் தாரணி ஆகியோர் ஜனாதிபதியுடன் அங்கு சென்றிருக்கின்றனர். இரண்டொருபங்களுக்கு முன்னர் ஐ.நா. அமர்வில் இலங்கை அணியில் தந்தையார் மைத்திரிக்குப் பின்னால் மகன் தஹம் சிறிசேன அமர்ந்திருந்தமை பெரும் சர்ச்சையை கிளப்பியமை தெரிந்ததே. (உ-21)

## போராட்ட முடிவைக் கைவிட ரயில்வே ஊழியர்கள் முடிவு

கொழும்பு, செப்.21 நேற்று நள்ளிரவு முதல் மேற்கொள்ள திட்டமிடப்பட்ட ரயில்வே ஊழியர்களின் வேலை நிறுத்தம் கைவிடப்பட்டுள்ளது. ரயில் சாரதிகள், ரயில்நிலையப்பொறுப்பு அதிகாரிகள் உள்ளிட்ட ஊழியர்கள் இந்தப் போராட்டத்தை மேற்கொள்ள திட்டமிட்டிருந்தனர். பிரதமரின் செயலாளருடன் நேற்று இடம்பெற்ற கலந்துரையாடலை அடுத்து இந்த வேலை நிறுத்தப் போராட்டத்தை கைவிடத் தீர்மானிக்கப்பட்டது எனத் தெரிவிக்கப்படுகின்றது.



## மின்சாரசபை ஊழியர்களின் பணிப்புறக்கணிப்பும் முடிவு

கடந்த எட்டுத் தினங்களாக தொடர்ச்சியான பணிப்புறக்கணிப்பில் ஈடுபட்ட மின்சார சபை ஊழியர்கள் நேற்றுப் பிற்பகல் அதனை நிறுத்தத் தீர்மானித்துள்ளனர். பொறியியலாளர்களைத் தவிர்த்து மற்றைய அனைத்து ஊழியர்களுக்கும் சம்பள அதிகரிப்பை மேற்கொள்ள இலங்கை மின்சார சபையின் பணிப்பாளர் சபை நேற்றுமுன்தினம் தீர்மானித்திருந்த நிலையில், நேற்று தொழிற்சங்க அமைச்சருடன் இடம்பெற்ற பேச்சுகளின் பின்னர் இந்தத் தீர்மானம் மேற்கொள்ளப்பட்டுள்ளது.

## கஞ்சாத் தேடுதலுக்கு வந்த பொலிஸ் மீது தாக்குதல்!

கிரிபாவலில் நேற்றுச் சம்பவம் கொழும்பு, செப்.21 கிரிபாவ பிரதேசத்தில் நேற்றுமாலை கஞ்சாசுற்றி வளைப்பு நடவடிக்கையில் ஈடுபட்டிருந்த பொலிஸ் குழுவினரின் மீது இனந்தெரியாத கோஷ்டி ஒன்று மேற்கொண்ட தாக்குதலில் இரு பொலிஸார் காயமடைந்துள்ளனர். காயமடைந்தவர்கள் கல்கழுவை வைத்தியசாலையில் சேர்க்கப்பட்டுள்ளனர் எனப் பொலிஸ் தலைமையகம் தெரிவித்துள்ளது. நீக்கப்பட்ட பொலிஸ் பிரிவின் ஊழல், மோசடி தடுப்பு பொலிஸ் அதிகாரிகள் குழுவினரின் மீது இந்தத் தாக்குதல் முன்னெடுக்கப்பட்டுள்ளது. காயமடைந்தவர்களில் ஒருவர் சப். இன்ஸ்பெக்டர், மற்றவர் பொலிஸ் காண்டபிள். பொலிஸார் மேற்கொண்ட பதில்தாக்குதலில், தாக்குதல் மேற்கொள்ள வந்த ஒருவரின் காலில் காயம் ஏற்பட்டுள்ளதாகவும் கூறப்படுகின்றது.

## 'சைட்டம்' விவகாரத்தை ஒபடி வைத்தியர்கள் இன்று நாம முழுவதிலும் பணி நிறுத்தம்

'சைட்டம்' (தனியார் மருத்துவக் கல்லூரி) எதிராக இன்று நாடுதழுவிய ரீதியில் வேலைநிறுத்தம் நடத்துவதற்குத் தாங்கள் தீர்மானித்துள்ளார்கள் என யாழ்ப்பாணம் பிராந்திய சுகாதார சேவைகள் நிலையத்திற்குட்பட்ட அரசு வைத்திய அதிகாரிகள் சங்க உபதலைவர் வைத்தியர் எஸ்.மோகனகுமார் தெரிவித்துள்ளார்.

யாழ்ப்பாணம் அமையத்தில் நேற்று இடம்பெற்ற ஊடகவியலாளர் சந்திப்பில் கலந்து கொண்டு கருத்து தெரிவித்த போதே அவர் இவ்வாறு தெரிவித்துள்ளார். தொடர்ந்து கருத்து தெரிவித்த அவர் - இலங்கையிலுள்ள அனைத்து அரசு பல்கலைக்கழகங்களையும் சேர்ந்த மருத்துவ மாணவர்கள் கடந்த எட்டு மாதங்களாக சைட்டத்திற்கெதிரான போராட்டத்தை மேற்கொண்டு வருகின்றனர். சைட்டத்தின் மூலம் கல்வி கற்று வெளியேறும் மாணவர்களின் கல்வித்தரம் கேள்விக்குரியதாகவுள்ளது. அத்துடன் இந்தக் கல்விக்காக உள்ளாங்கப்படும் மாணவர்களின் கல்வித்



தரம் அடிப்படைத் தகுதியற்றதாக அமைந்துள்ளது. இவ்வாறான தகுதிகளையுடையவர்கள் எதிர்காலத்தில் வைத்தியர்களாக உருவாகி நாட்டில் பணியாற்றும் போது மக்கள் எவ்வாறான மருந்துவந்தைப்பெறப்போகின்றார்கள்? சைட்டம் தொடர்பாக கடந்த இருவாரங்களுக்கு முன்னர் இலங்கை அரசாங்கம் நியமித்த குழுவில் குறைபாடுகள் உள்ளன. சைட்டத்தினை நியாயமாக்கித் தொடர்வதற்கான ஒரு செயற்பாட்டினையே அந்தக் குழு பரிந்துரைக்கின்றது. சைட்டம் தனியார் கல்லூரியை அரசாங்கமே விலைகொடுத்து உள்

வாங்கி, தனியார் மருத்துவக் கல்லூரியில் பயிலும் மாணவர்கள் கல்வி பயிலுவதற்கான வாய்ப்பை வழங்க அரசாங்கமே முனைகிறது. மக்களின் வரிப்பணத்திலிருந்து பெறப்படும் பணத்தையே சைட்டம் தனியார் கல்லூரிகளுக்கு வழங்குவதற்கு அரசாங்கம் முனைகிறது. எனவே, சைட்டத்தை இல்லாதொழிப்பதற்காக நாம் அனைவரும் ஒன்றிணைந்து செயற்பட வேண்டும். அரசாங்க வைத்தியசாலைகளில் நாம் நோயாளிகளை அணுகி கல்வி கற்ற காலத்திலிருந்தமை போன்ற செயற்பாடு தனியார் மருத்துவமனைகளில் நிச்சயம் நிகழ வாய்ப்பில்லை. - என அவர் மேலும் தெரிவித்தார்.